

సర్వస్వామ్య సంకలితము

ప్రథమముద్రణ : 1993

ప్రతులకు :

హనుర్ పబ్లిషింగ్ హౌస్

కాచిగూడా చౌరస్తా

హైదరాబాదు

గాయత్రి బుక్ షాప్

ఆంధ్ర సారస్వత పరిషత్తు

తిలక్ రోడ్, హైదరాబాదు.

వెల : రూ. 20-00

ముద్రణ:

పద్మావతి ఆర్ట్స్ ప్రింటర్స్

1-1-517/బి/1, న్యూ బాకారం,

గాంధీనగర్, హైదరాబాదు-500 380

ఫోన్లు , 611413, 600547

ఆచార్య తె. కమల

ఆచార్యురాలు

సంస్కృతశాఖ

ఉస్మానియా విశ్వవిద్యాలయం.

## స్నేహాంజలి

నియమము, నిగ్రహము, నిష్ఠ, జాగరూకత, లోకజ్ఞానము, వైదుష్యము, సమయపాలనము, భాగ్యము, కార్యశూరత్వము, స్మృత పూర్వాభిభాషణము, ప్రసాద గుణము, స్నేహశీలము. ఇవి అన్ని కలిసి ఆచార్య రవ్యా శ్రీహరిగారి వ్యక్తిత్వములో పరస్పర మైత్రితో కలిసి ఉండుట ఆ వ్యక్తిత్వములోని విశేషము.

ఆచార్య శ్రీహరిగారు గురుకుల క్లేశము ననుభవించి, గురువుల మన్ననలకు, వాత్సల్యమునకు పాత్రులైన భాష్యాంత వ్యాకరణ విద్వాంసులు. యాదగిరిగుట్టమీద నరసింహస్వామి ఏలుబడిలో ఉన్న సంస్కృత పాఠశాలలో వీరు విద్యాభ్యాసము నారంభించి, కేరళ సుబ్రహ్మణ్య శాస్త్రి గారికి అంతేవాసులైనారు. ఆ తరువాత సీతారాంబాగ్ వేదాంత వర్ధిని సంస్కృత కళాశాలలో శ్రీమాన్ కోయిల్ కందాడై శతకోప రామానుజ స్వామివారు, శ్రీ ఖండవల్లి నరసింహశాస్త్రిగారివంటి ఉత్తమ విద్వాంసుల శిష్యులై, వ్యాకరణ శాస్త్రము నభ్యసించి, ఆ తరువాత తెలుగు, ఇంగ్లీషు భాషలలో ప్రవేశమును సంపాదించి, తెలుగులో ఎమ్.ఏ. పి.హెచ్.డి. పట్టమును పొంది, ప్రస్తుతము హైదరాబాదు కేంద్ర విశ్వవిద్యాలయములో

ఆచార్య పదవిని, తెలుగు శాఖకు అధ్యక్ష పదవిని అలంకరించి, తెలుగు సంస్కృత వ్యాకరణములతోబాటు బాషాశాస్త్రములో వైదుష్యము సంపాదించుకున్నవారు. శ్రీహరిగారి మనస్సు పద స్వరూప నిరూపణముపై మొగ్గుచూపుటవారు తయారుచేసిన నల్లగొండ జిల్లా మాండలిక పదకోశము మొదలైన గ్రంథాలు నిరూపిస్తున్నవి.

సంస్కృత వ్యాకరణాన్ని పఠించేవారికి శబ్దమంజరి, ధాతుమంజరి, సమాస కుసుమావళి, రామాయణ సంక్రహమును పఠించిన తరువాత లఘు సిద్ధాంత కౌముది కొంగు బంగారమే అవుతుంది. పాణిని మహర్షి అష్టాధ్యాయినీ, కాత్యాయనుడు వార్తకములను, పతంజలి మహాభాష్యమును అనుగ్రహించి వ్యాకరణ మునిత్రయముగా పూజల నందుకుంటున్నారు. ఆ తరువాత పాణిని సంప్రదాయమునకన్న భిన్నములయిన ఐంద్ర వ్యాకరణాదులు, కాతంత్ర కాశ కృత్సాక్షుల సంప్రదాయములెన్నో వెలసినవి. రామాయణములో హనుమంతుని చూసి, అతని మాటలు విన్న శ్రీరామచంద్రు డతనిని గొప్ప వ్యాకరణవేత్తగా ప్రశంసించినాడు.

“నూనం వ్యాకరణం కృత్స్నమనేన బహుదా శ్రుతమ్

బహు ప్రభాషతానేన న కించిదపశబ్ధితమ్”- కిష్కింధాకాండము

బహుముఖములుగా విస్తరిల్లిన ఈ వ్యాకరణ సంప్రదాయాలన్నింటిలోనూ పాణినియ సంప్రదాయమే శాస్త్రీయము, విశ్వతోముఖము, విస్తృతము, సమగ్రము. బాషలో కొత్త పదజాలాన్ని ధాతువుల నుండి విచ్ఛిన్న మొనరింపుటకు వీలును కలిగి ఉన్నది అగుటవలన ఈ సంప్రదాయమే శాస్త్రీయవానికి హరిద్వారమయింది.

అష్టాధ్యాయుకి క్రి. శ. ఏడవ శతాబ్దములో వామన జయాదిత్యులనువారు కాశికావృత్తిని వ్రాసినారు. కాశికకు జినేంద్ర బుద్ధి న్యాసమును, హరదత్తుడు పదమంజరిని వ్రాసి విస్తృతముగా భాషా సేవను చేసినారు. మహా భాష్యములో పతంజలి మహర్షి స్సోటవాదము ద్వారా శబ్ద నిత్యత్వాన్ని సాధించి, శబ్ద బ్రహ్మైకత్వమును ప్రతిపాదించగా, భర్తృహరి ఈ స్సోటవాదాన్ని, తన “వాక్యపదీయ గ్రంథము”లో విస్తృతము చేసి, వ్యాకరణశాస్త్రానికి దర్శనముగా గౌరవమును కల్పించినాడు.

“ఇదమంధం తమః కృత్స్నం జాయేత భువనత్రయమ్  
యది శబ్దాహ్వయం జ్యోతిరాసంసారం న వీవ్యతే”

అని శబ్దజ్యోతియొక్క ఉజ్జ్వల ప్రకాశాన్ని లోకానికి చూపిన దార్శనికుడు భర్తృహరి. రాబర్ట్ బ్రౌనింగ్ అనే ఆంగ్ల మహాకవి ‘Grammarian’s Funeral’ అనే కావ్యంలో ‘He lives to know’ అని చెప్పిన వాక్యము శాస్త్రజ్ఞులందరకు వర్తిస్తుంది.

ఇట్టి గ్రంథాలు ఎన్ని ఉదాత్త భావాలను ప్రపంచించినా ఒక శబ్ద రూప నీడ్చితే అష్టాధ్యాయ నలు మూలలా వెదకవలసిన స్థితిలో మార్పు రానందున భట్టోజీ దీక్షితులు అష్టాధ్యాయులోని సూత్రాలను సంక్షి, పరిభాష, సంధి, శబ్దాధికారము, కారకము, సమాసము, కృత్, తద్ది తాంతాలు, స్త్రీ ప్రత్యయాలు అను ప్రకరణములలో విభజించి పూర్వార్థమును, ఉత్తరార్థమును ధాతు ప్రక్రియతోనూ సరిజేసి, సిద్ధాంత కౌముదీ గ్రంథమును రచించి, వెన్నెలను కురిపించి శబ్ద నిష్పత్తికై చీకట్లో తడుముకొనకర లేకుండా చేసినారు. సిద్ధాంత కౌముదిలో శాస్త్ర చర్చ ఎక్కువగా ఉంటుంది. అంతకన్నా సంగ్రహముగా చెప్పే గ్రంథము మధ్య కౌముది. దానికన్న సంగ్రహముగా ఎన్ని తక్కువ సూత్రములతో



సరిపెట్టుకోవలసి వచ్చునో చూపించే గ్రంథము వరదరాజు రచించిన లఘు సిద్ధాంత కౌముదీ గ్రంథము. ఈ గ్రంథానికి హిందీలో విపులమయిన వ్యాఖ్యాన గ్రంథమున్నది.

తెలుగులో సంజ్ఞా, సంధి, కృత్ ప్రకరణాలకు మాత్రము టీకను వ్రాసి ఇదివరలో శ్రీహరిగా రొక గ్రంథాన్ని ప్రకాశింపజేసినారు. ఆచార్య పుల్లెల శ్రీరామచంద్రుడు గారు డా॥ శలాక రఘునాథశర్మగారు లఘు సిద్ధాంత కౌముదీ గ్రంథము నంతటిని తెలుగు అనువాదముతో ప్రకటించినారు ఇప్పుడు చాత్రులకు ఉపకరించు నను దృష్టితో కారక, సమాస, స్త్రీ ప్రత్యయ ప్రకరణములను శ్రీహరిగారు ప్రకటించుట అటు ఉపాధ్యాయులకు, ఇటు విద్యార్థులకు ఎంతో ఉపకరించును.

“ప్రాతిపదికార్థలింగ పరిమాణ వచనమాత్రే ప్రథమా” “షష్ఠీ శేషే”, “సప్తమ్యధికరణే”, “ఉపసర్జనం పూర్వమ్” వంటి సూత్రములకు శ్రీహరి గారు చేసిన వివరణము శాస్త్రమును అరటిపండు ఒలిచిపెట్టి నట్లుగా ఉన్నదని దిక్షాత్రముగా తెలుపవచ్చును.

అష్టాధ్యాయానికి తెలుగులో వీరు వ్యాఖ్యానము వ్రాయుచున్నట్లు తెలియవచ్చినది. ఇట్టి గ్రంథములను వ్రాయు శక్తిని, ఆయుస్సును శేషావతారుడయిన పతంజలిమహర్షి వీరికి ప్రసాదించుగాక!

ఇట్లు

స్నేహ ప్రాభుతమ్ము నందించుచు

కె. కమల

యద్యపి బహు నాదీషే  
తథాపి పఠ పుత్ర! వ్యాకరణమ్.  
స్వజనః శ్వజనో మా భూత్  
సకలం శకలం సకృచ్ఛకృత్

అవ్యాకరణమధీతం  
భిన్నద్రోణ్యా తరంగిణీతరణమ్  
భేషజమపథ్యయుక్తం  
త్రయమిదమకృతం వరం న కృతమ్.

ఓమ్

నమో మునిత్రయాయ

## లఘుసిద్ధాంతకౌముదీ

యేనాక్షరసమామ్నాయమధిగమ్య మహేశ్వరాత్  
కృత్స్నం వ్యాకరణం ప్రోక్తం తస్మై పాణినయే నమః

యేన ధాతా గిరః పుంసాం విమలైః శబ్దవారిభిః  
తమశ్చాజ్ఞానజం భిన్నం తస్మై పాణినయే నమః

వాక్యకారం వరరుచిం బాష్యకారం పతంజలిమ్  
పాణినిం సూత్రకారం చ ప్రణతోఽస్మి మునిత్రయమ్

ఓన్నమః పాణినికాత్యాయనపతంజలిభ్యః

శబ్దవిద్యానంప్రదాయప్రవర్తకేభ్యో

మునిభ్యో మహద్భ్యో గురుభ్యః.

# అథ విభక్త్యర్థప్రకరణమ్

(కారక ప్రకరణమ్)

నూ : ప్రాతిపదికార్థలింగ పరిమాణ వచనమాత్రే ప్రథమా 2-3-46

వృ : నియతోపస్థితికః ప్రాతిపదికార్థః - మాత్రశబ్దస్య ప్రత్యేకం యోగః - ప్రాతిపదికార్థ మాత్రే, లింగమాత్రాద్యాధిత్యే, పరిమాణమాత్రే, సంఖ్యామాత్రే చ ప్రథమా స్యాత్ - ప్రాతిపదిక మాత్రే - ఉచ్చైః, నీచైః, శ్రీః, జ్ఞానమ్; లింగమాత్రే - తటః తడీ, తటమ్; పరిమాణ మాత్రే - ద్రోణో వీహిః, వచనం సంఖ్యా - ఏకః, ద్వౌ, బహవః.

సూత్రమున 'ప్రాతికార్థ, లింగ, పరిమాణ, వచన' అనునది ద్వంద్వ సమాసము. "ద్వంద్వంతే శ్రూయమాణం పదం ప్రత్యేకం సంబద్ధ్యతే" అను నియమానుసారము మాత్రశబ్దము ఈ ద్వంద్వ సమాసమునందలి అన్ని శబ్దములతో సమనించును. కాగా ప్రాతిపదికార్థ మాత్రే, లింగమాత్రే, పరిమాణమాత్రే, సంఖ్యామాత్రే అను అర్థము వచ్చును. లింగమాత్రే, అనుచోట లింగమనునది ప్రాతిపదికార్థమును విడిచి యుండదు. కనుక ప్రాతిపదికార్థముతోపాటు లింగము మాత్రమే అధికముగా బానించునపుడు అని అర్థము చెప్పకొనవలెను. ఇట్లే పరిమాణమాత్రే అనుచోట కూడా ప్రాతిపదికార్థముతోపాటు పరి మాణము మాత్రమే అధికముగా బానించునపుడు అసే అర్థము చెప్ప వలెను. వచనమనగా సంఖ్య. ఇక నీ సూత్రమునకి విధముగ అర్థము

చెప్పవచ్చును. ప్రాతిపదికార్థముపైన కేవలము ప్రాతిపదికార్థమునందును లింగము మాత్రమే అధికముగా బానించునపుడును, పరిమాణము మాత్రమే అధికముగా బానించునపుడును, సంఖ్యామాత్రమునను ప్రథమా విభక్తి వచ్చును.

ప్రాతిపదికార్థ మాత్రమున ప్రథమ వచ్చుననుచోట ప్రాతిపదికార్థ మనగా నేమో 'నియతోపస్థితికః ప్రాతిపదికార్థః' అను వృత్తివాక్యము నిర్వచించుచున్నది. ప్రాతిపదికమును వినగనే నియతముగా ఏ అర్థము స్ఫురించునో అది ప్రాతిపదికార్థము.

ప్రాతిపదికను వినగనే జాతి (ప్రవృత్తినిమిత్తము), వ్యక్తి (వ్యక్తి, ప్రవృత్తినిమిత్తము), లింగము, సంఖ్య, కారకము అను నీ ఐదర్థములు స్ఫురించుటచే నివి ప్రాతిపదికార్థములైనను ఈ విషయమున మతభేదములు రనించుచున్నవి. జాతి, వ్యక్తులు రెండు ప్రాతిపదికార్థమని ఒక మతము. జాతి, వ్యక్తి లింగములు మూడు ప్రాతిపదికార్థమని రెండవ మతము. జాతి, వ్యక్తి, లింగ, వచనములు ప్రాతిపదికార్థమని మూడవ మతము. జాతి, వ్యక్తి, లింగ, వచన, కారకములైనను ప్రాతిపదికార్థమని నాలుగవ మతము. మొదటి నాలుగింటిలో ప్రాతిపదికార్థములుగ బావింపబడుతున్న వాటికంటె భిన్నములైన అర్థములు ప్రత్యయార్థములుగా గ్రహించవలెను.

జాతి, వ్యక్తి — ఈ రెండు ప్రాతిపదికార్థములను మొదటిపక్షమున తప్ప తక్కిన పక్షములన్నింటియందును లింగము కూడ ప్రాతిపదికార్థముగ పరిగణింపబడుటచే స్మాత్రమున ప్రత్యేకముగ “లింగ” శబ్దమును గ్రహించుట వ్యర్థమగును కదా! అని యాశంక కలుగవచ్చును. కనుక పది ప్రాతిపదికార్థమునగా ప్రాతిపదికము ముప్పరింపగనే నియతముగ

స్ఫురించు జాతి, వ్యక్తి రూపార్థములనియే తాత్పర్యము. తటః, తటి, తటమ్ మున్నగు అనియతలింగముల స్థలమున నియతముగ నొక లింగము స్ఫురింపకపోవుటచే ప్రాతిపదికార్థశబ్దముచే నివి గ్రహింపబడక “ప్రాతిపదికార్థమాత్రే ప్రథమా” అను సూత్రాంశముచే నిట ప్రథమా విభక్తి రాకుండును. కనుకనే సూత్రమున లింగశబ్దము ఆవశ్యకము. లింగము బాసింపని ఉచ్చైస్, సీచైస్ మున్నగునవియు, నియతలింగము లగు కృష్ణ, శ్రీ మున్నగు శబ్దములును “ప్రాతిపదికార్థమాత్రే ప్రథమా” అను అంశమున కుదాహరణములగును.

ప్రాతిపదికము నుచ్చరింపగనే మొదట స్ఫురించునవి జాతి, వ్యక్తి రూప-అర్థములు. లింగముకాని, పరిమాణముకాని జాతి, వ్యక్తి రూపార్థములు స్ఫురించిన పిమ్మటనే స్ఫురించును. కాని లింగ, పరిమాణార్థములకు ప్రాతిపదికార్థముతోగాక స్వతంత్రముగా స్ఫురించు శక్తి లేదు. కనుకనే ‘లింగమాత్రే, పరిమాణమాత్రే ప్రథమా’ అని చెప్పట కుదరదు. కనుక ‘లింగమాత్రాధిక్కే, పరిమాణమాత్రాధిక్కే ప్రథమా’ అని చెప్పవలెను. అందుకే ప్రాతిపదికార్థముతోపాటు లింగముకాని, పరిమాణముకాని అధికముగ బాసించినను ప్రథమ వచ్చునని భావము.

వృ: ఉచ్చైః; సీచైః; కృష్ణః; శ్రీః; జ్ఞానమ్.

ఈ ఐదింటిలో ఉచ్చైస్, సీచైస్ అనునవి లింగము బాసింపని అవ్యయములు. కృష్ణ, శ్రీ, జ్ఞాన అనునవి నియతలింగములగు శబ్దములు. కనుక వీనిపై (అలింగములు, అనియత లింగములు అగు శబ్దములు) “ప్రాతిపదికార్థమాత్రే ప్రథమా” అను సూత్రాంశముచే ప్రథమావిభక్తి ప్రత్యయములు వచ్చును. ఉచ్చైస్, సీచైస్ ఇత్యాద్యవ్యయములపై వచ్చు ప్రథమావిభక్తి “అవ్యయాదావ్సపః” అను సూత్రముచే లోపించి

కేవలము ప్రాతిపదికమే శేషించినను వానికి పదత్వ నిర్దితై సుపును చేర్చుట ఆవశ్యకము.

తటః, తటి, తటమ్ :- ఇట ప్రాతిపదికార్థముతో పాటు పుంస్త్రాది లింగములుగూడ అధికముగ భాసించుచున్నవి. ఇవి లింగ మాత్రాధిక్యమునను ప్రథమావిభక్తి వచ్చుటకుదాహరణములు.

ద్రోణః ప్రీహిః<sup>1</sup> - ఇది 'పరిమాణ మాత్రా ధిక్యే ప్రథమా' అనుదానికి ఉదాహరణము. ద్రోణ శబ్దమునకు పరిమాణ విశేషము అర్థము. దీనిపై ఈ సూత్రముచే వచ్చు ప్రథమావిభక్తికి పరిమాణ సామాన్య మర్థము. 'ద్రోణ' యను ప్రాతిపది కార్థమగు పరిమాణ విశేషమునకు, ప్రథమా విభక్త్యర్థమగు పరిమాణసామాన్యమునకును అభేదాన్వయముచే ద్రోణాభిన్న పరిమాణమును అర్థము వచ్చును. తరువాత "ద్రోణో ప్రీహిః" అను చోట ప్రత్యయార్థమగు పరిమాణ సామాన్యమునకు ప్రీహిశబ్దముతో పరిచ్ఛేద్య పరిచ్ఛేదక సంబంధముతో అన్వయము పరిచ్ఛేద్యమనగా కొలువదగినది. పరిచ్ఛేదకమనగా కొలుచునట్టిది. ఇట పరిచ్ఛేద్యము ప్రీహి. పరిచ్ఛేదకము ద్రోణము. కనుక ద్రోణో ప్రీహిః అనుచోట ద్రోణరూపపరిమాణముచే పరిచ్ఛిన్నమగు ప్రీహి అను బోధ కలుగును.

ఏకః, ద్వౌ, ఐహవః - అను సంఖ్యావాచక పదములు 'వచన మాత్రే ప్రథమా' అను అంశమునకు ఉదాహరణములు. అనగా నిట వచ్చిన ప్రథమావిభక్త్యర్థప్రత్యయములు క్రమముగా ఏకత్వ, ద్విత్వ, ఐహత్వ రూపార్థములను తెలుపుచున్నవి. కాని ఇట ఏక, ద్వి, ఐహ అను ప్రాతిపదికములే ప్రత్యయార్థముల - ఏకత్వ, ద్విత్వ, ఐహత్వము

లను వచనము (సంఖ్య) లను తెలుపుటచే 'ఉక్తార్థానామప్రయోగః' అను న్యాయముచే తిరిగి ఏకత్వాది బోధకములగు ప్రత్యయములు వచ్చుటకు పీలులేదు. విభక్తిప్రత్యయములు రానిచో ఏక, ద్వి, ఇత్యాదులకు పదత్యము సిద్ధింపదు. కావున ఏకత్వాది సంఖ్యాబోధకములగు ఏక, ద్వి., బహు అను శబ్దములపై ప్రథమావిభక్తిప్రత్యయములు వచ్చుటచే సూత్రమున 'వచన' శబ్దము చెప్పబడినది. ఇట ప్రకృతి ప్రత్యయములు రెండింటికి సంఖ్యాబోధకత్యమే ఉన్నను ప్రత్యయములు ప్రకృత్యర్థమగు ఏకత్వాదికమును కేవలము అనువదించునని తాత్పర్యము.

**సూ : సంబోధనే చ 2-3-47**

సంబోధనమనగా ఎదుటనున్న వానిని పిలుచుట. అట్టి యర్థమునను ప్రథమావిభక్తి వచ్చును.

హే రామ: ఇట సంబోధనార్థమున రామశబ్దముపై ఈ సూత్రముచే ప్రథమైకవచనము. 'ఏజ్ఞప్రాస్వాత్సంజుద్ధే' అను సూత్రముచే సంబోధన ప్రథమైకవచనమునకు లోపము రాగా 'రామ' అని యగును.

**సూ : కర్తురీప్సితతమం కర్మ 1-4-49**

వృ : కర్తుః క్రియయా అప్తమిష్టతమం కారకం కర్మసంజ్ఞం స్యాత్.

కర్తకు స్వక్రియచే ఏది ఈప్సితతమమో ఆ కారకము కర్మ సంజ్ఞకమగును, దాతువునకు ఫలము, వ్యాపారము అని రెంధర్థము లుండును. దానిలో వ్యాపారమున కాశ్రయమైనవాడు కర్త. అప్తం ఇష్టం ఈప్సితమ్, అతిశయేన ఈప్సితమ్, ఈప్సితతమమ్. అనగా పొందుటకై ఎక్కువగా అభిలషింపబడినదని భావము. దేనిద్వారా పొందుట? అను



ఆకాంక్ష కలిగినపుడు కర్త యందలి “వ్యాపారము ద్వారా” అని ఆర్థాత్ లభించును. కనుక కర్తయందున్న వ్యాపారముచే ప్రయోజ్యమగు ఫలముతో దేనికి సంబంధములను కల్పించుటకై ఇష్టపడునో అది కర్మ సంజ్ఞకమని నూత్రార్థము. ‘తండులాన్ పచతి’ అనుచోట పచఁధాతు వునకు విక్లిత్త్యనుకూలవ్యాపారమర్థము. తండులము లుడికి మెత్త బడుటను విక్లిత్తి అని యందురు. (ఇది తండులములందుండును) గిన్నె పొయ్యిపై ఉంచుట, నీళ్ళు పోయుట, మంట పెట్టుట మొదలగు కార్య సంభారము విక్లిత్త్యనుకూలవ్యాపారము. (ఇది కర్తయందుండును.) ఈ వ్యాపారముచే ప్రయోజ్యమగు ఫలము విక్లిత్తిరూపఫలము. అట్టి ఫలముతో సంబంధముగలవి తండులములు. కనుక తండుల శబ్దమునకీ నూత్రముచే కర్మసంజ్ఞ.

క్రియను జనింపజేయునది (కరోతీతి కారకమ్ అని వ్యుత్పత్తి) లేదా క్రియయందు అన్వయించునది కారకమనబడును. “కర్త, కర్మ, కరణము, సంప్రదానము, అపాదానము, అధికరణము” అని కారకము లారు.<sup>1</sup>

**నూ. కర్మణి ద్వితీయా 2.3.2**

వృ : అనుకై కర్మణి ద్వితీయా స్యాత్. హరిం భజతి

కర్మ తిజాదులచే చెప్పబడనపుడు ప్రాతిపదికముపై ద్వితీయా విభక్తి వచ్చును.

- 
1. కర్తా కర్మ చ కరణం సంప్రదానం తథైవ చ  
అపాదానాధికరణే ఇత్యాహుః కారకాణి షడ్.

హరిం భజతి :- (హరిని భజించుచున్నాడు) భజ్ దాతువునకు సంతుష్ట్యనుకూల పూజాది వ్యాపారమర్థము. కర్తయందున్న పూజాది వ్యాపారమునకు ప్రయోజ్యమగు సంతుష్టిరూపమగు ఫలము హరియందుండుటచే పూర్వ సూత్రముచే హరి శబ్దమునకు కర్మత్వము. భజతి అనుచోట తిజ్ప్రత్యయము కర్తను మాత్రమే చెప్పును. కాని కర్మను చెప్పుటలేదు. కనుక కర్మ అనభిహితమగుటచే కర్మ సంజ్ఞకమగు హరి శబ్దముపై ఈ సూత్రముచే ద్వితీయావిభక్తి రాగా 'హరిమ్' అని యగును.

వృ :- అభిహితే తు కర్మాదౌ ప్రథమా; హరిః సేవ్యతే; లక్ష్మ్య సేవితః.

కర్మ అభిహితమైనపుడు మాత్రము ప్రథమా విభక్తియే వచ్చును. కర్మ సాధారణముగ తిజ్, కృత్, తద్ధితములచే చెప్పబడుచుండును. ఉదా : హరిః సేవ్యతే (హరి సేవింపబడుచున్నాడు) అనుచోట కర్మార్థకమగు 'సేవ్యతే' అను తిజంతముచే కర్మయగు హరి చెప్పబడుటచే హరి శబ్దమునకు కర్మ సంజ్ఞ ఉన్నను దానిపై ద్వితీయావిభక్తి రాదు. "ప్రాతిపదికార్థ...." అను సూత్రముచే ప్రథమయే వచ్చును. 'లక్ష్మ్య హరిః సేవితః' అనుచోట కర్మార్థక కృత్ప్రత్యయంతమగు 'సేవిత' శబ్దముచే కర్మయగు 'హరి' చెప్పబడుటచే హరి శబ్దముపై ద్వితీయ రాక ప్రథమయే వచ్చును. శత్యః (శతేన క్రితః) పటః అనుచోట తద్ధిత ప్రత్యయమగు యత్ ప్రత్యయము చేతను, ప్రాప్తానందః దేవదత్తః (ప్రాప్తః ఆనందః యం సః) అనుచోట సమాసము చేతను కర్మ చెప్పబడుటచే క్రమముగా పట, దేవదత్త శబ్దములపై ప్రకృత సూత్రముచే ద్వితీయ రాదు. ప్రథమావిభక్తియే వచ్చును.

**సూ :- ఆకథితం చ 1-4-51 :**

**వృ :-** అపాదానాది విశేషైరవివక్షితం కారకం కర్మ సంజ్ఞం స్యాత్.

దుహ్యోచ్ పచ్ దండ్ రుది ప్రచ్ఛిచిబ్రూశానుజిమథ్ ముషామ్.

కర్మయక్ స్యాదకథితం తథా స్యాన్నీహృకృష్వహమ్.

అపాదానము, సంప్రదానము, అధికరణము మున్నగు విశేషములచే ఆకథిత (అవివక్షిత) మగు కారకము కూడ కర్మ సంజ్ఞకమగును. అపాదానత్వాదులును ఆయా విశేష రూపమునకాక సామాన్య సంబంధ మాత్రముగ వివక్షితములైనపుడు ఆయా కారకములు కర్మ సంజ్ఞకము లగునని భావము. అపాదానాదులుగనే వివక్షించినచో మాత్రము వానికి కర్మసంజ్ఞ రాక అపాదానాది సంజ్ఞలే వచ్చును.

ఏయే ధాతువుల ప్రయోగమున అపాదానాదులు అపాదానాదులుగ వివక్షింపబడవో అట్టి పదునారు ధాతువులను వార్తకకారులు పరిగణన చేసినారు. ఆ ధాతువులే 'దుహ్యోచ్' అను పై శ్లోకమున సంగ్రహింప బడినవి.

ఆ ధాతువులు వాని యర్థములతో క్రింద చూపబడుచున్నవి.

1. దుహ్ (పితుకుట), 2. యాచ్ (యాచించుట), 3. పచ్ (వండుట) 4. దండ్ (శిక్షించుట), 5. రుథ్ (అడ్డుపెట్టుట), 6. ప్రచ్ఛ్ (అడుగుట), 7. చి (ఏరుట), 8. బ్రూ (పలుకుట), 9. శాస్ (అనుశాసించుట), 10. జి (జయించుట), 11. మథ్ (చిలుకుట), 12. ముష్ (దొంగిలించుట), 13. సీ (తీసికొని పోవుట), 14. హృ (తీసికొనుట), 15. కృష్ (గుంజాట, దున్నుట), 16. వహ్ (తీసికొనిపోవుట),

ఈ పదునారు ధాతువుల కర్మతో ఏ అపాదానాదికము సంబంధించునో అది ఆకథిత (అవివక్షిత) కర్మ యగునని పై శ్లోకభావము.

గాం దోగ్గి పయః : ఇచట గోవు అపాదానము. కాని యిట గోవు నందలి అపాదానత్వము అవివక్షితమగుటచే ప్రకృత సూత్రముచే అపాదాన మగు గోశబ్దమునకు కర్మ సంజ్ఞ రాగా 'కర్మణి ద్వితీయా' అను సూత్ర ముచే ద్వితీయ వచ్చి 'గామ్' అను రూపమేర్పడును. గోవు నందలి అపా దానత్వమును వివక్షించినపక్షమున 'అపాదానే పంచమీ' అను తరువాతి సూత్రముచే గోశబ్దముపై పంచమీవిభక్తి వచ్చి 'గోః పయః దోగ్గి' అని అగును.

బలిం యాచతే వసుధామ్ : (బలినుండి భూమిని యాచించు చున్నాడు) ఇట బలియందలి అపాదానత్వము అవివక్షితమగుటచే ప్రకృత సూత్రముచే బలిశబ్దమునకు కర్మసంజ్ఞ రాగా ద్వితీయ వచ్చినది.

తండులాన్ ఓదనం పచతి : (బియ్యముతో అన్నము వండుచు న్నాడు.) ఇట తండులములయందలి కరణత్వము అవివక్షితమగుటచే ప్రకృతసూత్రముచే తండుల శబ్దమునకు కర్మసంజ్ఞ రాగా ద్వితీయ వచ్చినది.

గర్గాన్ శతం దండయతి : (గర్గులనుండి నూరు నాచెములను గ్రహించుచున్నాడు.) ఇచట గర్గులయందలి అపాదానత్వ మవివక్షితమగు టచే గర్గ శబ్దమునకు సూత్రముచే కర్మసంజ్ఞ రాగా ద్వితీయ వచ్చినది.

వ్రజం అవరుణద్వి గామ్ : (వశువుల కొట్టములో గోవును నిరో ధించుచున్నాడు.) ఇట వ్రజము నందలి అధికరణత్వ మవివక్షితమగుటచే వ్రజ శబ్దమునకీ సూత్రముచే కర్మసంజ్ఞ రాగా ద్వితీయ వచ్చినది.

మాణవకం పంథానం పృచ్ఛతి : (మాణవకునిచే మార్గమును తెలిసికొదలచుచున్నాడు.) ఇట మాణవకుని యందలి కరణత్వమవివక్షిత మగుటచే మాణవకశబ్దమునకు ఈ సూత్రముచే కర్మసంజ్ఞ రాగా ద్వితీయ వచ్చినది.

వృక్షమ్ అవచినోతి పలాని : (వృక్షమునుండి ఫలములను తెంపి వేయుచున్నాడు.) ఇట వృక్షమునందలి అపాదానత్వము అవివక్షితమగుటచే వృక్షశబ్దమునకీ సూత్రముచే కర్మసంజ్ఞ రాగా ద్వితీయ వచ్చినది.

మావణకం ధర్మం బ్రూతే, శాస్త్రీ : (మాణవకునికొఱకు ధర్మమును చెప్పుచున్నాడు) ఇట మాణవకునియందలి సంప్రదానత్వము అవివక్షితమగుటచే మాణవక శబ్దమునకీ సూత్రముచే కర్మసంజ్ఞ రాగా ద్వితీయ వచ్చినది.

శతం జయతి దేవదత్తమ్ : (దేవదత్తునినుండి వంద నాణెములను గెలుచుచున్నాడు.) ఇచట దేవదత్త శబ్దమునకు కర్మసంజ్ఞ రాగా దేవదత్తుని యందలి కర్మత్వమవివక్షితమగుటచే పై సూత్రముచే ద్వితీయ వచ్చినది.

సుధాం క్షీరనిధిం మథ్నాతి : (పాలసముద్రమునుండి అమృతమును చిలుకుచున్నాడు.) ఇట క్షీరనిధి యందలి అపాదానత్వ మవివక్షితమగుటచే క్షీరనిధి శబ్దమునకు ఈ సూత్రముచే కర్మసంజ్ఞ రాగా ద్వితీయ వచ్చినది.

దేవదత్తం శతం ముష్టాతి : (దేవదత్తునినుండి వంద నాణెములు దొంగిలించుచున్నాడు) ఇట దేవదత్తునియందలి అపాదానత్వ మవివక్షితమగుటచే దేవదత్తశబ్దమునకు ఈ సూత్రముచే కర్మసంజ్ఞ రాగా ద్వితీయ వచ్చినది.

గ్రామం అజాం నయతి. (అడుమేకను గ్రామములోనికి తీసికొని పోవుచున్నాడు.) ఇచట గ్రామమందున్న అధికరణత్వము వివక్షితమగుటచే గ్రామ శబ్దమునకు ఈ సూత్రముచే కర్మసంజ్ఞ రాగా ద్వితీయ వచ్చినది.

ఇద్ధే హరతి, కర్షతి, వహతి అను క్రియల ప్రయోగమందును గ్రామమందలి యధికరణత్వము అవివక్షితమగుటచే గ్రామ శబ్దమునకు కర్మసంజ్ఞయు తద్వారా ద్వితీయయు వచ్చును.

వృ : అర్థనిబంధనేయం సంజ్ఞా; బలిం భిక్షతే వసుధామ్; మాణవకం ధర్మం అభిధత్తే - వక్తిత్యాది.

దుహ్, యాచ్ అను పదునారు ధాతువులే కాక వాని యర్థములు గల పర్యాయ ధాతువులను ప్రయోగించినను అపాదానత్వాదులు అవిషిత మైనచో కర్మసంజ్ఞ వచ్చునని గ్రహించవలెను. కనుక బలిం భిక్షతే వసుధామ్ అను ఉదాహరణమున యాచ్ ధాత్యర్థముగల భిక్ష ధాతువు ప్రయోగింపబడినను బలియందలి అపాదానత్వము అవివక్షితమగుటచే బలి శబ్దమునకు కర్మసంజ్ఞ. ఇట్లే 'మాణవకం ధర్మం బాషతే, అభిధత్తే' అను ఉదాహరణమున బ్రూళ్ ధాత్యర్థకములగు బాష్, అభిధా అను ధాతువులు ప్రయోగింపబడినవి కనుక మాణవకుని యందలి అపాదానత్వమవివక్షితమగుటచే మాణవకశబ్దమునకు కర్మసంజ్ఞ.

సూ: స్వతంత్రతః కర్త 1-4-54

వృ : క్రియా యాం స్వతంత్రేణ వివక్షితోఽర్థః కర్తా స్యాత్.

క్రియయందు స్వతంత్రముగ (ప్రధానముగ) వివక్షింపబడు అర్థము కర్తృ సంజ్ఞకమగును. పాచకః పచతి (వంటవాడు వంటచున్నాడు) అను చోట పాకక్రియయందు స్వతంత్రముగా (ప్రధానముగా) వివక్షింపబడిన వాడు పాచకుడగుటచే పాచకుడు కర్త.

సూ : సాధకతమం కరణమ్ 1-4-42

వృ : క్రియాసిద్ధౌ ప్రకృష్టోప కారకం కరణసంజ్ఞం స్యాత్. క్రియా సిద్ధి యందు ఎక్కువగ ఉపకరించు సాధనము కరణ సంజ్ఞకమగును.

బాణేన హతో వాల్ : (బాణముచే వారి చంపబడినాడు) అనుచోట హసన క్రియయందు ఎక్కువగ ఉపకరించిన సాధనము బాణమగుటచే అధికరణము.

సూ : కర్తృకరణయో స్తోతీయా 2-3-18

వృ : అనభిహితే కర్తరి కరణే చ తృతీయా స్యాత్; రామేణ బాణేన హతో వాలీ.

కర్త మరియు కరణము అనభి హితము లైనపుడు కర్తృ సంజ్ఞ కముపైనను, కరణసంజ్ఞకముపైనను తృతీయావిభక్తి వచ్చును.

రామేణ బాణేన హతో వాలీ: (రామునిచే బాణముచే వాలి చంపబడి నాడు) ఇట హానన క్రియ యందు ప్రధాన సాధనమగుటచే బాణము కరణము. హతః అను పదమందలి కర్మార్థక 'క' ప్రత్యయముచే వాలి అభిహిత డగుచున్నాడు. కర్తృ కరణములగు రామబాణ శబ్దములపై ఈ సూత్రముచే తృతీయావిభక్తి రాగా రామేణ, బాణేన అను రూపము లేర్పడును.

సూ : కర్మణా యమభిప్రేతి న సంప్రదానమ్ 1-4-32

వృ : దానస్య కర్మణా యమభిప్రేతి న సంప్రదానసంజ్ఞః స్యాత్

దానక్రియలో కర్మయగు 'గోవు' మొ॥ వానిచే కర్త దేనిని శేషి (బోక్త)గా ఉద్దేశించునో అది సంప్రదానమనబడును. దేనిని ఉద్దేశించి ఒక వస్తువు ఈయబడునో అది సంప్రదానమని భావము.

విప్రాయ గాం దదాతి (బ్రాహ్మణునికి గోవును ఇచ్చుచున్నాడు.) ఇచ్చట దానక్రియలో గోవు కర్మ. కర్మయగు గోవు విప్ర నుద్దేశించి ఈయబడుచున్నది కనుక విప్రడు సంప్రదానము.

సూ : చతుర్థీ సంప్రదానే 2-3-13

వృ : విప్రాయ గాం దదాతి.

సంప్రదానార్థమున సంప్రదాన సంజ్ఞకమగు శబ్దముపై చతుర్థి విభక్తి వచ్చును.

‘విప్రాయ గాం దదాతి’ అనుచోట సంప్రదానసంజ్ఞకమగు విప్ర శబ్దముపై ఈ సూత్రముచే చతుర్థి విభక్తి రాగా ‘విప్రాయ’ అని యగును.

సూ : నమః- స్వస్తి- స్వాహా- స్వధా- లం- వష- శ్లోగాచ్చ  
2-3-16

వృ : ఏభిర్యోగే చతుర్థి; హరయే నమః- ప్రజాభ్యః స్వస్తి- అగ్నయే స్వాహా- పితృభ్యః స్వధా- అలమితి పర్యాప్త్యర్థ గ్రహణమ్. తేన దైత్యేభ్యో హరిరలం - ప్రభుః సమర్థః శక్త ఇత్యాది.

నమస్, స్వస్తి, స్వాహా, స్వధా, అలం, వషద్ అను శబ్దముల యోగమున్నపుడును పీని సంబంధముగల శబ్దముపై ద్వితీయ వచ్చును.

హరయే నమః (విష్ణువునకు సమస్కారము) ఇట నమః శబ్దయోగ ముండుటచే హరి శబ్దముపై చతుర్థివిభక్తి వచ్చినది.

ప్రజాభ్యః స్వస్తి (ప్రజలకు శేమమగుగాక) అగ్నయే స్వాహా (అగ్నికి సమర్పించుచున్నాను.) పితృభ్యః స్వధా (పితృ దేవతలకు సమర్పించుచున్నాను) అను ఈ ఉదాహరణములలో క్రమముగా స్వస్తి, స్వాహా, స్వధా అను శబ్దముల సంయోగ ముండుటచే ప్రజా, అగ్ని, పితృ అను శబ్దములపై చతుర్థివిభక్తి వచ్చినది.

వృ :- అలమితి పర్యాప్త్యర్థ గ్రహణమ్. తేన దైత్యేభ్యో హరిరలం, ప్రభుః, సమర్థః శక్త ఇత్యాది.

సూత్రమందలి ‘అలమ్’ అను శబ్దము పర్యాప్త్యర్థకము కనుక ‘అలం’ శబ్దపర్యాయములతో యోగమున్నను చతుర్థి వచ్చును. కనుక దైత్యేభ్యః హరిః అలమ్ అనుచోట అలంశబ్ద యోగముండుటచేతను, దైత్యేభ్యః హరిః ప్రభుః, దైత్యేభ్యః హరిః సమర్థః; దైత్యేభ్యః హరిః.



శక్తః ఇత్యాదిస్థలములలో పర్యావ్యర్థక-అలంకృతపర్యాయములతో యోగముండుటచేత దైత్య శబ్దముపై చతుర్థీవిభక్తి వచ్చినది. ఇట్లే 'వషట్ ఇంద్రాయ' ఇత్యాది స్థలములలో వషట్ శబ్దయోగముండుటచే 'ఇంద్ర' శబ్దముపై తృతీయావిభక్తి వచ్చినది.

సూ :- ధ్రువమపాయేఽపాదానమ్ 1-4-24

వృ. అపాయో విశ్లేషస్తస్మిన్సాద్యే యత్ ద్రువ మవధి భూతం కారకం తదపాదానం స్యాత్.

అపాయమనగా విశ్లేషము. (విడివడుట.) ద్రువమనగా అవధి. ఏదేని ఒక వస్తువు నుండి మరొక వస్తువు విడివడుచున్నదని చెప్పినప్పుడు ఆ విశ్లేషమున కవధి యగు వస్తువు అపాదానసంజ్ఞక మగును.

వృక్షాత్ పర్ణం పతతి : (వృక్షమునుండి ఆకు పడుచున్నది) ఇచట విడివడుచున్న ఆకునకు అవధియైనది వృక్షమగుటచే వృక్ష శబ్దమునకు ఈ సూత్రముచే సంప్రదాన సంజ్ఞ, తరువాతి సూత్రముచే పంచమీ విభక్తియు వచ్చినవి.

సూ :- అపాదానే పంచమీ 2-3-28

వృ: గ్రామాదాయాతి, దావతోఽశ్వాత్పతతీత్యాది.

అపాదానార్థమున అపాదాన సంజ్ఞకమగు శబ్దముపై పంచమీ విభక్తి వచ్చును.

గ్రామాత్ ఆయాతి : (గ్రామము నుండి వచ్చుచున్నాడు.) గ్రామములో నున్నవాడు గ్రామమును వదలి వచ్చుచున్నాడు అని భావము. ఇచట విశ్లేషమున కవధియైనది గ్రామ మగుటచే గ్రామ శబ్దమునకు పూర్వ సూత్రముచే అపాదానసంజ్ఞయు, ఈ సూత్రముచే పంచమీ విభక్తియు రాగా 'గ్రామాత్' అని అగును.

ధావతోఽ శ్వాత్ పతతి : (పరుగెత్తుచున్న అశ్వము నుండి పడుచున్నాడు) ప్రకృత సూత్రమునందలి ద్రువ శబ్దమునకు అవధి యని అర్థమే కాని స్థిరమైనదని యర్థము కాదు. కనుక పతనావధియైన అశ్వ శబ్దమునకు అపాదానసంజ్ఞ రాగా ఈ సూత్రముచే పంచమీవిభక్తి వచ్చినది. స్థిరమైనది యర్థము చెప్పినచో పరుగెత్తెడి అశ్వము స్థిరము కాదు కనుక నిట అశ్వ శబ్దమునకు అపాదానసంజ్ఞ రాకుండెడిది.

సూ: షష్ఠీ శేషే 2-3-50

వృ: కారకప్రాతిపదికార్థవ్యతిరీక్తః స్వస్వామిభావాదిః సంబంధః శేషస్తత్ర షష్ఠీ, రాజ్ఞః పురుషః; కర్మాదీనామపి సంబంధమాత్రవివక్షాయాం షష్ఠ్యేవ; సతామ్ గతమ్ సర్పిషో జాసీతే; మాతుః స్మరతి, ఏదోదకస్యోపస్కురుతే, భజే శంభోశ్చరణయోః.

శేషశబ్దమునకు మిగిలిన అని అర్థము. ఉక్తాదన్యః శేషః అను వచనముచే ఇంతవరకు చెప్పబడిన కర్త, కర్మ మున్నగు కారకముల కంటెను, ప్రాతిపదికార్థమురంటెను భిన్నమగు స్వస్వామిభావము, జన్యజనకభావము మున్నగు నర్థములలో షష్ఠీ విభక్తి వచ్చును. స్వామికిని, భృత్యునకును ఉండు సంబంధము స్వస్వామిభావసంబంధము. పితాపుత్రులరుండు సంబంధము జన్యజనకభావసంబంధము. ఇట్టి సంబంధము లన్నిటను విశేషణవాచకములపై షష్ఠీవిభక్తి వచ్చునని సూత్రార్థము.

రాజ్ఞః పురుషః: (రాజుయొక్క పురుషుడు.) ఇట రాజునకును, పురుషునకును స్వస్వామిభావసంబంధముండుటచే విశేషణమగు రాజన్ శబ్దముపై ఈ సూత్రముచే షష్ఠీవిభక్తి వచ్చినది.

వృ: కర్మాదీనామపి సంబంధమాత్రవివక్షాయాం షష్ఠ్యేవ. సతాం గతమ్, సర్పిషో జాసీతే, మాతుః స్మరతి, ఏదోదకస్యోపస్కురుతే, భజే శంభోశ్చరణయోః.

కర్మ మున్నగు కారకములకును సంబంధమును మాత్రమే వివక్షించినచో షష్ఠీవిభక్తియే వచ్చును.

సతాం గతమ్ : (సత్పురుషసంబంధమైన గమనము.) ఇచట గమన క్రియ యందు సత్పురుషులు కర్త కావున కర్తృవాచకమగు 'సత్' శబ్దముపై "కర్తృకరణయో స్తృతీయా" అను సూత్రముచే తృతీయ రావలసి యున్నది. కాని ఇట కర్తృత్వ సంబంధమును వివక్షింపక సంబంధ సామాన్యమును వివక్షించుటచే షష్ఠీయే వచ్చినది కర్తృత్వ సంబంధమును వివక్షించినచో తృతీయయే వచ్చి 'సద్భిః గతమ్' అని యగును.

సర్పిషో జానీతే : సర్పిస్సు - (నెయ్యి) అను సాధనముతో ప్రవర్తించుచున్నాడు. ఇట ప్రవృత్తిరూపక్రియలో సర్పిస్సు సాధనము కాన కరణ సంజ్ఞకమగుటచే దానిపై తృతీయ రావలసియున్నది. కాని సంబంధ సామాన్యమునే వివక్షించుటచే షష్ఠీయే వచ్చి 'సర్పిషః' అని యగును. కరణత్వ రూప సంబంధమును వివక్షించినపుడు మాత్రము తృతీయ వచ్చి 'సర్పిషో జానీతే' అని యగును.

మాతః స్మరతి : (మాతృ సంబంధమైన స్మరణ చేయు చున్నాడు.) ఇట స్మరణ క్రియలో మాతృ శబ్దము కర్మయైనను కర్మత్వ రూపసంబంధమును కాక సంబంధసామాన్యమునే వివక్షించుటచే షష్ఠీయే వచ్చినది. కర్మత్వరూప సంబంధమును వివక్షించినచో 'మాతరం స్మరతి' అని ద్వితీయయు వచ్చును.

భజే శంభోశ్చరణయోః : (శంకరుని చరణ సంబంధమైన నమస్కారము చేయుచున్నాడు.) ఇచట చరణములకర్మత్వ రూప సంబంధమును వివక్షింపక సంబంధ సామాన్యమునే వివక్షించుటచే చరణ శబ్దముపై షష్ఠీ వచ్చినది. కర్మత్వ రూప సంబంధమును వివక్షించినచో ద్వితీయ వచ్చును.

సూ : ఆధారోఽధికరణమ్ 1-4-45

వృ : కర్తృకర్మద్వారా తన్నిష్ఠ క్రియాయా ఆధారః కారకమధికరణం స్యాత్.

కర్తృకర్మల ద్వారా కర్తృకర్మల యందున్న క్రియకు ఆధారమైన కారకము అధికరణమనబడును.

కర్తృకర్మలకే సాక్షాత్తుగ ఆధారముండును కాని క్రియకు ఆధారముండదు. కర్తృకర్మలద్వారానే క్రియకు ఆధారముండును. కర్తృ, కర్మలు ఆధారమునందుండుటచే తద్వారా కర్తృకర్మల యందున్న క్రియ కూడ ఆధారమునందుండునని భావము. కనుక కర్తృకర్మలద్వారా క్రియకు ఆధారమైన కారకము (క్రియాస్వయము గలది) అధికరణమనబడును.

కథే ఆస్తే: (చాపపై కూర్చుంటున్నాడు.) ఇట కూర్చుంటుంటే అను క్రియకు కటము దేవదత్తాది రూపకర్త ద్వారా ఆధారమైనది. కనుక ఇట కటము అధికరణ సంజ్ఞకము. స్థాల్కాం పచతి (గిన్నెలో వండుచున్నాడు): ఇచట పాకక్రియకు స్థాలి తండుల రూపకర్మ ద్వారా ఆధారమైనది. కనుక నిట స్థాలి అధికరణ సంజ్ఞకము.

సూ : సప్తమ్యధికరణే చ 2-3-36

వృ : అధికరణే సప్తమీ స్యాత్. చకారాద్ధారాంతి కార్థేభ్యః. ఔపస్థేషికో, వైషయికోఽభివ్యాపకశ్చేత్యాధారస్త్రీధా. కథే ఆస్తే, స్థాల్కాం పచతి; మోక్షే ఇచ్చాన్తి. సర్వస్మిన్నాత్మాన్తి. దూరే అంతికే వా.

అధికరణార్థమున అధికరణ సంజ్ఞకమగు శబ్దముపై సప్తమీవిభక్తి వచ్చును. సూత్రము నందలి 'చ' అను పదముచే పూర్వ సూత్రమగు దూరాంతికార్థేభ్యశ్చ ద్వితీయా చ అను సూత్రమునుండి దూరాంతికార్థేభ్యః అను పదము అనువర్తించి దూరము, అంతికము (సమీపము) అను అర్థము గల పదములపైనను ఈ సూత్రముచే సప్తమీ వచ్చును.

ఔషణ్ణేషికము, వైషయికము, అభివ్యాపకము అని ఆధారము మూడు విధములు. సంయోగ సమ వాయాది సంబంధములచే ఆధారమగు నది ఔషణ్ణేషికాధారము.

దేవదత్తః కఠే ఆస్తే : (దేవదత్తుడు కాపపై కూర్చుంటున్నాడు.) తంతుషు పటః అస్తి (తంతువులలో వస్త్రమున్నది.) అనుచోట్ల క్రమముగా దేవదత్తునకు కటము సంయోగ సంబంధముచేతను, పటమునకు తంతువులు సమవాయ సంబంధముచేతను ఆధారములగుటచే కటము, తంతువులు ఔషణ్ణేషికాధారములు.

సంయోగ సమవాయాద్యతిరిక్త సంబంధములచే ఆధారమగునది వైషయికాధారము.

మోక్షే ఇచ్చా అస్తి : (మోక్షమున కోరిక కలదు.) ఇట ఇచ్చకు మోక్షము సంయోగ సమవాయాది సంబంధముచేకాక విషయతా సంబంధముచే (మోక్ష విషయకమగు ఇచ్చ అను తాత్పర్యానుసారము) ఆధారమైనది కనుక మోక్షము వైషయికాధారము.

ఆదేయము ఆధారమనందలి అవయవములన్నింటి వ్యాపించియున్నచో అది అభివ్యాపకాధారము.

సర్వస్మిన్నాత్మాస్తే : (అన్నింటియందు ఆత్మ కలదు.) అనుచోట ఆదేయమగు ఆత్మ, ఆధారమగు సర్వమున వ్యాపించియుండుటచే 'సర్వము' అభివ్యాపకాధారము. ఈ త్రివిధమగు ఆధారము అధికరణసంజ్ఞకమగుటచే ఈ సూత్రముచే సప్తమి వచ్చి - కఠే, మోక్షే, సర్వస్మిన్ అను రూపము లేర్పడును.

వనస్య దూరే, అంతికే : ఇట దూర, అంతిక శబ్దములు ప్రయోగింపబడుటచే వానిపై నీ సూత్రముచే సప్తమి వచ్చినది.

విభక్త్యర్థప్రకరణము సమాప్తము.

# అథ సమాసప్రకరణమ్

సూ : అవ్యయిభావః 2-1-5

వృ : అధికారోఽయం ప్రాక్ తత్పురుషాత్.

ఈ సూత్రము "తత్పురుషః" అను సూత్రమునకు పూర్వసూత్ర మగు అనేకమన్యపదార్థే (2-1-21) అను సూత్రము వరకు ఆధికరించును. అనగా ఈ సూత్రము (2-1-5) నుండి అనేక మన్యపదార్థే (2-1-21) అను సూత్రమువరకు చెప్పబడిన సమాసములు అవ్యయిభావసమాసము లని భావము.

సూ: అవ్యయం విభక్తి - సమీప - సమృద్ధి - వ్యృ - ద్వ్య ర్థాభా-  
వాత్య - యా సంప్రతి - శబ్ద ప్రాదుర్భావ - పశ్చా - ద్యథా - ౭ను  
పూర్వ్య - యోగపద్య - సాదృశ్య - సంపత్తి - సాక - ల్యాంత  
వచనేషు. 2-1-6.

వృ: విభక్త్యర్థాదిషు వర్తమానమవ్యయం సుబంతేన సహ నిత్యం  
సమన్యతే, సోఽవ్యయిభావః; ప్రాయేణ అవిగ్రహః నిత్య సమాసః  
ప్రాయేణ అస్వపద విగ్రహో వా; విభక్తౌ హరిజీ అధి ఇతి స్థితే

విభక్త్యర్థము, సమీపము, సమృద్ధి, వ్యృద్ధి (అసమృద్ధి -లేక దుర్భా  
గ్యము), అర్థాభావము, అత్యయము (తొలగిపోవుట) అసంప్రతి (ఇప్పుడు  
యుక్తము గాదు) శబ్దప్రాదుర్భావము, తరువాత, యథార్థము, (యోగ్యత,  
వీప్స, పదార్థా నతివృత్తి, సాదృశ్యము), సంపత్తి (కలిగియుండుట), సాక  
ల్యము (సంపూర్తి) అంతము - అను పదునారు అర్థము లందున్న అవ్య

యము సుబంతముతో నిత్యముగ సమసించును. అట్టి సమాసము అవ్యయీ భావ మనబడును.

వృ : ప్రాయేణ అవిగ్రహో నిత్య సమాసః, ప్రాయేణ అస్వపద విగ్రహో వా.

సామాన్యముగ లౌకిక విగ్రహ వాక్యము లేనిది నిత్యసమాసమన బడును. సమాసముయొక్క అర్థము లౌకికవిగ్రహ వాక్యముచేతనే బోధింప బడును. కనుక లౌకికవిగ్రహ వాక్యములేని సమాసము నిత్య సమాసమనుట పొసగదు. కనుక “ప్రాయేణ అస్వపద విగ్రహో వా” అని చెప్పబడినది. అసగా సమస్త పదమునందలి పదములకంటె భిన్నములైన పదములు ప్రయోగించిన విగ్రహవాక్యమే సమాసమున చెప్పబడునో అట్టి అస్వపద విగ్రహముగు సమాసము నిత్యసమాసము.

ఉదా : ‘ఉపకృష్టమ్’, అనునది సమాసపదము. దీనికి ‘కృష్టస్య సమీపే’ అని విగ్రహము. ఇట సమాసపదమున లేని ‘సమీపే’ అను పదము విగ్రహ వాక్యమున ఉండుటచే ‘ఉపకృష్టమ్’ అనునది నిత్య సమాసము.

ఇట్లే సమసించిన రెండు పదములలో ఒక పదమును మాత్రమే గ్రహించి ఏ సమాసమున విగ్రహము చెప్పబడునో అదియు అస్వపద విగ్రహమే. అట్టి సమాసము కూడ నిత్యసమాసమే.

ఉదా : అధిహరి - దీనికి ‘హరౌ’ అని విగ్రహము. సమాస మందలి హరియను ఒకేపదమును గ్రహించి విగ్రహము చెప్పటచే నిదియు నిత్యసమాసమే. అవ్యయీ భావసమాసముకూడ నిత్యసమాసమే కనుక దీనికి లౌకిక విగ్రహము చెప్పవచ్చును. హరి + జీ + అధి అను చోట సప్తమీవిభక్త్యర్థమందున్న ‘అధి’ అను అవ్యయమునకు హరి + జీ అను సప్తమ్యంతముతో ఈ సూత్రముచే సమాసము వచ్చినది.

సూ : ప్రథమానిర్దిష్టం నమాన ఉపసర్జనమ్ 2-2-43

వృ : సమాసశాస్త్రే ప్రథమానిర్దిష్ట ముపసర్జనసంజ్ఞం స్యాత్.

సమాసవిధాయక సూత్రమున ప్రథమావిభక్త్యంతముచే నిర్దిష్ట మగునది ఉపసర్జనమనబడును. హరి + జీ + అధి అనుచోట “అవ్యయం విభక్తి....” అను పూర్వసూత్రముచే సమాసము. ఈ సమాస విధాయక సూత్రమున ‘అవ్యయం’ అనునది ప్రథమాంతము. కనుక దీనిచే నిర్దిష్టమైన “అధి” అను అవ్యయమునకు ఈ సూత్రముచే ఉపసర్జన సంజ్ఞ.

సూ : ఉపసర్జనం పూర్వమ్ 2-2-30

వృ : సమాసే ఉపసర్జనం ప్రాక్రప్యోజ్యమ్. ఇత్యధేః ప్రాక్ ప్రయోగః. సుపో లుక్. ఏకదేశవికృతస్యా నన్యత్వాత్ప్రాతిపదిక సంజ్ఞాయాం స్వాద్యుత్పత్తిః. అవ్యయిభావశ్చై త్యవ్యయత్వాత్సుపో లుక్. అధిహరి.

అధిహరి (హరియందు) హరి + జీ + అధి అను అలౌకికవిగ్రహ వాక్యమున ‘అవ్యయం విభక్తి....’ అను సూత్రముచే సప్తమీ విభక్త్యర్థ మగు “అధి” అను అవ్యయమునకు హరిజీ అను సుబంతముతో సమాసము. ఉపసర్జనసంజ్ఞకమగు అధిశబ్దమునకు పూర్వనిపాతము (అధి + హరి + జీ) ‘సుపో ధాతు ప్రాతిపదికయోః’ అను సూత్రముచే జీకి లోపము రాగా అధిహరి అని యగును. ఇటు అధిహరి శబ్దముపై స్వాదులు రావలసి యున్నది. స్వాదులు రావలెనన్న అధిహరి శబ్దమునకు ప్రాతిపదికసంజ్ఞ అవసరము. ‘కృత్తద్ధిత సమాసాశ్చ’ అను సూత్రముచే.... అధిహరి + జీ అను సముదాయమునకు విధింపబడిన ప్రాతిపదిక సంజ్ఞ ‘జీ’ లోపింపగా ఏకదేశమగు అధిహరి శబ్దమునకు వచ్చుటకు వీలులేదు. ప్రాతిపదిక సంజ్ఞ రానిచో స్వాదులు రావు కదా! అను సందేహము కలుగును. కాని ఏకదేశ



వికృత మనన్యవత్ (ఒక వస్తువు ఏకదేశమున (ఒకభాగమున) వికృతిని పొందినంత మాత్రమున అన్యము కాదు) అను న్యాయముచే అధిహరి + జి అను సముదాయమునకున్న ప్రాతిపదికసంజ్ఞ 'జి' లోపించి వికృతినొందిన అధిహరి అను శబ్దమునకును ఉండుటచే అధిహరిశబ్దముపై స్వాదులు రావచ్చును. అవ్యయీ భావశ్చ (1.1.14) అను సూత్రముచే అవ్యయీ భావమునకు అవ్యయసంజ్ఞ విధింపబడుటచే 'అధిహరి' అనుదానిపై చేర్చిన 'సుప్' ప్రత్యయమునకు 'అవ్యయాదాపుషః' అను సూత్రముచే లోపము రాగా 'అధిహరి' అను రూప మేర్పడును.

నూ : అవ్యయీభావశ్చ 2-4-18

వృ : ఆయం నపుంసకం స్యాత్.

అవ్యయీభావమును నపుంసకమగును.

అధిగోపమ్ : గాం పాతీతి (గోపులను రక్షించువాడు) గోపాః అను నది ఆకారాంత గోపాశబ్దము యొక్క ప్రథమైకవచనము. గోపా + జి + అధి అను అలౌకిక విగ్రహ వాక్యమున సప్తమ్యర్థమగు 'అధి' అను అవ్యయమునకు గోపా + జి అను సుబంతముతో సమాసము. ఉపసర్జన సంజ్ఞక మగు 'అధి' శబ్దమునకు పూర్వనిపాతము (అధి + గోపా + జి) 'సుపో ధాతు' అను సూత్రముచే సుపునకు లుక్కు (అధిగోపా) ప్రాతిపదిక సంజ్ఞ. అవ్యయీభావమగుటచే ప్రకృత సూత్రముచే నపుంసకలింగము రాగా 'హ్రస్వో నపుంసకే' అను సూత్రముచే హ్రస్వము వచ్చి 'అధిగోప' అని యగును. ప్రథమైకవచనమున సుప్రత్యయమునకు అవ్యయాదాపుషః అను సూత్రముచే లోపము ప్రాప్తింపగా క్రింది సూత్రముచే నిషేధింప బడుచున్నది.

సూ: నావ్యయీభావాదతోఽ మ్మవపంచమ్యాః 3-4-83

వృ :- అదంతాదవ్యయీభావాత్సౌ న లుక్, తస్య పంచమీం విసా అమాదేశశ్చ స్యాత్; గాః పాతీతి గోపాస్తస్మిన్నిత్వధి గోపమ్.

ప్రాస్యాకారాంతమగు అవ్యయీభావముపైనున్న సుపునకు లుక్కు రాదు. కాని ఆ సుపునకు పంచమీ విభక్తి తప్ప ఇతర విభక్తులలో అమాదేశము వచ్చును. అధిగోప + సు అనుచోట అధిగోప అను అవ్యయీభావము ప్రాస్యాకారాంతమగుటచే ప్రకృత సూత్రముచే సుపునకు లుక్కు రాక అమాదేశము వచ్చి 'అధిగోపమ్' అని యగును.

సూ : తృతీయాన ప్రయ్యోర్బహుళమ్ 2-4-84

వృ :- అదంతా దవ్యయీభావాత్ తృతీయా సప్రయ్యోర్బహుళ మమ్ బాః స్యాత్; అధిగోపమ్, అధిగోపేన, అధిగోపే వా; కృష్టస్య సమీపమ్ ఉపకృష్టమ్, మద్రాణాం సమృద్ధిః సుమద్రమ్; యవనానాం వ్యుద్దిద్ధర్యవనమ్; మక్షికాణామ్ అభావో నిర్మక్షికమ్; హిమస్యాత్య యోఽతిహిమమ్; నిద్రా సంప్రతి న యుజ్యత ఇత్యతినిద్రమ్; హరిశబ్దస్య ప్రకాశ ఇతిహరి; విష్ణోః పశ్చాదనువిష్టు - యోగ్యతా వీప్సా పదార్థానతి వృత్తిసాదృశ్యాని యథార్థాః; రూపస్య యోగ్యమనురూపమ్; అర్థమర్థం ప్రతి ప్రత్యర్థమ్; శక్తి మనత్రికమ్య యథాశక్తి.

ప్రాస్య- ఆకారాంతమగు అవ్యయీభావముపై నున్న తృతీయా సప్రమీవిభక్తిప్రత్యయములకు అమాదేశము బహుళముగా వచ్చును.

ఉపకృష్టమ్ ఉపకృష్టేన : కృష్టస్య సమీపమ్ అని లౌకిక విగ్రహ వాక్యము. కృష్ట + జన్ + ఉప అను అలౌకికవిగ్రహ వాక్యమున 'అవ్యయం విభక్తి' అను సూత్రముచే సమీపార్థకమగు ఉప అను అవ్యయ

మునకు కృష్ణ + జన్ అను సుబంతముతో సమాసము. ఉప అనునది ఉప సర్జనమగుటచే పూర్వ నిపాతము (ఉప + కృష్ణ + జన్) సుప్పసకు లోపము రాగా ఉపకృష్ణ అని యగును. తృతీయావిభక్తి ప్రత్యయము (టా) రాగా దానికి సూత్రముచే వికల్పముగ అమాదేశము. అమాదేశము వచ్చిన పక్షమున ఉపకృష్ణమ్ అనియు, అమాదేశము దానిపక్షమున ఉప కృష్ణేన అనియు రూపములు నీర్దించును. ఇట్లే సప్తమీ విభక్తి యందును ఉపకృష్ణమ్, ఉపకృష్ణే అను రెండు రూపములు ఏర్పడును. పంచమిలో మాత్రము పూర్వసూత్రముచే అమాదేశము రాక ఉపకృష్టాత్ అను నొకే రూపముండును.

హ్రస్వ - అకారాంతములకు అవ్యయిభావ సమాసములలో పంచమీ విభక్తిలో తప్ప అన్ని విభక్తులలోను సుప్పకు అమాదేశము వచ్చును. తృతీయా, సప్తమీ విభక్తులలో మాత్రము అమాదేశము వైకల్పికము.

సుమద్రమ్: (మద్రదేశీయుల సమృద్ధి) మద్రాణాం సమృద్ధిః. అని లౌకిక విగ్రహ వాక్యము. మద్ర + ఆమ్ + సు అను అను అలౌకిక విగ్రహ వాక్యమున సమృద్ధ్యర్థకమగు 'సు' అను అవ్యయమునకు మద్ర + ఆమ్ అను సుబంతముతో సమాసము, తక్కిన ప్రక్రియ ఉప కృష్ణమ్ అను రూపమువలెనే.

దుర్యవనమ్ : (యవనుల వృద్ధి లేకుండుట) యవనానాం వృద్ధిః అని లౌకిక విగ్రహ వాక్యము. యవన + ఆమ్ + దుర్ అను అలౌకిక విగ్రహ వాక్యమున వృద్ధ్యర్థకమగు అవ్యయమునకు యవన + ఆమ్ అను సుబంతముతో సమాసము.

నిర్మక్షికమ్ : (ఈగలు లేకుండుట) మక్షి కాణాం అభావః అని లౌకిక విగ్రహ వాక్యము; మక్షికా + ఆమ్ + నిర్ అను అలౌకిక విగ్రహ వాక్యమున అభావార్థకమగు 'నిర్' అను అవ్యయమునకు మక్షికా + ఆమ్ అను సుబంతముతో 'అవ్యయం విభక్తి' అను సూత్రముచే సమాసము, పూర్వనిపాతాదులు రాగా నిర్మక్షికా అని యగును. అవ్యయి భావశ్చ అను సూత్రముచే నిది యవ్యయి భావ మగుటచే 'హస్యో నపుంసకే....' అను సూత్రముచే హ్రస్వము రాగా నిర్మక్షిక అని యగును. తక్కిన కార్యములు ఉపకృష్టమ్ పలెనే.

అతిహిమమ్ : (హిమము యొక్క నాశము) హిమస్య అత్యయః, హిమ + జన్ + అతి అను అలౌకిక విగ్రహ వాక్యమున అత్యయా (నాశ)ర్థకమగు అతి అను నవ్యయమునకు హిమ + జన్ అను సుబంతముతో సమాసము. పూర్వనిపాతాది కార్యములు యథాపూర్వముగ వచ్చి అతిహిమమ్ అని యగును.

అతినీద్రమ్ : (నీద్ర ఇప్పుడు ఉచితము కాదు) నీద్రా సంప్రతి నయుఃకే - నీద్రా + సు + అతి అను అలౌకిక విగ్రహ వాక్యమున ఆసంప్రత్యర్థక (అనుచితార్థక) మగు అతి అను అవ్యయమునకు నీద్రా + సు అను సుబంతముతో సమాసము. పూర్వ నిపాతాదులు పూర్వమువలెనే. 'అవ్యయి భావశ్చ' అను సూత్రముచే నిది నపుంసక మగుటచే 'హస్యో నపుంసకే' అను సూత్రముచే హ్రస్వము రాగా 'అతినీద్ర' అని యగును. తక్కిన ప్రక్రియ పూర్వమువలెనే.

ఇతిహరి : (హరి శబ్దముయొక్క ప్రాదుర్భావము) హరేః ప్రకాశః హరి జన్ + ఇతి అను అలౌకిక విగ్రహ వాక్యమున ప్రకాశార్థక (ప్రాదుర్భావ) మగు 'ఇతి' అను అవ్యయమునకు హరి + జన్ అను సుబంత

ముతో సమాసము. పూర్వనిపాతాది కార్యములు రాగా ఇతి హరి అని. యగును. దీని ప్రక్రియ 'అధిహరి' వలెనే.

అనువిష్టు : (విష్టువు తరువాత) విష్టోః పశ్చాత్; విష్టు జన్ + అను అను అలౌకిక విగ్రహ వాక్యమున పశ్చాద్ధర్థకమగు 'అను' అను అవ్యయమునకు విష్టు + జన్ అను సుబంతముతో సమాసము. పూర్వనిపాతము, నులోపము రాగా 'అనువిష్టు' అను ప్రాతిపదికము సిద్ధించును. ప్రాతిపదికముపై స్వాదులు రాగా వానికి "అవ్య యాదాపుసః" అను సూత్రముచే లోపము రాగా 'అనువిష్టు' అను రూపము సిద్ధించును.

అవ్యయీభావ సమాసమును విధించు 'అవ్యయం విభక్తి' అను సూత్రమున 'యథా' శబ్దార్థకమగు అవ్యయమును సుబంతముతో సమ నించునని చెప్పబడినది. యథా శబ్దమునకుగల అర్థములేవో ఈ క్రింది వృత్తిలో తెలుపబడుచున్నవి.

వృ : యోగ్యతా, వీప్సా, పదార్థానతివృత్తి, సాదృశ్యాని యథార్థాః.

యథా అను శబ్దమునకు యోగ్యత, వీప్స, పదార్థానతి వృత్తి (పదార్థము నతిక్రమింపకుండుట), సాదృశ్యము అని నాలుగర్థములు. ఈ నాలుగర్థములు గల యథా అను అవ్యయమునకు సుబంతముతో సమాసము వచ్చును. వీనికి క్రమముగా ఉదాహరణములు చూపబడుచున్నవి.

అనురూపమ్ : (రూపమునకు యోగ్యమైనది) రూపస్య యోగ్యమ్. రూప + జన్ + అను అను అలౌకిక విగ్రహవాక్యమున యోగ్యార్థమగు యథాఅను అవ్యయమునకు రూప + జన్ అను సుబంతముతో సమాసము..

పూర్వనిపాతాది కార్యములు పూర్వమువలెనే వచ్చి 'అనురూపమ్' అని సిద్ధించును.

ప్రత్యర్థమ్: (ప్రతి అర్థము) అర్థం అర్థం ప్రతి. అర్థ + అమ్ + ప్రతి అను అలౌకిక విగ్రహవాక్యమున విప్లవార్థకమగు ప్రతి అను అవ్యయమునకు అర్థ + అమ్ అను సుబంతముతో సమాసము. పూర్వనిపాతాది కార్యములు రాగా ప్రత్యర్థమ్ అని యగును.

యథాశక్తి (శక్తిని అతిక్రమింపకుండ) శక్తిం అనతిక్రమ్య. శక్తి + అమ్ + యథా అను అలౌకిక విగ్రహవాక్యమున పదార్థానతివృత్త్యర్థకమగు "యథా" అను అవ్యయమునకు శక్తి + అమ్ అను సుబంతముతో సమాసము. పూర్వనిపాతాదికార్యములు యథాపూర్వముగ వచ్చి యథాశక్తి అని యగును.

**సూ: అవ్యయిభావే చాకాలే 6-3-81**

వృ : సహస్య స స్యాదవ్యయిభావేనతు కాలే; హరేః సాదృశ్యం సహరి; జ్యేష్ఠస్యానుపూర్వ్యేజేత్యనుజ్యేష్ఠమ్; చక్రేణ యుగపత్ సచక్రమ్; సదృశః సఖ్యా ససఖి; క్షత్రాణాం సంపత్తిః సక్షత్రమ్; తృణమవ్యవరిత్యజ్య సత్పణమత్తి; అగ్నిగ్రంథపర్యంతమదీతే సాగ్ని.

అవ్యయిభావసమాసమున 'సహ' శబ్దమునకు 'స' అను ఆదేశము వచ్చును. కాలవాచకశబ్దము పరముగానున్నచో మాత్రము రాదు.

సహరి : (హరి యొక్క సాదృశ్యము) హరేః సాదృశ్యమ్. హరి + జన్ + సహ అను అలౌకికవిగ్రహవాక్యమున సాదృశ్యార్థకమగు సహ అను అవ్యయమునకు హరి + జన్ అను సుబంతముతో సమాసము.

పూర్వనిపాతాదికార్యములు రాగా సహ + హరి అని యగును. ఇది అవ్యయిభావమగుటచే నీ నూత్రముచే సహశబ్దమునకు 'స' ఆదేశము. (సహరి) పిదప సమాసమగుటచే సముదాయముపై ప్రాతిపదిక సంజ్ఞ, సుప్ ప్రత్యయము, అవ్యయ సంజ్ఞ, సుబ్తోపము రాగా 'సహరి' అని యగును. ఇది యథాశబ్దార్థమగు సాదృశ్యార్థముగల అవ్యయమునకు సుబంతముతో సమాసము.

సహ పూర్వాహ్లామ్ అను అవ్యయిభావమున పరమందు కాలవాచక శబ్దముండుటచే సహశబ్దమునకు ఈ నూత్రముచే 'స' ఆదేశము రాదు.

అనుజ్యేష్ఠమ్ (జ్యేష్ఠక్రమముగా) జ్యేష్ఠస్య అను పూర్వేణ జ్యేష్ఠ + జన్ + అను అలౌకిక విగ్రహ వాక్యమున అనుపూర్వార్థకమగు 'అను' అను అవ్యయమునకు జ్యేష్ఠ + జన్ అను సుబంతముతో సమాసము. తక్కిన ప్రక్రియ ఉపకృష్టమ్ వలెనే.

సచక్రమ్ : (చక్రముతో ఒక్కసారిగా) చక్రేణ యుగవత్, చక్ర + టా + సహ అను అలౌకిక విగ్రహ వాక్యమున యౌగ పద్యార్థమగు 'సహ' అను అవ్యయమునకు చక్ర + టా అను సుబంతముతో సమాసము. పూర్వనిపాత, సుబ్తోపములును, 'అవ్యయిభావే చాకాలే' అను నూత్రముచే 'సహ' శబ్దమునకు 'స' ఆదేశమును రాగా సచక్ర అని యగును.

ససఖి : (సఖునితో సదృశుడు) సఖ్యా సదృశః - సఖి + టా + సహ అను అలౌకిక విగ్రహవాక్యమున సదృశార్థకమగు 'సహ' శబ్దమునకు సఖి + టా అను సుబంతముతో సమాసము. సహశబ్దమునకు పూర్వ నిపాతము. సుబ్తోపము - సముదాయముపై వచ్చు సుప్ ప్రత్యయమునకు

‘అవ్యయా దాపుపః’ అను సూత్రముచే లోపము రాగా ‘ససఖి’ అని. యగును.

సక్షత్రమ్ : (క్షత్రియుల సంపత్తి) క్షత్రాణాం సంపత్తిః -క్షత్ర + ఆమ్ + సహ అను అలౌకిక బిగ్రహవాక్యమున సహ అను అవ్యయమునకు క్షత్ర + ఆమ్ అను సుబంతముతో సమాసము. తక్కిన ప్రక్రియ ఉపకృష్టమ్ వలెనే. ‘అవ్యయీభావే....’ అను సూత్రముచే సహశబ్దమునకు సాదేశము వచ్చుట ఇటు విశేషము.

సతృణమ్ (తృణమునుకూడ వదలిపెట్టక -అనగా మొత్తము) తృణమపి అపరిత్యజ్య -తృణ + ఆమ్ + సహ అను అలౌకికవిగ్రహ వాక్యమున సాకల్యార్థకమగు ‘సహ’ అను అవ్యయమునకు తృణ + ఆమ్ అను సుబంతముతో సమాసము. పూర్వ నిపాతాదులు యథాపూర్వము. “అవ్యయీభావే....” అను సూత్రముచే ‘సహ’ శబ్దమునకు ‘స’ ఆదేశము.

సాగ్ని : (అగ్నిచయనమును ప్రతిపాదించు గ్రంథమువరకు) అగ్ని గ్రంథపర్యంతమ్ అను అర్థమున అగ్ని + జస్ + సహ అనుచోట అంతా (పర్యంతా)ర్థకమగు ‘సహ’ అను అవ్యయమునకు అగ్ని + జస్ అను సుబంతముతో సమాసము. పూర్వ నిపాతాదులు ‘అధిహరి’ అనుచోటవలెనే వచ్చును. ‘అవ్యయీభావే....’ అను సూత్రముచే సహశబ్దమునకు ‘స’ ఆదేశము.

సూ : నదీఖిశ్చ 2-1.20

వృ : నదీఖిః సహ సంఖ్యా సమస్యతే (సమాహారే చాయమిష్యతే) పంచగంగమ్, ద్వియమునమ్.



సంఖ్యావాచకపదము సుబంతములగు నదీవాచక శబ్దముతో సమ సేంచును.

వా : సమాహారే చాయమిష్యతే.

(వార్తక మందలి 'చ' శబ్దము ఏవార్తకము) పై సూత్రమున విధింపబడిన అవ్యయిభావసమాసము సమాహారార్థమునే వచ్చును. సమాహారమనగా సముదాయము.

సప్తగంగమ్ - (ఏడుగంగల సముదాయము) పంచానాం గంగానాం సమాహారః - పంచన్ + ఆమ్ గంగా + ఆమ్ అను ఆలోకిక విగ్రహ వాక్యమున 'సదీభిశ్చ' అను సూత్రముచే సంఖ్యా వాచకమగు పంచన్ శబ్దమునకు గంగాశబ్దముతో సమాసము. 'సంఖ్యా' అను ప్రథమచే నిర్దిష్టమగుటచే ఉపసర్జనమైన పంచన్ శబ్దమునకు పూర్వ నిపాతము. సుబ్దోపము (పంచన్ + గంగా) 'న' లోపము (పంచ + గంగా) అవ్యయిభావశ్చ అను సూత్రముచే అవ్యయిభావము. నపుంసక మగుటచే 'హస్యో' నపుంసకే ప్రాతిపదికస్య, అను సూత్రముచే హ్రస్వము (పంచ గంగ). సముదాయముపై సుప్ ప్రత్యయము, అమాదేశము రాగా పంచగంగమ్ అను రూపము సిద్ధించును.

ద్వియమునమ్ : (రెండు యమునల సముదాయము) ద్వయోః యమునయోః సముదాయః - ద్వి + ఓన్ + ఓన్ + యమునా + ఓన్ అను చోట 'సదీభిశ్చ' అను సూత్రముచే సంఖ్యావాచకమగు ద్విశబ్దమునకు పూర్వనిపాతము. సుబ్దోపము, హ్రస్వము, సముదాయముపై సుప్ ప్రత్యయము, అమా దేశము రాగా ద్వియమునమ్ అను రూపము సిద్ధించును.

సూ : తద్వితాః 4-1-76

వృ : ఆపంచమసమాప్తే రధికారోఽయమ్

పంచమాధ్యాయము చివరి వరకు తద్వితాః అను పదము అధికరించును.

ఈ సూత్రము మొదలుకొని 5 వ అధ్యాయము చివరివరకు చెప్పబడిన ప్రత్యయములన్నియు తద్వితములని భావము.

సూ : అవ్యయీభావే శరత్పభృతిభ్యః 5-4-10

వృ : శరదాదిభ్యష్టచ్ స్యాత్సమాసాంతోఽవ్యయీభావే. శరదః సమీపముపశరదమ్; ప్రతి విపాశమ్.

అవ్యయీభావ సమాసమున శరత్ మున్నగు శబ్దములపై టచ్ ప్రత్యయము సమాసాంతముగ వచ్చును.

ఉపశరదమ్ : (శరత్కాల సమీపమున) శరదః సమీపే అని లౌకికవిగ్రహ వాక్యము. శరద్ + జన్ + ఉప అని అలౌకిక విగ్రహ వాక్యము. 'అవ్యయం విభక్తి'.... అను సూత్రముచే సమీపార్థకమగు ఉప అను అవ్యయమునకు శరద్ శబ్దముతో అవ్యయీభావ సమాసము రాగా ఉపశరద్ అని యగును. ఈ సూత్రముచే 'శరద్' శబ్దముపై టచ్ (అ) ప్రత్యయము సమాసాంతముగ రాగా, ఉప శరద్ + అ = ఉపశరద అను అకారాంత ప్రాతిపదిక మేర్పడును. పిదప దానిపై సుప్ ప్రత్యయము, సుప్తునకు అమాదేశము రాగా ఉపశరదమ్ అని యగును.

ప్రతివిపాశమ్ : (విపాశ నదికి ఎదురుగా) విపాశః అభిముఖం అని లౌకికవిగ్రహ వాక్యము. విపాశ్ + జన్ + ప్రతి అను అలౌకిక విగ్రహ వాక్యమున "లక్షణేనాభి ప్రతీ...." అను సూత్రముచే అవ్యయీభావ సమాసము రాగా 'ప్రతివిపాశ్' అని యగును. ప్రకృత సూత్రముచే

సమాసాంతముగ టచ్ (అ) ప్రత్యయము రాగా ప్రతివిపాశ అని యగును. ప్రథమైకవచనమున ప్రతివిపాశమ్ అను రూపము నీద్దించును.

గ. సూ : జరాయా జరశ్చ

వృ : ఉపజరసమిత్యాది.

జరాశబ్దమునకు జరస్ అను ఆదేశమును వచ్చును.

ఉపజరసమ్ :- (వృద్ధత్వ సమీపమున), జరాయాః సమీపే అని లౌకిక విగ్రహ వాక్యము. జరా + జస్ + ఉప అని అలౌకిక విగ్రహ వాక్యము. “అప్యయం....” అను సూత్రముచే అవ్యయిభావము రాగా ‘ఉపజరా’ అని యగును. అవ్యయి భావే అను సూత్రముచే ‘టచ్’ (అ) ప్రత్యయము (ఉపజరా + అ) ఈ గణ సూత్రముచే జరాశబ్దమునకు జరసాదేశము (ఉపజరస్ + అ) సుప్రత్యయము, దానికి ఆమాదేశము రాగా ‘ఉపజరసమ్’ అని యగును.

సూ : అనశ్చ 5-4-108

వృ : అన్నంతాదవ్యయిభావాట్టచ్ స్యాత్.

అన్నంతమగు అవ్యయిభావముపై టచ్ ప్రత్యయము వచ్చును.

సూ : నస్తద్ధితే 6-4-144

వృ : నాంతస్య భస్య ధేర్లోపస్తద్ధితే; ఉపరాజమ్, అధ్యాత్మమ్.

తద్ధిత ప్రత్యయము పరమగునపుడు నకారాంతమగు ‘భ’ సంజ్ఞ కము యొక్క ‘టి’ కి లోపము వచ్చును.

ఉపరాజమ్ : రాజ్ఞః సమీపే అని లౌకిక విగ్రహ వాక్యము. రాజన్ + జస్ + ఉప అని అలౌకిక విగ్రహ వాక్యము ‘అప్యయం’. అను

సూత్రముచే అవ్యయీభావము రాగా ఉపరాజన్ అని యగును. ఇది అన్నంతమగు అవ్యయీభావమగుటచే సమాసాంతముగ టచ్ ప్రత్యయము (ఉపరాజన్ + అ); తద్దితము (టచ్) పరమగుటచే ప్రకృత సూత్రముచే ఉపరాజన్ శబ్దములోని 'టి' కి (అన్ కు) లోపము రాగా 'ఉపరాజ' అని యగును. పిదప సు ప్రత్యయము. 'సు' కు ఆమాదేశమును రాగా ఉపరాజమ్ అను రూపమేర్పడును.

అధ్యాత్మమ్ : (ఆత్మలో) ఆత్మని అని లౌకిక విగ్రహ వాక్యము. ఆత్మన్ + జి + అధి అను అలౌకిక విగ్రహ వాక్యమున విభక్త్యర్థమగు అధి అను అవ్యయమునకు ఆత్మన్ శబ్దముతో సమాసము రాగా అధ్యాత్మన్ అని యగును. తదువాతి ప్రక్రియ 'ఉపరాజమ్' అనుదానివలెనే.

సూ : నపుంసకాదన్యతరస్యామ్ 5-4-109

వృ : అన్నంతం యత్ క్లిబం తదస్తా దవ్యయీభావాట్టజ్ఞాస్యాత్. ఉపచర్మమ్, ఉపచర్మ.

అన్నంత మగు క్లిబ శబ్దమంతమందు గల అవ్యయీభావముపై 'టచ్' ప్రత్యయము వికల్పముగా వచ్చును.

ఉపచర్మమ్; ఉప చర్మ (చర్మము సమీపమున) చర్మణః సమీపే అని లౌకిక విగ్రహ వాక్యము. చర్మన్ + జన్ + ఉప అను సూత్రముచే సమాసము రాగా ఉపచర్మన్ అని యగును. ఇది అన్నంతమును, నపుంసకమును అగు చర్మన్ శబ్దమంతమందుగలదగుటచే ప్రకృత సూత్రముచే వైకల్పిక టచ్ ప్రత్యయము. (ఉప చర్మన్ + అ) నస్తద్ధితే' అను సూత్రముచే టి (అన్) లోపము (ఉప చర్మ + అ)

పిదప సుప్ ప్రత్యయము, దానికి అమాదేశము రాగా ఉపచర్మమ్ అని యగును.

టచ్ ప్రత్యయము రాని పక్షమున ఉప చర్మన్ ప్రాతిపదికముపై సుప్ ప్రత్యయము (ఉపచర్మన్ + సు) 'స్వమోర్నపుంసకాత్' అను సూత్రముచే సులోపము. (ఉప చర్మన్) 'నలోపః ప్రాతిపదికాంతస్య' అను సూత్రముచే నలోపము (ఉపచర్మ).

సూ :- ఝయః 5-4-111

వృ:- ఝయంతా దవ్యయీభావాట్ట జ్ఞా స్యాత్; ఉపసమిధమ్ ఉపసమిత్.

ఝయంతమగు అవ్యయీభావముపై టచ్ ప్రత్యయము వికల్పముగా వచ్చును.

ఉప సమిధమ్ : (సమిధ సమిపమున) సమిధః సమీపే అని లౌకిక విగ్రహ వాక్యము. సమీపార్థకమగు ఉప అను అవ్యయమునకు సమిధ్ శబ్దముతో 'అవ్యయం.....' అను సూత్రముచే సమాసము (ఉప సమిధ్) ఈ సూత్రముచే 'టచ్' ప్రత్యయము (ఉప సమిధ్ + ట) పిదప సుపు; సుప్పుకు అమాదేశము రాగా 'ఉప సమిధమ్' అని యగును. టచ్ ప్రత్యయము రానిపక్షమున 'వాఽవసానే' అను సూత్రముచే ధకార మునకు చర్త్యము వికల్పముగ రాగా ఉప సమిత్, ఉప సమిద్ అను రూపములు సిద్ధించును.

# అథ తత్పురుషః

సూ : తత్పురుషః 2-1-22

వృ : అధికారోఽయం ప్రాగ్ బహుప్రీహః

ఈ సూత్రము 'శేషో బహుప్రీహః' 2-2-23 వరకు అధికరించును. అనగా ఈ సూత్రము మొదలుకొని "శేషో బహుప్రీహః" అను సూత్రము నకు పూర్వ సూత్రము వరకు గల సూత్రములచే విధింపబడిన సమాసము లన్నియు తత్పురుష సమాసములని భావము.

తత్పురుష సమాసమున రెండు పదములుండును. మొదటి పదమును పూర్వ పదమనియు, రెండవ పదమును ఉత్తర పదమనియు అందురు. తత్పురుషమున పూర్వపదము ప్రథమయందు తప్ప తక్కిన విభక్తుల యందును, ఉత్తరపదము ప్రథమయందును ఉండును.

సూ : ద్విగుశ్చ 2-1-23

వృ : ద్విగురపి తత్పురుషసంజ్ఞకః స్యాత్.

ద్విగుసమాసము కూడ తత్పురుషసంజ్ఞకమగును.

"తద్ధితార్థోత్తరపద సమాహారే చ" అను సూత్రముచే విధింపబడు సమాసమునకు "సంఖ్యా పూర్వో ద్విగుః" అను సూత్రముచే ద్విగుసంజ్ఞ విధింపబడినది. అట్టి ద్విగు సంజ్ఞకములగు సమాసములు తత్పురుష సంజ్ఞకములు కూడ నగును. ఈ సూత్రము లేనిచో ద్విగుసంజ్ఞచే తత్పురుష సంజ్ఞ బాధింపబడి ద్విగు సమాసమునకు తత్పురుష సంజ్ఞ లేకుండెడిది.

సూ : ద్వితీయా శ్రి - తాతీత - పతిత - గ - తాత్యస్త - ప్రా-ప్తా  
పన్నె: 2-1-24

వృ : ద్వితీయాస్తం శ్రితాది ప్రకృతికైః సుబలైః సహ వా  
సమస్యతే; స చ తత్పురుషః; కృష్ణమ్ శ్రితః కృష్ణశ్రిత ఇత్యాది.

ద్వితీయా విభక్త్యంతమగు పదము శ్రిత, అతీత, పతిత, గత,  
అత్యస్త, ప్రాప్త, ఆపన్న మొదలగు శబ్దములు ప్రకృతులుగా గల సుబంత-  
ముతో వికల్పముగ సమసించును. అది తత్పురుషమగును.

కృష్ణశ్రితః : కృష్ణం శ్రితః అని లౌకిక విగ్రహము. కృష్ణ +  
అమ్, శ్రిత + సు అని లౌకికవిగ్రహము - కృష్ణ + అమ్ అను ద్వితీ-  
యాంతమగు పదమునకు శ్రిత + సు అను సుబంతముతో ఈ సూత్ర-  
ముచే సమాసము - సమాసమును విధించు ఈ సూత్రమున “ద్వితీయా”  
అనునది ప్రథమా నిర్దిష్ట మగుటచే “ప్రథమానిర్దిష్టం” అను సూత్రముచే  
కృష్ణ + అమ్ అను ద్వితీయాంతమునకు ఉపసర్జన సంజ్ఞ. ‘ఉపసర్జనమ్  
పూర్వమ్’ అను సూత్రముచే కృష్ణ శబ్దమునకు పూర్వనిపాతము. పిదప  
సుబ్దోపము రాగా కృష్ణశ్రిత అని యగును.

ఇచ్చే దుఃఖాతీత (దుఃఖం అతీతః) ఇత్యాది స్థలములలో పై విధము-  
గనే సమాసప్రక్రియ.

సూ : తృతీయా తత్కృతార్థేన గుణవచనేన 2-1-30

వృ : తృతీయాంతం తృతీయాంతార్థ కృత గుణవచనే నార్థేన చ  
సహ వా ప్రాగ్గత్. శంకులయా ఖండః శంకులాఖడ్గః; ధాన్యేనార్థో  
ధాన్యార్థః; తత్కృతేతి కిమ్? అజ్ఞా కాణః

తృతీయాంతము తృతీయాంతమగు పదము యొక్క అర్థముచే నేర్పడు గుణమును తెలుపు పదముతోడను, అర్థ శబ్దముతోడను సమనించును.

శంకులాఖండః : శంకులయా ఖండః అని లౌకిక విగ్రహవాక్యము. శంకులాఖండః అనగా శంకులచే కావింపబడిన ఖండనము గలవాడు అని అర్థము. శంకులా + టా + ఖండ + సు అని అలౌ. వి.వా. ఇట ఖండ శబ్దము గుణవాచకము. ఆ ఖండనమగు గుణము తృతీయాంతమగు శంకులా శబ్దార్థముచే నేర్పబడినది. కనుక ఈ సూత్రముచే తృతీయాంత శంకులా శబ్దమునకు ఖండ + సు అను సుంతబిముతో సమాసము పూర్వనిపాత సుబ్బోపములు రాగా శంకులాఖండః అని యగును.

తృతీయాంతమగు పదము యొక్క అర్థముచే నేర్పడు గుణమును తెలుపు పదముతో తృతీయాంతమునకు సమాసమనుటచే 'అజ్ఞా కాణః' అనుబోట కాణత్వమును గుణము అజ్ఞా అను తృతీయాంతపదముయొక్క అర్థముచే నేర్పడినదికాదు. (గ్రుడ్డితనమునకు రోగాదికము కారణము కాని కన్ను కారణము కాదు కనుక) కనుక ఈ సూత్రముచే తత్పురుష సమాసము రాదు. అక్షికాణః అని కాదు. అజ్ఞా కాణః అని వ్యస్తముగానే ప్రయోగింపవలెను.

ధాన్యార్థః : ధాన్యేన అర్థః అని లౌకిక విగ్రహము. ధాన్య + టా + అర్థ + సు అనునది అలౌకిక విగ్రహము. తృతీయాంతమగు ధాన్య శబ్దమునకు ఈ సూత్రముచే అర్థ శబ్దముతో సమాసము. పూర్వ నిపాత, సుబ్బోపములు రాగా ధాన్యార్థః అని యగును.

సూ : కర్తృకరణే కృతా బహుళమ్ 2-1-32

వృ : కర్తరి కరణే చ తృతీయా కృదన్తేన బహుళం ప్రాగ్వత్;  
హరిణా త్రాతో హరిత్రాతః. నభైర్భిన్నో సఖభిన్నః.



కర్తృత్వకమగు తృతీయాంతము, కరణార్థకమగు తృతీయాంతము కృదంతముతో బహుళముగా సమసించును.

హరిత్రాతః - హరిణా త్రాతః అని లౌకిక విగ్రహవాక్యము.. హరి + టా అనునది కర్తృత్వక తృతీయాంతమగుటచే దానికి త్రాత అను కృదంతముతో సమాసము. ఉపసర్జన సంజ్ఞచే హరిణా అను తృతీయాంతమునకు పూర్వనిపాతము - సుబ్బోపము.

నఖభిన్నః : నఖైః భిన్నః అని లౌకిక విగ్రహము. నఖ + భిన్ + భిన్న + సు అనునది అలౌకికవిగ్రహము. కరణార్థక తృతీయాంతమగు నఖ + భిన్ అనుదానికి భిన్న + సు అను కృదంతముతో సమాసము. పూర్వనిపాతము - సుబ్బోపము.

ప : కృద్గ్రహణే గతికారకపూర్వస్యాపి గ్రహణమ్; నఖనిర్భిన్నః కృదంతమును గ్రహించినపుడు గతి సంజ్ఞకమును, కారకమును పూర్వమందుగల కృదంతమునుకూడ గ్రహింపవలెను.

నఖనిర్భిన్నః :- నఖైః నిర్భిన్నః అని లౌకిక విగ్రహము. భిన్నయనునది కృదంతము కాని నిర్భిన్నయనునది కృదంతము కాదు. అది కృదంతాంతము. కనుక 'కర్తృకరణే' అను పూర్వ సూత్రముచే తృతీయాంతమగు నఖ శబ్దమునకు నిర్భిన్న శబ్దముతో సమాసము. రాకపోగా పరిభాష చెప్పబడినది. ఇట నిర్ అనునది గతి సంజ్ఞకము. కనుక తత్పూర్వకమగు భిన్నయను కృదంతముతో గూడ తృతీయాంతమునకు సమాసము చేయగా 'నఖనిర్భిన్న' అని యగును.

సూ : చతుర్థీ తద-ర్థార-బలి-హిత-సమ-రక్షితైః 2-1-36

వృ :- చతుర్థ్యంతార్థాయ యత్ తద్వాచినా అర్థాదిభిశ్చ చతుర్థ్యంతం వా ప్రాగ్యక్. యూపాయ దారు యాపదారు; (తదర్థేన ప్రకృతి వికృతిభావ ఏవేష్టః)తేనేహ న; రంధనాయ స్థాతీ.

ఇట తత్ అనగా చతుర్థ్యంతము. తదర్థమనగా చతుర్థ్యంతముచే బోధింపబడు అర్థము. తదర్థార్థ మనగా చతుర్థ్యంతముచే బోధింపబడు అర్థము కొరకైన వస్తువు. చతుర్థ్యంతమైన పదము చతుర్థ్యంతముచే బోధింపబడు అర్థము కొరకైన వస్తువును తెలుపు పదముతోడను అర్థ, బలి హిత, సుఖ, రక్షిత అను పదములతోడను సమసించును.

యూపదారు :- యూపాయ దారు (యూపస్తంభము కొరకైన దారువు) అని లౌకిక విగ్రహము. దారువు చతుర్థ్యంత మగు యూప స్తంభము కొరకు - కనుక యూప + జే అను చతుర్థ్యంతము దారు + ను అను సుబంతముతో సమసించును. -నుబ్ధోపము.

ఇట తదర్థ అనుచోట దానికొరకైనది అని మాత్రమే అర్థము కాక దానికి ప్రకృతియైనది అని యర్థము. యూపదారు అనుచోట దారువు ప్రకృతి. యూపము వికృతి. ఇట్టి ప్రకృతి వికృతి భావము లేనిచోట ఈ సూత్రముచే సమాసము రాదు.

రంధనాయ స్థాలీ (వంటకొరకైన పాత్ర) అనుచోట స్థాలికి, రంధనమునకు ప్రకృతివికృతిభావము లేనందున సమాసము రాదు.

వా : అర్ధేన నిత్యసమాసో విశేష్యలింగతాచేతి వక్రవ్యమ్.

ద్విజార్థః సూపః, ద్విజార్థా యవాగూః, ద్విజార్థం వయః; భూత బలిః. గోహితమ్, గోసుఖమ్, గోరక్షితమ్.

పూర్వసూత్రముచే చతుర్థ్యంతమునకు అర్థ శబ్దముతో విధింపబడిన సమాసము నిత్యసమాసమనియు, అట్టి సమస్త పదము రాని విశేష్యము ఏ లింగమున నుండునో ఆ లింగమునందుండునని చెప్పవలెను.

ద్విజార్థః సూపః : ద్విజాయ అని లౌకిక విగ్రహవాక్యము ద్విజ + జే అని అలౌకిక విగ్రహము. పూర్వ సూత్రముచే ద్విజ + జే అను చతుర్థ్యంతమునకు అర్థశబ్దముతో నిత్యసమాసము, సుబ్బోపము (ద్విజ + అర్థ) ఇట విశేష్యము సూపః అనునది కనుక దాని ననుసరించి (ద్విజ + అర్థ) ద్విజార్థః అనునది కూడ పుంలింగమైనది. యవాగూః స్త్రీలింగ పదము విశేష్యమగునపుడు ద్విజార్థా అనియు, పయః అను నపుంసక లింగపదము విశేష్యమగునపుడు ద్విజార్థం అనియు రూపము లేర్పడును.

భూతబలిః : భూతేభ్యః బలిః (భూతముల కొరకైన బలి) భూత + భ్యన్; బలి + సు అనునది అలౌకిక విగ్రహము. చతుర్థ్యంత భూతశబ్దమునకు పూర్వసూత్రముచే బలిశబ్దముతో సమాసము - సుబ్బోపము.

గోసుఖమ్ : గవే సుఖమ్ అని లౌకిక విగ్రహము గో + జే + సుఖ + సు అని అలౌకిక విగ్రహము; పూర్వసూత్రముచే సమాసము - సుబ్బోపము.

గోరక్షితమ్ : గోభ్యః రక్షితమ్ అని అలౌకిక విగ్రహము. గో + భ్యన్ రక్షిత + సు అని అలౌకిక విగ్రహము. పూర్వసూత్రముచే సమాసము - సుబ్బోపము.

సూ :- పంచమీ భయేన 2.1.37

వృ : చోరాద్భయం చోరభయమ్.

పంచమ్యంతమగు పదము సుబంతమగు భయశబ్దముతో సమ నించును.

చోరభయమ్ : చోరాత్ భయమ్ అని లౌకిక విగ్రహ వాక్యము. చోర + జన్ + భయ + సు అని అలౌకిక విగ్రహ వాక్యము. ఈ సూత్రముచే పంచమ్యంతమగు చోర శబ్దమునకు భయశబ్దముతో సమాసము. సుబ్బోపము.

నూ : స్రోకాంతికదూరార్థ కృచ్ఛాణి తైన 2-1-39

స్రోకార్థకములు (కొంచెము అను అర్థము గలవి), అంతి  
కామీర్థములు (సమీపార్థకములు), దూరార్థకములు అగు పంచమ్యంత శబ్ద  
ములు. కృచ్ఛ శబ్దమును పంచమ్యంత క్త ప్రత్యయాంతమగు సుబంత  
ముతో సమసించును.

స్రోకాన్ముక్తః : స్రోక + జనీ, ముక్త + సు అని. అలౌకిక విగ్రహ  
వాక్యము. స్రోక + జనీ అను పంచమ్యంతము ముక్త అనుక్త ప్రత్యయాం  
తముతో ఈ సూత్రముచే సమసించును. స్రోక శబ్దముపైని విభక్తిప్రత్య  
యమునకు “సుప్రో ధాత్నుప్రాతిపదికయోః” అను సూత్రముచే లోపము  
రావలసియుండగా ఈ క్రింది సూత్రముచే పంచమీ విభక్తికి అలుక్కు  
(లోపము రాదని) చెప్పబడుచున్నది.

నూ : పంచమ్యాః స్రోకాదిభ్యః 6-3-2

వృ : అలుగుత్తరపదే; స్రోకాన్ముక్తః, అంతికాదాగతః, అభ్యాశాదా  
గతః, దూరాదాగతః, కృచ్ఛాదాగతః.

ఉత్తర పదము పరమగునపుడు స్రోక మున్నగు శబ్దములకు పర  
మందున్న పంచమీ విభక్తికి లుక్కు (లోపము) రాదు. స్రోక + జనీ +  
+ సు అనుచోట ఈ సూత్రముచే పంచమికి లోపము రాకపోగా ‘సు’కు  
మాత్రమే లోపము వచ్చును. ‘టాజనీ’ అను సూత్రముచే జనీకి ఆల్ అను  
ఆదేశము రాగా ‘స్రోకాన్ముక్త’ అని యగును. ఇట్లే అంతికాదాగతః,  
అభ్యాశాదాగతః; దూరాదాగతః; కృచ్ఛాదాగతః అను రూపములు  
నీర్దింపును.

సూ : షష్ఠీ 2-2-8

వృ : సుబంతేన ప్రాగ్యత్; రాజపురుషః

షష్ఠ్యంతము సుబంతముతో సమనించును. దానికి తత్పురుషమని పేరు.

రాజపురుషః : రాజ్ఞః పురుషః అని లౌకికవిగ్రహ వాక్యము. రాజన్ + అస్ + పురుష + సు అను అలౌకికవిగ్రహవాక్యమున రాజన్ + అస్ అను షష్ఠ్యంతమునకు పురుష + సు అను సుబంతముతో సమాసము - సుబ్దోపము.

సూ : పూర్వాపరాధరో త్తరమేకదేశినై కాధికరణే 2-2-1

వృ : అవయవిना సహ పూర్వాదయః సమన్యంతే ఏకత్వ సంఖ్యా విశిష్టశ్చేదవయవీ; షష్ఠీసమాసావవాదః. పూర్వం కాయస్య పూర్వ కాయః; అపరకాయః. ఏకాధికరణే కిమ్? పూర్వశ్చత్రాణామ్.

ఏకదేశమనగా అవయవము. ఏకదేశి యనగా అవయవము కలది. అనగా అవయవి అని అర్థము. ఏకాధికరణమనగా ఏకద్రవ్యము. పూర్వ, అపర, అధర, ఉత్తర అను పదములు ఏకద్రవ్యరూపమగు అవయవిని బోధించు సుబంతములతో సమనించును.

పూర్వకాయః : పూర్వం కాయస్య (శరీరముయొక్క పూర్వ భాగము) అని అలౌకిక విగ్రహవాక్యము. పూర్వ + సు + కాయ + జన్ అని అలౌకిక విగ్రహవాక్యము. ఇది పూర్వ శబ్దమునకు ఏకత్వసంఖ్యావిశిష్టమగు అవయవిని తెలుపు కాయశబ్దముతో సమాసము - సుబ్దోపము.

ఈ సూత్రమున “పూర్వాపరాధరోతరమ్” అనునది ప్రథమా నిర్దిష్టమగుటచే పూర్వ, అపర మున్నగునవి ఉప సర్జనసంజ్ఞకములు. వానికి సమాసమున పూర్వనిపాతము. ఇట ఈ సూత్రము షష్ఠీ అను సూత్రమున కవవాదము. షష్ఠీ అను సూత్రముచే సమాసము చెప్పిన యెడల షష్ఠీ అను సమాసవిధాయకసూత్రమున షష్ఠ్యంతమునకే ప్రథమానిర్దేశ ముండుటచే ఉపసర్జన సంజ్ఞ, పూర్వనిపాతములు వచ్చి, కాయ పూర్వ ఇత్యాద్యనిష్ట రూపములు నీర్దింబెడివి. ఇట్లే అపర కాయః (అపరం కాయస్య) అధర కాయః (అధరం కాయస్య) ఇత్యాది సమాసములు నీర్దింబును. పూర్వః చాత్రాణాం అనుచోట చాత్ర అను అవయవి వాచక శబ్దము ఏకత్వసంఖ్యావిశిష్టము కాదు. (బహుత్వసంఖ్యావిశిష్టము) కనుక ఈ సూత్రముచే సమాసము రాదు.

సూ: అర్థం నపుంసకమ్ 2-2-2

వృ : సమాంశవాచ్యర్థశబ్దో నిత్యం క్లిబే, స ప్రాగ్వర్తః; అర్థం పిప్పల్యాః అర్థపిప్పిలీ.

అర్థ శబ్దమునకు అంశము అనియు, సగము భాగమనియు అర్థ ములు గలవు. అంశవాచకమగు అర్థశబ్దము పుంలింగ, నపుంసకముల యుండుండును. సమాంశ (సగము భాగము) వాచకమగు అర్థ శబ్దము నపుంసకలింగమున మాత్రమే యుండును.<sup>1</sup> నిత్య సపుంసకలింగమం దుండు సమాంశవాచియగు అర్థశబ్దము ఏకత్వసంఖ్యావిశిష్టమగు అవయవి వాచకముతో సమనించును.

---

1. వా పుంస్యర్థోఽర్థం సమేశకే అని అమరకోశము.

అర్థపిప్పిలీ : అర్థం పిప్పిల్యాః అని లౌకికవిగ్రహము. అర్థ + సు + పిప్పలీ + జన్ అని యుండగా ఈ సూత్రముచే సమాసము, సుబ్బోపము (అర్థ + పిప్పలీ) సూత్రమున ప్రథమానిర్విష్టమగు అర్థశబ్దము ఉపసర్జనమగుటచే దానికి పూర్వనిపాతము రాగా “అర్థపిప్పలీ” అని యగును.

నిత్య సమంసమగు అర్థ శబ్దమే ఏకత్వసంఖ్యావిశిష్టమగు అవయవివాచకముతో సమసించుననుటచే గ్రామస్య అర్థః అనుచోట ‘షష్ఠీ’ అను సూత్రముచే సమాసము వచ్చును. ఈ సూత్రముచే సమాసము వచ్చినచో అర్థ గ్రామః అను అనిష్ట రూప మేర్పడెడిది. నిత్య సమంసకమగు అర్థ శబ్దము అవయవివాచకము, ఏకత్వ సంఖ్యా విశిష్టము ఐనపుడే సమసించుననుటచే అర్థం పిప్పలీనాం అనుచోట ఈ సూత్రముచే సమాసము రాదు.

**సూ : సప్తమీ శౌండై : 2-1-40**

వృ : సప్తమ్యంతం శౌండాదిభిః ప్రాగ్వత్. అక్షేష శౌండః అక్షశౌండ ఇత్యాది.

సప్త మ్యంతమగు పదము శౌండ మున్నగు సుబంతములతో సమసించును.

అక్షశౌంట్టః : అక్షేష శౌండః (పాచికల యాటలో నేర్పరి) అని లౌకికవిగ్రహము. అక్ష + సుప్ శౌండ + సు అనుచోట ఈ సూత్రముచే అక్ష సుప్ అను సప్త మ్యంతమునకు శౌండ + సు అను సుబంతముతో సమాసము. సుబ్బోపము (అక్ష శౌండ)

వృ : ద్వితీయా, తృతీయా ఇతి యోగవిభాగాత్ అన్యత్రాపి తృతీయాదివిభక్తి నాం ప్రయోగవశాత్ సమాసో జ్ఞేయః

“ద్వితీయా, శ్రీతాతీత” ఇత్యాది సూత్రములచే ద్వితీయాంతములకు ఆయా సూత్రములందు చెప్పబడిన శ్రీతాది పదములతో మాత్రమే సమాసము వచ్చునని చెప్పబడినది. కాని ద్వితీయాంతాదులకు శ్రీత మున్నగు వానికంటె భిన్నమగు సుబంతములతోడను సమాసములు ప్రయోగమున కనబడుచున్నవి. కనుక ఈ సూత్రములలో ద్వితీయా, తృతీయా అను పదములను యోగ విభాగము చేసి (విడదీసి) వానిని స్వతంత్ర సూత్రములుగ పరిగణించినచో ద్వితీయాంతాదులు శ్రీతాది సుబంతముల తోనేగాక ప్రయోగాను సారముగ ఇతర సుబంతములతోడను సమసించు నని తేలును.

**సూ :- దిక్సంఖ్యే సంజ్ఞాయామ్ 2-1-50**

వృ : సంజ్ఞా యామేవేతి నియమార్థం సూత్రమ్. పూర్వేషుకామ శమీ, సప్తర్షయః, తేనేహే న; ఉత్తరా వృక్షాః, పంచ బ్రాహ్మణాః

దిగ్వాచకములు మరియు సంఖ్యావాచకములు సమానాధికరణమగు సుబంతముతో సంజ్ఞార్థమున సమసించును.

పూర్వేషుకామశమీ:- పూర్వేశ్చాసౌ ఇషుకామశమీ చ అని లౌకిక విగ్రహ వాక్యము. పూర్వ + సు + ఇషుకామశమీ + సు అనుచోట ఈ సూత్రముచే దిగ్వాచకమగు పూర్వ శబ్దమునకు ఇషు కామ శమీ + సు అను సుబంతముతో సమాసము. సుబ్దోపము. పూర్వేషు కామ శమీ యను నది ఒక పట్టణమునకు పేరు.

సప్తర్షయః : సప్త చ తే ఋషయశ్చ అని లౌకిక విగ్రహ వాక్యము. - సప్తన్ + జన్ + ఋషి + జన్ అను అలౌకిక విగ్రహ వాక్యమున సప్తన్ అను సంఖ్యావాచక శబ్దమునకు ఈ సూత్రముచే



ఋషి + జన్ అను సుబంతముతో సమాసము సుబ్జోపము (సప్తన్ + ఋషి) 'స లోపః' అను సూత్రముచే నకారలోపము, గుణము (సప్తర్షయః) సప్తర్షయః అనునది సంజ్ఞావాచకము.

'విశేషణం విశేష్యేణ బహుళమ్' అను సూత్రముచేతనే పై సమాసములు నీర్ధించుచుండగా మరల ఈ సూత్రముచే సమాసము విధించుట సమాస పదము సంజ్ఞావాచకమైనపుడే దిగ్వాచకములు, సంఖ్యా వాచకములు సమానాధికరణసుబంతములతో సమసించునను నియమము కొరకు. కనుక ఉత్తరాః పృథ్వాః (ఉత్తరమున నున్న పృథ్వులు) పంచ బ్రాహ్మణాః (ఐదుగురు బ్రాహ్మణులు) ఇత్యాది స్థలములలో సంజ్ఞార్థము లేకపోవుటచే ఈ సూత్రముచే సమాసము రాదు.

**సూ :** తద్దితార్థోత్తరపదసమాహారే చ 2-1.51

వృ : తద్దితార్థే విషయే ఉత్తరపదే చ పరతః సమాహారే చ వాచ్యే దిక్సంఖ్యే ప్రాగ్భూత్. పూర్వస్యామ్ శాలాయాం భవః; పూర్వా శాలా ఇతి సమాసే జాతే.

తద్దితార్థము (తత్ర భవః ఇత్యాదికము) విషయ మగునపుడును, ఉత్తరపదము పరమగునపుడును, సమాహారము వాచ్యమగునపుడును దిగ్వాచకములు మరియు సంఖ్యా వాచకములు సమానాధికరణములతో సమసించును.

పూర్వశాలః : పూర్వస్యాం శాలాయాం భవః (తూర్పుశాలలో ఉన్నవాడు) అని లౌకికవిగ్రహవాక్యము. ఇట తత్ర భవః (అచట నున్న

వాడు) అను తద్దితార్థమున దిక్పూర్వపదాత్ అను రాబోవు సూత్రముచే 'ఇ' ప్రత్యయము విధింపబడుచున్నది. కావున తద్దితార్థము విషయ మగుటచే ఈ సూత్రముచే దిగ్వాచక పూర్వాశబ్దమునకు శాలా శబ్దముతో సమాసము. పూర్వ + ణి + శాలా + ణి అనునది అలౌకిక విగ్రహ వాక్యము. సుబ్బోపము రాగా (పూర్వా + శాలా) అని కాగా

హ : సర్వనామ్నో వృత్తిమాత్రే పుంవద్భావః

1వృత్తులైదింటియందును సర్వనామశబ్దమునకు పుంవద్భావము వచ్చును.

పూర్వా శాలా అనుచోట పూర్వాశబ్దము సర్వనామ మగుటచేత ఈ సమాసవృత్తియందు దానికి వార్తికముచే పుంవద్భావము రాగా పూర్వ శాలా అని కాగా

సూ : దిక్పూర్వపదాదసంజ్ఞాయాం ఇః 4-2-107

వృ : ఆస్మాద్భవాద్యర్థే ఇః స్వాదసంజ్ఞాయామ్.

దిగ్వాచకశబ్దము పూర్వపదముగానున్న సమాసముపై అది సంజ్ఞా వాచకము కానిచో తత్ర భవః (అచట నున్నది) అను అర్థమున ఇ ప్రత్యయము వచ్చును.

పూర్వ శాలా అనునది సంజ్ఞావాచకము కాదు. దిగ్వాచకశబ్దము పూర్వమందుగలది - కనుక పూర్వశాలా అను శబ్దముపై ఈ సూత్రముచే ఇ (అ) ప్రత్యయము రాగా పూర్వాశాలా + ఆ అని కాగా

సూ : తద్ధితేష్వచామాదేః 7-2-117

వృ : జీతి జీతి చ తద్ధితేష్వచామాదేరచో వృద్ధిః స్వాత్. యస్యేతి చ. పౌర్వ శాలః. పచ్చ గావో ధనం యస్యేతి త్రిపదే బహు ప్రవీహా.

1. కృతద్ధిత సమానైక శేష సనాద్యంత ధాతురూపములగును.

జీతు, జీతు ఐన తద్దితప్రత్యయము పరమగునప్పుడు ప్రకృతి-  
యందలి అచ్చులలో తొలియచ్చుకు వృద్ధి వచ్చును.

పూర్వశాలా + అ అనుచోట జీతగు తద్దితము పరమగుటచే ఈ  
ఈ సూత్రముచే పూర్వశాలా అను ప్రకృతి యందలి ఆద్యచ్చగుగు ఊకార  
మునకు వృద్ధి రాగా పౌర్వశాలా + అ అని కాగా 'యస్యేతి చ' అను  
సూత్రముచే లకారము మీది ఆ కారము లోపింపగా పౌర్వశాల్ + అ =  
పౌర్వశాల అని యగును.

పంచగవధనః : పంచ గావో ధనం యస్య అని లౌ.వి.వా. ఇది  
త్రిపద బహువ్రీహి. పంచగావః అను అవాంతరసమాసము తత్పురుషము.  
పంచన్ + జన్ + గో జన్ + ధన + సు అని అలౌకిక విగ్రహవాక్యము.  
ఇట ధనశబ్దము ఉత్తర పదము. అది పరముగా నున్నందున "తద్దితార్థో  
త్తర పద" అను సూత్రముచే సంఖ్యావాచకమగు పంచన్ శబ్దమునకు  
గోశబ్దముతో వచ్చు సమాసము వికల్పముగా రావలసి యున్నది. కాని  
క్రింది వార్తికముచే నిత్యసమాసము విధింపబడుచున్నది.

వా : ద్వంద్వతత్పురుషయోరుత్తరపదే నిత్యసమాసవచనమ్.

ఉత్తర పదము పరమగునప్పుడు ద్వంద్వ తత్పురుషములకు  
సమాసము నిత్యముగా చెప్పవలెను. కనుక ఈ వార్తికముచే 'ధన' అను  
ఉత్తరపదము పరముగా నున్నందున పంచన్ శబ్దమునకు గో శబ్దముతోడి  
సమాసము (తత్పురుషము) నిత్యముగనే వచ్చును. సుబ్దోపము రాగా  
పంచన్ + గో అని కాగా

సూ : గోర తద్దితలుకి 5.4.92

వృ : గోఽంతాత్తత్పురుషాట్టవ్ స్యాత్ సమసాస్తో, నతు తద్దితలుకి;  
పంచగవధనః

గోశబ్దమంత మందుగల తత్పురుషముపై సమాసాంతముగా టచ్ ప్రత్యయము వచ్చును. తదిత ప్రత్యయము లోపించినపుడు మాత్రము రాదు.

పంచన్ + గో అను అవాంతర తత్పురుషము గోశబ్దాంతమగుటచే ఈ సూత్రముచే టచ్ (అ) ప్రత్యయము రాగా పంచన్ + గో + అ అని యగును. 'నలోపః....' అను సూత్రముచే పంచన్లోని నకారమునకు లోపము రాగా పంచగో + అ అని కాగా 'ఏచోఽయవా' అను సూత్రముచే ఓకారమునకు అవాదేశము రాగా పంచగవ ధన అని యగును. పంచగవ ధనః అను సముదాయము బహువ్రీహి. ఇందలి ఏకదేశమగు 'పంచగవ' అనునది మాత్రము తత్పురుషము.

**నూ : తత్పురుషః సమానాధికరణః కర్మధారయః 2.1.42**

అధికరణమనగా వాచ్యము. సమానమగు అధికరణములు (వాచ్యములు) గల తత్పురుషము కర్మధారయము. ఉదా : శ్వేతాశ్వః అనుచోట శ్వేత అశ్వ అను నీ రెండు శబ్దములును గుర్రము అను వాచ్యమునే చెప్పుచున్నవి కాన సమానాధికరణమగుటచే నిది కర్మధారయము. ప్రకృతమున పంచగవ అనుచోట పంచన్ + గో అను రెండును అవులు అను వాచ్యమునే చెప్పుటచే ఈ తత్పురుషము కర్మధారయము.

రాజభటః :- రాజః భటః = (రాజా యొక్క భటుడు) అను తత్పురుషమున రాజన్ శబ్దము రాజా అను వాచ్యార్థమును, భట శబ్దము సేవకుడు అను వాచ్యార్థమును బోధించుచున్నవి. రాజన్ భట అనునవి సమానమగు వాచ్యార్థమును బోధించుచు లేవు. కాన ఇది కర్మధారయము కానేరదు.

నూ : సంఖ్యాపూర్వో ద్విగుః 2-1-52

వృ:- తద్ధితార్థత్యక్త్రోక్త త్రివిధః సంఖ్యాపూర్వో ద్విగుసంజ్ఞః  
స్యాత్.

‘తద్ధితార్థత్రైపదసమాహారే చ’ అను సూత్రముచే తద్ధితార్థము  
విషయమగునపుడు, ఉత్తర పదము పరమగునపుడు, సమాహారము  
వాచ్యమగునపుడును సంఖ్యా వాచకమునకు సమానాధి కరణముతో  
సమాసము విధింపబడినది. సంఖ్యా పూర్వకమగు ఈ త్రివిధమగు  
సమాసము ద్విగుసమాసమనబడును.

తద్ధితార్థము విషయమగునపుడు :- పంచకపాలః; పంచసు  
కపాలేషు సంస్కృతః

ఉత్తరపదము పరమగునపుడు :- పంచగవప్రియః; సమాహారము  
వాచ్యమగునపుడు - పంచగవమ్, పంచనాం గవాం సమాహారః

నూ :- ద్విగురేకవచనమ్. 2-4-1

వృ:- ద్విగుర్వర్థః సమాహారే ఏకవత్ స్యాత్.

ద్విగుసమాసార్థమగు సమాహారము ఏకవద్భావమును పొందును.  
అనగా సమాహారము ఒక వస్తువుగ పరిగణింపబడును. అనగా సమాహారా  
ర్థమగు ద్విగువు ఏకవచనమున నుండునని పరితార్థము.

నూ : స నపుంసకమ్ 2-4-17

వృ : సమాహారే ద్విగుర్వంద్యశ్చ నపుంసకం స్యాత్; పంచనాం  
గవాం సమాహారః పంచగవమ్.

సమాహారార్థకములగు ద్విగు, ద్వంద్వ సమాసములు నపుంసక లింగమున నుండును.

పంచగవమ్ : పంచానాం గవాం సమాహారః అని లౌకిక విగ్రహము. పంచన్ + ఆమ్; గో + ఆమ్ అను అలౌకిక విగ్రహ వాక్యమున తద్దితార్థోత్తర అను సూత్రముచే సమాసము, సుబ్బోపము (పంచన్ + గో) 'గోరతద్దిత' అను సూత్రముచే టచ్ (అ) ప్రత్యయము (పంచన్ + గో + అ) నలోపము, అవాదేశము (పంచగవ) పంచగవ యనునది ద్విగువగుటచే పూర్వ సూత్రములచే నపుంసకలింగము, ఏకవద్భావము రాగా పంచగవమ్ అను రూపము సిద్ధించును.

సూ : విశేషణం విశేష్యేణ బహుళమ్ 2-1-57

వృ : భేదకం భేద్యేన సమానాధికరణేన బహుళం ప్రాగ్వత్. నీలముత్పలమ్ నీలోత్పలమ్. బహుళగ్రహణాత్ క్వచిన్నిత్యమ్. క్వచిన్న. రామో జామదగ్న్యః

విశేషణమనగా భేదకము. ఇతర వస్తువుల నుండి విశేష్యమును వేరుచేయునది విశేషణము. నీలం ఉత్పలం అనుచోట నీలం అను ఉత్పల విశేషణముచే నీలోత్పలము నీలేతరములగు శుక్ల, రక్తోత్పలాదుల నుండి వేరు చేయబడుచున్నది. కాన నీల అనునది భేదకము (విశేషణము) విశేష్యమనగా భేద్యము. ఇతర వస్తువుల నుండి వేరు చేయబడునది విశేష్యము. నీలోత్పలమ్ అనుచోట ఇతరముల నుండి వేరు చేయబడునది ఉత్పలము. కనుక అది భేద్యము (విశేష్యము)

భేదకము (విశేషణము) సమానాధికరణమగు భేద్యము (విశేష్యము)తో బహుళముగ సమనించును.

నీలోత్పలమ్ (నీలమైన కమలము) నీలం చ తత్ ఉత్పలం చ అని లౌకికవిగ్రహము. నీల + సు + ఉత్పల + సు అను అలౌకిక విగ్రహ వాక్యమున భేదక (విశేషణ) మగు నీల శబ్దమునకు సమానాధికరణ (భేద్య) మగు ఉత్పల శబ్దముతో సమాసము. సుబ్జోపము రాగా ప్రథమైకవచనమున నీలోత్పలమ్ అను రూపము సిద్ధించును. ఈ సమాసము వికల్ప మగుటచే నీలోత్పలమ్ అను సమాస పదమేకాక నీలమ్ ఉత్పలమ్ అను వ్యస్త రూపము కూడ నుండును.

సూత్రమున బహుళ పదముండుటచే నీ సూత్రము కృష్ట సర్వః ఇత్యాదిస్థలములలో నిత్యముగ ప్రవర్తించుటచే కృష్ట సర్వః అను సమాస రూపమేకాని 'కృష్టః సర్వః' అను వ్యస్త రూపముండదు. రామో జాషుదగ్మ్యః అనుచోట జాషుదగ్మ్య శబ్దము విశేషణమేయైనను బహుళ గ్రహణముచే రామశబ్దముతో సమసింపదు.

**సూ : ఉపమానాని పామాన్యవచనైః 2.1.55**

**వృ : ఘన ఇవ శ్యామో ఘనశ్యామః**

ఉపమానవాచకపదములు సమానాధికరణములగు సామాన్య (సమానధర్మ) వాచకపదములతో సమనించును.

**ఘనశ్యామః :** (మేఘమువలె నల్లనైన నవాడు) ఇచట ఘనః అనునది ఉపమానవాచకము. ఇట ఉపమేయము కృష్ణుడు. ఉపమానోపమేయము లందున్న సమానధర్మము శ్యామత్వము కనుక ఘన అను ఉపమాన వాచక పదమునకు సమానాధికరణము, సమానధర్మ వాచకమునగు శ్యామ శబ్దముతో సమాసము. ఘన ఇవ శ్యామః అని లౌకికవిగ్రహము. ఘన + సు, శ్యామ + సు అలౌకిక విగ్రహ వాక్యము.

వా : శాకపార్థివాదీనాం సిద్ధయే ఉత్తరపదలోపస్యోపసంఖ్యానమ్  
ఇది భాష్యవార్తికము. వర్ణో వర్ణేన.

శాకపార్థివః మున్నగు సమాసపదముల నిద్వికై ఉత్తరపదమునకు  
లోపము చెప్పవలెను.

శాకః ప్రియః యస్య సః శాకప్రియః : (శాకము ప్రియముగాగల  
వాడు) శాకప్రియశ్చ అసా పార్థివశ్చ....శాకప్రియపార్థివః - వీనిలో  
మొదటిది బహువ్రీహి - రెండవది బహువ్రీహిగర్భిత తత్పురుషము. శాక  
ప్రియపార్థివ అనుచోట నీ వార్తికముచే 'శాకప్రియ' అను బహువ్రీహి  
లోని ఉత్తరపదమగు ప్రియ శబ్దమునకు లోపము రాగా శాకపార్థివః అని  
నిద్దించును.

శాకప్రియపార్థివః అను సమాసమందలి మధ్యమపదమగు ప్రియ  
శబ్దమునకు లోపము వచ్చుటచే దీనిని మధ్యమపదలోపిసమాసమని  
యందురు.

దేవబ్రాహ్మణః :- దేవానాం పూజకః దేవపూజకః, దేవపూజ  
కశ్చాసౌ బ్రాహ్మణశ్చ దేవపూజక బ్రాహ్మణః. వీనిలో మొదటిది షష్ఠీ  
తత్పురుషము. రెండవది తత్పురుషగర్భితమగు కర్మధారయము. దేవ  
పూజక బ్రాహ్మణ అను కర్మధారయమున నీ వార్తికముచే తత్పురుష  
సమాసమందలి ఉత్తరపదమగు పూజక శబ్దమునకు లోపము రాగా దేవ  
బ్రాహ్మణః అను రూపము నిద్దించును.

సూ: నళ్ 2-2-6

పు: నళ్ సుపా సహ సమస్యతే.

నళ్ సుబంతముతో సమనించును. నళ్ స్వరారుల యందును,  
నిపాతారులయందును చేరుటచే నిది యవ్యయము. ఇది నిషేధార్థకము.



సాదృశ్యము, అభావము, అన్యత్వము, అల్పత్వము, అప్రాశస్త్యము, విరోధము అను ఆరు అర్థములు నక్షరములని ప్రాచీనుల మతము.<sup>1</sup> అ బ్రాహ్మణః, అపాపమ్, అనశ్వః, అనుదరా (కన్యా) అనశ్వః, అధర్మః అనునవి క్రమముగా ఈ అర్థములకుదాహరణములు.

సూ : నలోఽహో నశ్చః 6-3-73

వృ : నశ్చో నన్య లోప ఉత్తరపదే; న బ్రాహ్మణః అ బ్రాహ్మణః ఉత్తర పదము పరమగునపుడు నశ్ లోని నకారమునకు లోపము వచ్చును.

అబ్రాహ్మణః న బ్రాహ్మణః అని లౌకిక విగ్రహ వాక్యము. న + బ్రాహ్మణ + ను అను అలౌకిక విగ్రహ వాక్యమున 'నశ్' అను సూత్రముచే నశ్ కు సుబంతముతో సమాసము. బ్రాహ్మణ శబ్ద ముత్తర పదముగా నుండుటచే నశ్ లోని 'న్' కు లోపము రాగా అబ్రాహ్మణ అని యగును.

సూ : తస్మాన్నుదచి 6-3-74

వృ : లుప్త నకారాన్నశ్చః ఉత్తరపదస్యా జాదేర్నుదాగమః స్యాత్; అనశ్వః, నైకదేత్యాదౌ తు నశ బ్దేన సహ సుపుపేతి సమాసః

నకారము లోపించిన నశ్ కు పరమైన అజాదియగు ఉత్తర పదమునకు నుద్ ఆగమముగా వచ్చును. నుద్ లోని టకార ఉకారములు ఇత్సంజ్ఞకములై లోపింపగా 'న్' మిగులును.

- 
1. తత్సాదృశ్యమభావశ్చ తదన్యత్వం తదల్పతా  
అప్రాశస్త్యం విరోధశ్చ నక్షర్యాః షడ్ ప్రకీర్తితాః

అనశ్వః : న + అశ్వః అని లౌకిక విగ్రహ వాక్యము. న + అశ్వః సు అను అనలౌకిక విగ్రహ వాక్యమున 'నశ్' అను సూత్రముచే సమాసము. సుబ్బోపము (న + అశ్వః) 'నలోపో నశః' అను సూత్రముచే నకార లోపము (న + అశ్వః). లుప్త నకారమగు నశ్కు పరమైన అశ్వ అను అజాదియగు ఉత్తర పదము పరమగుటచే నుడాగమము (అ + న్ + అశ్వః = అనశ్వః)

'నై కదా' ఇత్యాది స్థలములలో అనశ్వః అను చోటవలెనే నశ్ లోని నకారమునకు లోపము. నుడాగమము రాగా 'అనే కదా' అని మాత్రమే కావలసియున్నది. కాని నై కదా ఇత్యాది స్థలములలో పూర్వపద మగు 'న' నశ్ కాదు. నిషేధార్థక మగు 'న' శబ్దము - కనుక ఇట 'నశ్' అను సూత్రముచే కాక "సహ సుపా" అను సూత్రముచే సమాసము వచ్చును. అప్పుడు నశ్ విషయమున విధింపబడిన 'నలోపో నశః, తస్మాన్నుడచి' అను సూత్రములు ప్రవర్తింపవు. నై కదా అనియే అగును నశ్తో సమాసము చెప్పిన పక్షమున నలోపము, నుడాగమమును వచ్చి 'అనేకదా' అను రూపము సిద్ధించును.

సూ : కుగతిప్రాదయః 2-2-1-8

వృ : ఏతే సమర్థేన నిత్యం సమన్యంతే; కుత్సితః పురుషః కు పురుషః.

కుత్సితార్థకమగు 'కు' అను అవ్యయమును, గతి సంజ్ఞకములును, ప్రాదులును సమర్థమగు పదముతో నిత్యముగ సమసించును. అది తత్పురుష సంజ్ఞకము.

కుపురుషః : కుత్సితః పురుషః అని లౌకికవిగ్రహవాక్యము. కు + పురుష + ను అను అలౌకిక విగ్రహ వాక్యమునకు అను అవ్యయము సమర్థమగు పురుషశబ్దముతో సమసించినది. సుబ్బోపము.

సాధారణముగ విగ్రహ వాక్యము లేనిది, లేక సమాసమందలి పదములు విగ్రహమున లేనిది (అన్యపద విగ్రహము) నిత్య సమాసమనబడును. “ప్రాయేణ అవిగ్రహః; అన్యపదవిగ్రహో వా నిత్య సమాసః” ఇది నిత్య సమాసమగుటచేతనే కుత్సితః పురుషః అని విగ్రహము చెప్పబడినది.

సూ : ఊర్వాదిచ్ఛిదాచశ్చ 1-4-61

వృ : ఊర్వాదయశ్చ్యస్తా దాజంతాశ్చ క్రియా యోగే గతిసంజ్ఞాః స్వ్యః; ఊరీకృత్య, శుక్లీకృత్య, పటపటాకృత్య, సుపురుషః

ఊరీ మున్నగు పదములును, చ్ఛి ప్రత్యయాంతములును, దాచ్ ప్రత్యయాంతములును క్రియా యోగమున గతిసంజ్ఞకములగును.

ఊరీకృత్య : ఊరీకృత్వా అని లౌ.వి.వా. అంగీకారార్థమగు ఊరీ అను అవ్యయమునకు కృదాతువుతో సంబంధముండుటచే నీ సూత్రముచే గతి సంజ్ఞ. దీనికి పూర్వసూత్రముచే సమర్థమగు కృత్వా అను పదముతో సమాసము. ‘సమాసేఽనన్జ్ పూర్వే క్త్వో ల్యప్’ అను సూత్రముచే క్త్వాప్రత్యయమునకు ల్యప్ (య) ఆదేశము రాగా ఊరీకృత్య అని సిద్ధించును.

శుక్లీకృత్య : ఆశుక్లం శుక్లం కృత్వా (తెల్లగా లేనిదానిని తెల్లగా చేసి) అని యర్థము. శుక్లకృత్వా అనుచోట “కృత్వన్తి యోగే సంపద్యక ర్తరి చ్ఛిః “అను సూత్రముచే శుక్లశబ్దమునకు అభూత తద్భా వార్థ

మున (అట్లుకానిది అట్టైనది అను నర్థమున) చ్చి ప్రత్యయము - చ్చి ప్రత్యయము సర్వలోపి - “అస్య చ్చో” అను సూత్రముచే ఆకారమునకు ఈకారాదేశము (శుక్తి + కృత్వా)చ్చి ప్రత్యయాంతమగు ‘శుక్తి’ అనుదానికి కృదాతువుతో యోగముండుటచే గతినంజు - దీనికి కృత్వా అను సమర్థ పదముతో పూర్వ సూత్రముచే సమాసము. “సమానేనన్ ఇహార్యే” అను సూత్రముచే క్తా ప్రత్యయమునకు ల్యప్ ఆదేశము (శుక్తి కృత్వ)

పటపటా కృత్వ (పటపటా అనుశబ్దమును చేసి) పటత్ కృత్వా అనుచోట అవ్యక్త ధ్వన్యనుకరణ శబ్దమగు పటత్ శబ్దమునకు “అవ్యక్తాను కరణాద్ ద్వజ వర్ణాదనితో డాచ్” అను సూత్రముచే డాచ్ ప్రత్యయము (డాచ్ లో డకార చకార ములితులై లోపింపగా ‘ఆ’ మాత్రమే మిగులును). ‘డాచి ద్వే బహుళమ్’ అను వాల్తెకముచే పటత్ అనుదానికి ద్విత్వము (పటత్ పటత్ ఆ కృత్వా) టిలోపము పటత్ + పద్ + ఆ + కృత్వా) ‘నిత్యమామేడితే డాచి’ అను సూత్రముచే తకారపకారములకు ఆకారమేకాదేశము (పటపటాకత్వా) ఇట పటపటా అను డా ఇంతమునకు కృదాతువుతో యోగముండుటచే గతినంజు కనుక పూర్వ సూత్రముచే పట పటా అను దానికి కృత్వా అను సమర్థ పదముతో సమాసము. “సమానేనన్ ఇహార్యే క్త్యో ల్యప్” అను సూత్రముచే క్తా ప్రత్యయమునకు ల్య బాదేశము (పటపటకృత్వ.)

సు పురుషః :- సు అనునది ప్రాదులలో చేరినది కావున దీనికి ‘కుగతి ప్రాదయః’ అను సూత్రముచే పురుష + సు అను సమర్థపదముతో సమాసము. సుబ్బోపము రాగా సుపురుష అనురూపమేర్పడును.

‘కుగతిప్రాదయః’ అను పూర్వ సూత్రమున ప్రాదులు సమర్థమగు పదముతో సమసించునని మాత్రమే తెలుపబడినది. అట్టి ప్రాదులు ఏయే అర్థములతో సమసించునో క్రింది ఐదు వార్తకములలో తెలుపబడినది.

వా :- ప్రాదయో గతాద్యర్థే ప్రథమయా

గత మున్నగు అర్థము లందున్న ప్రాదులు ప్రథమాంతముతో సమసించును.

ప్రాచార్యః :- ప్రగతః ఆచార్యః అని అస్యవద విగ్రహ వాక్యము; ప్రాచార్యః అను సమాసముననున్న ప్ర అను పదము విగ్రహ వాక్యమున లేనందున నిది నిత్య సమాసము). ప్ర అనుదానికి గత అను ప్రథమాంతముతో ‘కు గతిప్రాదయః’ అను సూత్రముచే సమాసము రాగా ప్రాచార్యః అని యగును.

వా : అత్యాదయః క్రాంతాద్యర్థే ద్వితీయయా

క్రాంతమున్నగు సర్థములందున్న ఆతి మున్నగునవి ద్వితీయాంత పదముతో సమసించును.

అతిమాలః : (మాలనతిక్రమించినవాడు) క్రాంతః మాలాం అని అస్యవద విగ్రహము. అతిమాలా + అమ్ అని యుండగా క్రాంతార్థకమగు ఆతి అనుదానికి మాలా + అమ్ అను ద్వితీయాంతముతో ‘కుగతి ప్రాదయః’ అను సూత్రముచే సమాసము. సుబ్బోపము రాగా అతిమాలా అని కాగా

సూ : ఏకవిభక్తిచాపూర్వనిపాతే 1.2.44

వృ : విగ్రహే యన్నియతవిభక్తికం తదుపసర్జనసంజ్ఞం  
స్యాన్నతు తస్య పూర్వనిపాతః

విగ్రహవాక్యమున నియతముగా ఒకే విభక్తి యందుండునది ఉపసర్జనసంజ్ఞకమగును. కాని 'ఉపసర్జనం పూర్వమ్' అను సూత్రముచే వచ్చుదానికి పూర్వనిపాతము రాదు.

మాలామ్ అతిక్రాంతః ఇత్యాదివిగ్రహవాక్యములలో 'మాలామ్' అనునది ఎల్లప్పుడు ద్వితీయాంతముగానే యుండును. అతిక్రాంత శబ్దము మాత్రము మాలాం అతిక్రాంతం, మాలాం అతిక్రాంతేన ఇత్యాది విగ్రహస్థలములలో ద్వితీయాది విభక్త్యంతములుగ మారవచ్చును. కనుక అతిక్రాంత యనునది నియతవిభక్తికము కాదు. మాలాం అనునది నియతవిభక్తికము. దానికి సూత్రముచే ఉపసర్జన సంజ్ఞ. ఉపసర్జన సంజ్ఞా ప్రయోజన మీ క్రింది సూత్రమున తెలుపబడుచున్నది.

సూ : గోశ్రీయోరుపసర్జనస్య 1-2-48

వృ : ఉపసర్జనం యో గోశబ్దః, శ్రీ ప్రత్యయాంతం చ తదంతస్య ప్రాతిపదికస్య హ్రస్వః స్యాత్; అతిమాలః

ఉపసర్జనమగు గోశబ్దమునకును, ఉపసర్జనమగు శ్రీప్రత్యయాంత ప్రాతిపదికమునకును హ్రస్వము వచ్చును.

అతి + మాలా అనుచోట మాలా అనునది ఉపసర్జనమగు శ్రీ ప్రత్యయాంత (టాప్ ప్రత్యయాంత) ప్రాతిపదికమగుటచే ఈ సూత్రముచే హ్రస్వము రాగా 'అతిమాల' అని యగును.

ఇట్లే అతిఖట్వః (ఖట్వాం అతిక్రాంతః) ఇత్యాదుల యందు హ్రస్వము.

“రాజకుమారీ” ఇత్యాది షష్ఠీ తత్పురుషములయందు ‘కుమారీ’ శబ్దము శ్రీ ప్రత్యయాంతప్రాతిపదికమేయైనను నియతవిభక్తికము కాక పోవుటచే ఉపసర్జనము కాదు కనుక ఈ సూత్రముచే హ్రస్వము రాదు.

వా : అవాదయః కృష్టాద్యర్థే చతుర్థ్యా

కృష్టాద్యర్థములను తెలుపు ‘అవ’ మున్నగునవి చతుర్థ్యంతముతో సమసించును.

అవకోకిలః : అవ కృష్టః కోకిలయా (కోకిలచే తెలుపబడినది- వసంతము) అని లౌకిక విగ్రహము.

కృష్టార్థకమగు ‘అవ’ అను దానికి కుగతి ప్రాదయః అను సూత్రముచే సమాసము. కోకిలా శబ్దము ‘ఏక విభక్తి’ అను సూత్రముచే ఉపసర్జన సంజ్ఞకమగుటచే ‘గోశ్రీయోరుప....’ అనుసూత్రముచే హ్రస్వము రాగా ‘అవకోకిల’ అని యగును.

వా : పర్యాదయో గ్లానాద్యర్థే చతుర్థ్యా

గ్లానాద్యర్థములను బోధించు పరి మున్నగునవి చతుర్థ్యంత పదముతో సమసించును.

పర్యధ్యయనః : (పర్యధ్యయన అంటే అలసిపోయినవాడు) పరిగ్లానః అధ్యయనాయ అని లౌకిక విగ్రహ వాక్యము. పరి + అధ్యయన + జే అనుచోట గ్లానార్థకమగు పరి అను దానికి చతుర్థ్యంతమగు అధ్యయన శబ్దముతో సమాసము. సుబ్బోపము, యజాదేశము రాగా ‘పర్యధ్యయన’ అని యగును.

వా : నిరాదయః క్రాంతాద్యర్థే పంచమ్యః

క్రాంతాద్యర్థములను బోధించు నిర్ మొదలగునవి పంచమ్యంత పదములతో సమనించును.

నిష్కౌశాంబి : (కౌశాంబి నుండి నిర్గమించినవాడు) నిష్కౌంతః కౌశాంబ్యాః అని లౌకిక విగ్రహ వాక్యము. నిర్ + కౌశాంబీ + జని అను అలౌకిక విగ్రహ వాక్యమున క్రాంతార్థకమగు నిర్ అను దానికి కౌశాంబీ + జని అను పంచమ్యంతముతో “కుగతిప్రదయః” అను సూత్రముచే సమాసము. సుబ్బోపము. కౌశాంబీ శబ్దమునకు “ఏక విభక్తి....” అను సూత్రముచే ఉపసర్జన సంజ్ఞయు, “గోస్త్రీయో” అను సూత్రముచే హ్రస్వమును రాగా నిష్కౌశాంబి అను రూపము సిద్ధించును.

సూ : తత్తోపపదం సప్తమిన్థమ్ 3.1.91

వృ : సప్తమ్యంతే పదే కర్మణీత్యాదౌ వాక్యత్వేన స్థితం యత్కుం భాది తద్వాచకం పదముపపదసంజ్ఞం స్యాత్.

ఇది ధాతోః అను నధికార సూత్రమునకు తరువాతనున్న అధికార సూత్రము. సప్తమ్యంత పదమునందు వాచ్యవాచక సంబంధముతో నున్నది అని అర్థము. అనగా సప్తమ్యంతపద వాచ్యమని భావము. “ధాతోః” అను నధికార సూత్రాంతర్గతములగు “కర్మణ్యణ్” ఇత్యాది సూత్రములతో సప్తమ్యంతపదముచే వాచ్యమగు కుంభాదికమును తెలుపు పదము ఉపపద మనబడునని సూత్రార్థము. అట్టి ఉపపదము సమీపమున నున్నపుడు మాత్రమే చెప్పబోవు ఆయా ప్రత్యయములు వచ్చును. ‘కుంభం కరోతి’ అను నర్థము కర్మణ్యణ్ అను సూత్రమునందలి కర్మణీ అను సప్తమీ పదముచే వాచ్యమగునది. కుంభము - తద్వాచకమగు కుంభశబ్దమిచ్చట ఉపపదసంజ్ఞకము.



సూ : ఉపపదమతిజ్ 2-2-19

వృ : ఉపపదం సుబంత సమర్థేన నిత్యం సమస్యతే, అతిజంత శ్చాయం సమాసః; కుంభం కరోతీతి కుంభకారః. అతిజ్ కిమ్? మా భవాన్ భూత్: మాజీ లుజీ'తి సప్తమీనిర్దేశాన్మాజుపపదమ్.

ఉపపద సంజ్ఞకమగు సుబంతము సమర్థముతో సమసించును. ఈ సమాసము తిజంతము కాజాలదు.

కుంభకారః : (కుండలను చేయువాడు) కుంభం కరోతి అను సర్థమున కర్మవాచకమగు కుంభ శబ్దముపపదముగా నుండుటచే కృదాతువుపై కర్తృర్థమున 'కర్మణ్యణ్' అను సూత్రముచే అణ్ ప్రత్యయము. పిదప వృద్ధి రాగా 'కార' అని యగును. కుంభ + అమ్ + కార అని లౌకికవిగ్రహవాక్యము. ఇట 'త్తత్రోప పదమ్' అను సూత్రముచే కుంభ + అన్ అనుదానికి కార అను సమర్థముతో నీ సూత్రముచే సమాసము. సుబ్బోపము రాగా 'కుంభకార' అని యగును.

కార అను కృత్ప్రత్యయంతముతో యోగముండుటచే "కర్తృ కరణయోః కృతి" అను సూత్రముచే కుంభ శబ్దముపై షష్ఠీవిభక్తియే వచ్చుటచే కుంభ + అమ్ + కార అని అలౌకికవిగ్రహము చెప్పుట తప్పు. కుంభం కరోతి అనునది అర్థప్రదర్శనము మాత్రమే.

ఈ సమాసము తిజంతముతో రాదు (అతిజ్) అని చెప్పుటచే, 'మా భవాన్ భూత్' అనుచోట 'మా' అనుదానికి భూత్ అను తిజంతముతో సమాసము రాలేదు. 'మాజీ లుజ్' అను సూత్రమందలి 'మాజీ' అను సప్తమ్యంత పదముచే వాచ్యమగుటచే మాజ్ నకు "త్తత్రోపపదం" అను సూత్రముచే ఉపపద సంజ్ఞ వచ్చును. ఉపపదము సమర్థముతో సమ

సించును అని మాత్రమే చెప్పిన మా భవాన్ భూత్ అనుచోట ఉపపద సంజ్ఞకమగు 'మా' అనుదానికి 'భూత్' అనుదానితో సమాసము వచ్చెడిది. తిజంతముతో రాదు అని చెప్పుటచే భూత్ అను తిజంతముతో ఉపపద మైనను మాజ్నకు సమాసము రాదు. ఇట సమాసము రాదని తెలియ జేయుటకే రెండింటి నడుమ భవాన్ అను పదము ప్రయోగింపబడినది.

ప. గతికారకోపపదానాం కృద్విః సహ సమాసవచనం ప్రాక్కు బుత్పత్రైః వ్యాప్తి, ఆశక్తికీర్తి, కచ్చపీత్యాది.

గతి సంజ్ఞకము, కారకము, ఉపపదము - వీనికి కృదంతముతో వచ్చు సమాసము కృదంతముపై సుబత్పత్రికి పూర్వమే వచ్చును.

వ్యాప్తి :- వ్యాజిప్రుతి (విశేషముగ వాసన చూచునది) ఇతి వ్యాప్తుః. వి, ఆజ్ అను ఉపసర్గలు పూర్వమందు గల 'మూ' ధాతువుపై 'ఆతశ్చోపసర్గే' కః అను సూత్రముచే 'క' (అ) ప్రత్యయము (వి + ఆ + మూ + అ) 'అతో లోప ఇటి చ' అను సూత్రముచే ఆకార లోపము. (వి + ఆ + ట్రు + అ) ఆజ్ కు ఘ్రశబ్దముతో ఉపపద సమాసము. వి అను గతिसంజ్ఞకమునకు ఆఘ్ర అను సమర్థముతో గతिसమాసము. ఇట 'వి' అను గతिसంజ్ఞకము కృదంతమగు ఆఘ్రశబ్దముపై సుప్ ప్రత్యయము చేరకముందే సమసించునని ఈ వార్తికము చెప్పుచున్నది. కనుక నిట ఆఘ్ర అను కృదంతమగు కేవల ప్రాతిపదికముతోనే 'వి' అను గతिसంజ్ఞకమునకు సమాసము. కాని కృదంతమునకు సుప్ ప్రత్యయము చేరకముందే గతिसంజ్ఞకమునకు సమాసము చెప్పినచో "స్వార్థద్రవ్యలింగ సంఖ్యాకారక ప్రయుక్త కార్యాణాం క్రమికత్వమ్" (ద్రవ్యములు, లింగము, సంఖ్య, కారకము—వీనికి సంబంధించిన కార్యములు క్రమముగా

వచ్చును) అను బాష్యవచనానుసారము కారకప్రయుక్తకార్యమగు సుబ-  
 తృత్తికి పూర్వము లింగము, లింగప్రయుక్తకార్యము ముందు రావలసి-  
 యున్నది. అట్లైనచో వి + ఆఘ్ర అనుచోట 'అజాద్యతష్టాప్' అను సూత్ర-  
 ముచే స్త్రీ ప్రత్యయమగు టాప్ వచ్చి, పి + ఆఘ్రా అని యగును. పిదప  
 సుబుత్పత్తి ఏర్పడిన పిదప గతినమాసము వచ్చినచో "వ్యాఘ్రా" అను  
 అనిష్టరూప మేర్పడును. సమాసము రాకపూర్వము "ఆఘ్ర" అనునది  
 జాతివాచకము కానందున టాప్ కు బదులుగా "జాతేరస్త్రీ విషయాదయోప-  
 రాత్" అను సూత్రముచే జీష్ వచ్చుట కవకాశము లేదు. కనుక ఆఘ్ర  
 శబ్దముపై సుబుత్పత్తి జరుగకమునుపే 'వి' అను గతినంజ్ఞకమునకు  
 'ఆఘ్ర' అను ప్రాతిపదికముతో సమాసము రాగా 'వ్యాఘ్ర' అని యగును.  
 ఇది జాతివాచకమగుటచే 'జాతేరస్త్రీ' అను సూత్రముచే జీష్ వచ్చి  
 వ్యాఘ్రే అని యగును.

అశ్వక్రీతి : అశ్వేన క్రితా (గుర్రముచే కొనబడినది) అని లౌకిక  
 విగ్రహవాక్యము. ఇది కారకసమాసము. ఇట అశ్వ + టా అను తృత్తి  
 యాంతమునకు క్రిత అను క్తప్రయాంతముతో సుప్ ప్రత్యయము  
 చేర్చుటకు పూర్వమే అనగా క్రిత అను కేవల ప్రాతిపదికముతో 'కర్తృ  
 కరణే కృతా బహుళమ్' అను సూత్రముచే సమాసము. సుబ్లోపము రాగా  
 అశ్వక్రీత అను ప్రాతిపదిక మేర్పడగా, "క్రీతాత్కరణ పూర్వాత్" అను  
 సూత్రముచే అశ్వ అను కరణ వాచక శబ్దము పూర్వమునందుండుటచే  
 క్రితశబ్దముపై జీష్ (ఈ) వచ్చి అశ్వక్రీతి అని యగును. ఈ వార్తికము  
 ప్రకారము క్రిత శబ్దముపై సుప్ ప్రత్యయము చేరకమునుపే సమాసము  
 వచ్చునని చెప్పనిచో పూర్వోదాహరణము నందువలె ఆదంతమగుటచే క్రిత  
 శబ్దముపై మొదటనే టాప్ వచ్చి క్రితా అని యగును. పిదప సుప్తు చేర్చి  
 అశ్వశబ్దముతో సమాసము చేయగా అశ్వక్రీతా అనియే యగును. సమా

సము చేయక పూర్వము కరణ పూర్వకము కాని స్వతంత్రమగు క్రిత శబ్దమునకు 'క్రితాత్ కరణపూర్వాత్' అను సూత్రముచే మొదట జీష్ వచ్చుట కవకాశము లేదు. టాప్ ప్రత్యయము వచ్చిన పిదప సుబంతమగు క్రితా శబ్దముతో అశ్వ శబ్దమునకు సమాసము రాగా కరణ పూర్వకమైనను క్రితాశబ్దము అదంతము కాకపోవుటచే "క్రితాత్ కరణ పూర్వాత్" అను సూత్రముచే జీష్ ప్రత్యయము రాకుండును. కనుక కారకమునకు కృదంతముతో సుప్ ప్రత్యయము చేర్చుటకు పూర్వమే సమాసము వచ్చునని చెప్పవలెను.

కచ్చపీ : కచ్చేన పిబతి లేక కచ్చే వా పిబతి (తాబేలు) అని లౌ.వి. కచ్చమనగా తీరము. సుపిస్తః అను సూత్రమును యోగ విభాగము చేయగా ఏర్పడిన సుపి అను సూత్రమువలన సుబంతమగు కచ్చ శబ్దము (కచ్చ + టా, లేక కచ్చ జీ) ఉపపదముగా నుండుటచే "పాధాతువుపై 'క' ప్రత్యయము. 'ఆ' లోపము రాగా" 'ప' అని యగును. ఇట 'ప' అను కృదంతముపై సుబుత్పత్తి కాకపూర్వమే కచ్చ + టా లేక కచ్చ + జీ అను సుబంతముతో సమాసము. (ఇది ఉప పద సమాసము) కచ్చప అను సమాసము జాతివాచకము కావున "జాతేర శ్రీ...." అను సూత్రముచే జేష్ (ఈ) రాగా కచ్చపీ అని యగును. సమాసము చేయుటకు పూర్వమే 'ప' అను కృదంతముపై సుప్ ప్రత్యయము చేర్చుచో వ్యాఖీ అనుబోటవలె సుప్ ప్రత్యయమునకు పూర్వమే శ్రీ ప్రత్యయము చేర్చవలసియుండును. సమాసము రాకపూర్వము వ్యస్తముగా స్వతంత్రముగా నున్న 'ప' అను కృదంతము జాతివాచకము కానందున "జాతేర శ్రీ" అను సూత్రముచే జేష్ వచ్చుట కవకాశము లేదు. అదంతమగుటచే టాప్ ప్రత్యయమే వచ్చి 'కచ్చపా' అను అనిష్టరూప మేర్పడియుండును.

కనుక వ్యాఖ్య ఇత్యాది గతిసమాసములందు అశ్వక్రీటి ఇత్యాది కారక సమాసములందు, కచ్చపీ ఇత్యాది 'ఉపపదసమాసములందు' కృదంతముపై సుప్ ప్రత్యయము రాకపూర్వమే సమాసము చెప్పవలెను.

సూ : తత్పురుషస్యాంగుళేః సంఖ్యావ్యయాదేః 5-1-86

వ్య : సంఖ్యావ్యయాదేరంగుళ్యంతస్య సమాసాంతోఽచ స్యాత్.  
ద్వే అంగుళీ ప్రమాణమస్య ద్వ్యంగుళమ్; నిర్గతమంగుళిభ్యో నిరంగుళమ్,

సంఖ్యావాచకములు లేక అవ్యయములు ఆదియందుగల తత్పురుషములపై సమాసాంతమగు అచ ప్రత్యయము వచ్చును.

ద్వ్యంగుళమ్ : ద్వే అంగుళీ ప్రమాణమస్య (రెండంగుళుల ప్రమాణము కలది) అని లౌకికవిగ్రహ వాక్యము. ద్వి + ఔ + అంగుళీ + ఔ అను అలౌకికవిగ్రహ వాక్యమున తద్దితార్థమగు ప్రమాణార్థమున 'తద్దితార్థోత్తర....' అను సూత్రముచే సమాసము. ప్రమాణార్థమున వచ్చిన మాత్రచ ప్రత్యయమునకు<sup>1</sup> లోపము. పిదప సుబ్బోపము రాగా ద్వి + అంగుళీ = ద్వ్యంగుళీ అని యగును. ఇది సంఖ్యా వాచకాదీయు అంగుళ్యంతమును అగు తత్పురుషమగుటచే ఈ సూత్రముచే అచ ప్రత్యయము (ద్వ్యంగుళీ + అ) యస్యేతి చ అను సూత్రముచే ఇకార లోపము (ద్వ్యంగుళీ + అ = ద్వ్యంగుళ) నపుంసకలింగ ప్రథమైకవచనమున ద్వ్యంగుళమ్ అని యగును.

- 
1. ప్రమాణే....మాత్రచః ఈ సూత్రముచే ద్వయసచ్, దమ్నుచ్, మాత్రచ్ అను ప్రత్యయములు ప్రమాణార్థమున విధింపబడినవి.

నిరంగుళమ్ : నిర్గతం అంగుళిభ్యః అని లౌకిక - అన్వపద విగ్రహము. గతార్థకమగు నిర్ అనుదానికి వంచమ్యంతమగు అంగుళి శబ్దముతో “నిరాదయః క్రాంతాద్యర్థే వంచమ్యా” అనువార్తికసహకృతమగు ‘కుగతిప్రాదయః’ అను సూత్రముచే సమాసము. సుబ్బోపము రాగా ‘నిరంగుళి’ అని యగును. ఇది అవ్యయాదియు, అంగుళ్యంతమును అగు తత్పురుషమగుటచే ఈ సూత్రముచే సమాసాంతమగు అచ్ ప్రత్యయము (నిరంగుళి + అ) ‘యస్యేతి చ’ అను సూత్రముచే ఇకార లోపము (నిరంగుళి + అ) రాగా నిరంగుళ అను ప్రాతిపదికము సిద్ధించును.

సూ: - అహః సర్వైకదేశసంఖ్యాతపుష్కాచ్చ రాత్రేః 5-4-87

వృ:- ఏభ్యో రాత్రే రచ్ స్యాచ్చా త్సంఖ్యా వ్య యాదేః అహ ర్గ్రహణం ద్వంద్వార్థమ్.

అహన్, సర్వ, ఏకదేశ వాచక (అవయవ) సంఖ్యాత, పుణ్య శబ్దములు పూర్వమందుగల రాత్రి శబ్దము పైనను, సంఖ్యావాచకములు, అవ్యయములు పూర్వమందుగల రాత్రి శబ్దము పైనను తత్పురుషమున సమాసాంతమగు అచ్ ప్రత్యయము వచ్చును.

అహ్నః రాత్రేః : (పగటి రాత్రి) అను అహన్ శబ్దపూర్వక షష్ఠీ తత్పురుషమును, అహశ్చాసౌ రాత్రిశ్చ (పగలైన రాత్రి) అను అహన్ శబ్దపూర్వక కర్మధారయమును ఉండుట కవకాశము లేదు కనుక ఈ సూత్రమున అహన్ శబ్దపూర్వక ద్వంద్వసమాసమునే (అహశ్చ రాత్రిశ్చ అనుదానిని) గ్రహింపవలెను. ఈ సూత్రోదాహరణలముల ప్రక్రియ క్రింది సూత్రమున చూపబడును.

సూ :- రాత్రాహ్నిహాః పుంసి 2-4-29

వృ:- ఏతదంతౌ ద్వంద్వ తత్పురుషౌ పుంస్త్వేవ; అహశ్చ రాత్రి  
శ్చా హో రాత్రః, సర్వ రాత్రః, సంఖ్యాత రాత్రః

రాత్ర, అహన్, అహ అను శబ్దములు అంతమందు గల ద్వంద్వ  
తత్పురుషములు పుంలింగమున నుండును.

అహో రాత్రః (రాత్రి మరియు వగలు) అహశ్చ రాత్రిశ్చ  
తయోః సమాహారః అని లౌకిక విగ్రహము. ద్వంద్వసమాసమున వచ్చిన  
పిదప అహోరాత్రి అని యుండగా 'అహః సర్వైక' అను సూత్రముచే  
అచ్ ప్రత్యయము (అహో రాత్రి + అ) - యస్యేతి చ అను సూత్రముచే  
ఇకారలోపము. (అహో రాత్ + అ) ఇది రాత్రి శబ్ద మంతమందు గల  
ద్వంద్వ మగుటచే ఈ సూత్రముచే పుంలింగము రాగా అహోరాత్రః  
అని యగును.

సర్వరాత్రః : (పూర్తి రాత్రి) సర్వా చాసా రాత్రిశ్చ అని విగ్ర  
హము. కర్మధారయ సమాసము వచ్చి సర్వ రాత్రి అని యగును. ఇట  
రాత్రి శబ్దము సర్వ శబ్దమునకు పరమందుండుటచే రాత్రి శబ్దముపై  
అహః సర్వైకదేశ అను పూర్వ సూత్రముచే 'అచ్' ప్రత్యయము (సర్వ  
రాత్రి + అ) ఇకార లోపము (సర్వరాత్ర) ఇది రాత్రి శబ్దమంత మందు  
గల సమానాధికరణ తత్పురుషమగుటచే నీ సూత్రముచే పుంలింగము రాగా  
సర్వరాత్రః అని యగును.

పూర్వ రాత్రః : (పూర్వం రాత్రే) అపరరాత్రః (అపరం రాత్రే)  
అనుబోట్ల పూర్వ, అపర అను అవయవవాచకములు పూర్వమందుండుటచే

రాత్రి శబ్దముపై 'అహస్సర్వైకదేశ' అను పూర్వ సూత్రముచే అచ్ ప్రత్యయము, ఈ సూత్రముచే పుంలింగము.

సంఖ్యాతరాత్రః : సంఖ్యాతా చ సా రాత్రిశ్చ అని లౌకిక విగ్రహము. 'విశేషణం విశేష్యేణ బహుళమ్' అను సూత్రముచే సమాసము, పూర్వ సూత్రముచే అచ్ ప్రత్యయమును, ఈ సూత్రముచే పుంలింగమును రాగా సంఖ్యాతరాత్రః అని సిద్ధించును.

వా : సంఖ్యాపూర్వం రాత్రం క్తీబమ్; ద్వీరాత్రమ్ త్రిరాత్రమ్.

సంఖ్యావాచకశబ్దము పూర్వమందుగల రాత్రి శబ్దము నపుంసకలింగమున నుండును.

ద్వీరాత్రమ్ : ద్వయోః రాత్ర్యోః సమాహారః అని విగ్రహము. 'తద్విత్తార్థోత్తరపద సమాహారే చ' అను సూత్రముచే సమాసము రాగా ద్వీరాత్రి అని యగును. ఇది సంఖ్యావాచకము పూర్వమందుగల సమాసమగుటచే సంఖ్యావ్యయాదేః అను పదమనువర్తించిన 'అహః సర్వైకదేశ.... రాత్రేః' అను సూత్రముచే రాత్రి శబ్దముపై అచ్ ప్రత్యయము (ద్వి + రాత్రి + అ), 'యస్యేతి చ' అను సూత్రముచే ఇకారలోపము (ద్వి + రాత్ + అ = ద్వీరాత్ర) 'రాత్రాహ్నహః పుంసీ' అను సూత్రముచే పుంలింగము ప్రాప్తించగా ఈ వార్తకముచే నపుంసకలింగము రాగా ద్వీరాత్రమ్ అని యగును.

త్రిరాత్రమ్ : తిస్యజాం రాత్రీజాం సమాహారః అని విగ్రహము. ప్రక్రియ 'ద్వీరాత్రమ్' అనుదాని వలెనే,



అహాన్ శబ్దమంతమందుగల ద్వ్యహ ఇత్యాదులును 'రాత్రాహ్నహః' వుంసి, అను సూత్రముచే వుంలింగముననే యుండును.

**సూ : రాజాహస్సఖిభ్యష్టచ్ 5-4-91**

వృ : ఏతదంతా త్రత్పురుషాట్టచ్ స్యాత్; పరమరాజః

రాజన్, అహన్, సఖి, అను శబ్దములు అంతమందుగల తత్పురుష సమాసముపై టచ్ (అ) ప్రత్యయము వచ్చును. పరమరాజః (శ్రేష్ఠుడైన రాజు) పరమశాసౌ రాజా చ అని విగ్రహము. విశేషణం విశేష్యేణ బహుళమ్ అను సూత్రముచే సమాసమురాగా పరమరాజన్ అని యగును.

ఇది రాజన్ శబ్దాంతమగు తత్పురుషమగుటచే ఈ సూత్రముచే టచ్ (అ) సమాసాంతముగ వచ్చి పరమరాజన్ + అ అని యగును. నస్తద్ధితే అను సూత్రముచే టి యగు అన్ కు తోపమురాగా వుంలింగ ప్రథమైకవచనమున పరమరాజః అని యగును.

ఇట్లే పుణ్యాహన్, రాజసఖి ఇత్యాది శబ్దములపై ఈ సూత్రముచే టచ్ ప్రత్యయము రాగా పుణ్యాహః, రాజసఖః ఇత్యాది రూపములు నీద్దించును.

**సూ : అన్యహతః సమానాధికరణజాతీయయోః 6-4-46**

వృ : మహత ఆకారోఽంతాదేశః స్యాత్సమానాధికరణే ఉత్తర పదే జాతీయే చ పరే; మహారాజః, ప్రకార వచనే జాతీయర్; మహా జాతీయః

మహత్ శబ్దమునకు సమానాధికరణమగు ఉత్తరపదము పరమగు నపుడును, జాతీయర్ ప్రత్యయము పరమగునపుడును 'అ' కారమంతా దేశముగ వచ్చును.

మహారాజు: (గొప్పరాజు) మహాన్ చ అసౌ రాజా చ అని లౌకిక విగ్రహ వాక్యము. 'విశేషణం విశేష్యేణ బహుళమ్' అను సూత్రముచే మహాత్ శబ్దమునకు రాజన్ శబ్దముతో సమాసము. మహాత్ + రాజన్ అని యుండగా సమానాధికరణమగు రాజన్ శబ్దమునకు అంతాదేశముగా (తకారమున కాదేశముగ) ఆ కారమురాగా మహా + ఆ + రాజన్ అని కాగా సవర్ణదీర్ఘముచే మహారాజన్ అని యగును. 'రాజా హస్సఖిభ్యష్టచ్' అను సూత్రముచే టచ్ ప్రత్యయము (మహారాజ్ + అ)ను, సప్తద్వితీ అను సూత్రముచే టి(అన్) లోపము (మహారాజ్ + అ)ను, రాగా పుంలింగ ప్రథమైకవచనమున మహారాజు: అని సిద్ధించును.

మహాజాతీయ: : 'ప్రకారవచనే జాతీయర్' అను సూత్రముచే ఆ ప్రకారము (పద్ధతి) కలవాడు అను నర్థమున మహాత్ శబ్దముపై జాతీయర్ (జాతీయ) ప్రత్యయము. (మహాత్ + జాతీయర్) జాతీయర్ ప్రత్యయము పరమగుటచే నీ సూత్రముచే మహాత్ శబ్దమున కాకారము అంతాదేశము. (మహా + ఆ + జాతీయ) సవర్ణదీర్ఘము రాగా మహాజాతీయ: అని యగును.

సూ : ద్వ్యష్టనః సంఖ్యామామబహుప్రీహ్యశీతోః 6-3-47

వృ : ఆత్స్యాత్; ద్వౌ చ దశ చ ద్వాదశ; అష్టావింశతిః.

ద్వి, అష్టన్ అను శబ్దములకు సంఖ్యా వాచకము ఉత్తరపదముగ నున్నప్పుడు ఆకారమంతాదేశముగ వచ్చును. ఈ ఆకారాంతాదేశము బహుప్రీహయందును, అశీతి శబ్దము ఉత్తరపదముగ నున్నప్పుడును ధాదు.

ద్వాదశ : (పండ్లెండు) ద్వా చ దశ చ అని ద్వంద్వమును లేదా ద్వ్యధికా దశ అని తత్పురుషమును చెప్పవచ్చును. ద్విదశన్ అనుచోట ద్విశబ్దమునకు దశ అను సంఖ్యావాచక ముత్తర పదముగ నుండుటచే ఆ కారమంతాదేశముగా (ఇకారమునకాదేశముగ) రాగా ద్వాదశ అని యగును.

అష్టావింశతిః : అష్టౌ (అష్ట) చ వింశతిః చ అను ద్వంద్వమును లేదా అష్టాధికా వింశతిః అని తత్పురుషమును చెప్పవచ్చును. అష్టన్ దశ అనుచోట అష్టన్ శబ్దమునకు సంఖ్యావాచకము పరమగుటచే ఈ సూత్రముచే ఆ కారము అంతాదేశముగ (నకారము నకాదేశముగా) రాగా అష్ట + ఆ + దశ అని యగును. పిమ్మట సవర్ణదీర్ఘము వచ్చి అష్టాదశ అని నీదించును.

సూ :- పరవల్లెఱ్ఱం ద్వంద్వతత్పురుషయోః 2-4-26

వృ:- ఏతయోః పరపదస్యేవ లిఙ్గం స్యాత్. కుక్కుట మయూర్యావిమే. మయూరీకుక్కుటావిమౌ, అర్థపిప్పలీ.

ద్వంద్వ సమాసమునను, తత్పురుష సమాసమునను ఉత్తర పదమునకు ఏ లింగముండునో ఆ లింగమే మొత్తము సమాసమున కుండును.

కుక్కుట మయూర్యోః (ఇమే) కుక్కుటశ్చ మయూరీ చ కుక్కుట మయూర్యౌ. ఇది ద్వంద్వము. ఇట ఉత్తర పదమగు మయూర శబ్దము స్త్రీలింగమగుటచే మొత్తము సమాసమునకు స్త్రీలింగము వచ్చి 'కుక్కుట మయూర్యౌ' అని యగును. ఇది స్త్రీలింగరూపమని తెలుపుట కిట 'ఇమే' అను స్త్రీలింగశబ్దము ప్రయోగింపబడినది.

మయూరీకుక్కుటౌ (ఇమౌ) మయూరీ చ కుక్కుటశ్చ మయూరీ కుక్కుటౌ; ఇది ద్వంద్వము. ఇట ఉత్తర పదమైన కుక్కుట శబ్దము పుంలింగమగుటచే మొత్తము సమాసమునకు పుంలింగము రాగా మయూరీ కుక్కుటౌ అని యగును. ఇమౌ అనునది పుంలింగద్యోతకము.

అర్థ పిప్పిలీ :- అర్థం పిప్పిల్యాః అర్థ పిప్పిలీ - ఇది తత్పు రుషము. ఇట ఉత్తర పదమగు పిప్పిలీ శబ్దము స్త్రీలింగమగుటచే సమా సమునకును స్త్రీలింగమే వచ్చి అర్థ పిప్పిలీ అను రూపము సిద్ధించును.

వా :- ద్విగుప్రాప్రాపన్నాలంఘ్యగృతినమాసేష ప్రతిషేధో వాచ్యః.

పంచసు కపాలేష సంస్కృతః పంచకపాలః పురోడాశః

ద్విగుసమాసమునందును, ప్రాప్త.అవన్న - అలం అను పదములు పూర్వపదములుగా నున్న సమాసము లందును, గతి సమాసము లందును పూర్వ సూత్రముచే విధింపబడిన పరవల్లింగము (ఉత్తర పదముయొక్క లింగము)నకు నిషేధము చెప్పవలెను. అనగా ఇట్టి సమాసములందు సమాసపదము యొక్క లింగము ఉత్తర పదము యొక్క లింగము నను సరించి యుండదని తాత్పర్యము.

పంచకపాలః (పురోడాశః) పంచసు కపాలేష సంస్కృతః అని లౌకిక విగ్రహవాక్యము. 'తద్ధి తార్థోత్త .... చ' అను సూత్రముచే సమా సము. ఇది ద్విగు సమాసము. ద్విగుసమాసమును తత్పురుష భేదమే యగుటచే 'పరవల్లింగం.....' అను పూర్వసూత్రముచే పరవల్లింగ మగు (పరపదమైన కపాలశబ్దలింగమగు) నపుంసక లింగము సమాస మున ప్రాప్తించుచుండగా నీ వార్తికముచే పరవల్లింగ నిషేధము రాగా

పురోడాశః అను విశేష్యముననుసరించి పుంలింగమే వచ్చి పంచ కపాలః అని సిద్ధించినది. తక్కిన యుదాహరణములు క్రిందిసూత్రమున చూపబడుచున్నవి.

సూ : ప్రాప్తాపన్నే చ ద్వితీయయా 2-2-4

వృ : సమస్త్యేతే. అకారశ్చానయోరంతాదేశః, ప్రాప్తో జీవికాం ప్రాప్తజీవికః, ఆపన్నజీవికః, అలం కుమార్త్యే అలంకుమారిః; అత ఏవ జ్ఞాపకాత్సమాసః నిష్కౌశాంబిః

ప్రాప్త, ఆపన్న అను శబ్దములు ద్వితీయాంతముతోడను సమసిండును. సూత్రము నందలి చ అను శబ్దము వలన 'ద్వితీయా .... ప్రాప్తాపన్నైః' అను సూత్రముచే ద్వితీయాసమాసమును వచ్చునని భావము.

ప్రాప్త జీవికః : ప్రాప్తః జీవికామ్ అని లౌ.వి.వా. ప్రాప్త + సు + జీవికా + అమ్ అని యుండగా ఈ సూత్రముచే ప్రాప్త శబ్దమున కుపసర్జన సంజ్ఞయుండుటచే పూర్వ నిపాతము. సుబ్బోపము (ప్రాప్త జీవికా) గోశ్రీ యోరుప సర్జనస్య అను సూత్రముచే హ్రస్వము రాగా ప్రాప్త జీవిక అని యగును. ఇట 'పరవల్లింగం ....' అను సూత్రముచే పరవల్లింగము (శ్రీ లింగము) సమాసమునకు ప్రాప్తింబు చుండగా 'ద్విగు ప్రాప్తాపన్నాలం పూర్వ ....' అను వార్తకముచే నిషేధము.

ఆపన్న జీవికః : ఆపన్నః జీవికామ్ అని. లౌ.వి.వా. ఆపన్న + సు + జీవికా + అమ్ అని. అలౌ. వి. వా. తక్కిన ప్రక్రియ యంతయు ప్రాప్త జీవికః వలెనే.

ఈ సూత్రముచే సమాసము రానిపక్షమున ఈ రెండు చోట్లను "ద్వితీయా శ్రితాతీత" అను సూత్రముచే సమాసము వచ్చి జీవికాప్రాప్తః, జీవికాపన్నః అను రూపములును సిద్ధించును.

అలంకుమారి : (కుమారికి చాలినవాడు) “అలం కుమార్తె” అని లోకిక విగ్రహ వాక్యము. చతుర్థితత్పురుషసమాసము. ఇట ‘పరవల్లింగం ద్వంద్వం...’ అను సూత్రముచే పరవల్లింగము (స్త్రీ లింగము) సమాసమునకు రావలసియుండగా ‘ద్విగుప్రాప్తాపన్నాలంపూర్వ....’ అను వార్తకముచే పరవల్లింగప్రతిషేధము రాగా, విశేష్యము నాశ్రయించి పుంలింగమే రాగా అలంకుమారి: అని యగును.

చతుర్థ్యంతము తదర్థార్థ వాచకముతోను, బలి, హిత, సుఖ, రక్షిత శబ్దములతోను సమసించునని “చతుర్థి....” అను సూత్రముయొక్క అర్థము. అలం అనునది వీనిలో లేదు కనుక కుమార్తె అను చతుర్థ్యంతము సమసించుటకు వీలులేదు. “పరవల్లింగం ద్వంద్వం...” అను సూత్రముచే పరవల్లింగమునకు ప్రాప్తి లేనపుడు “ద్విగుప్రాప్తా పన్నాలం పూర్వ” అను వార్తకముచే విధింపబడు పరవల్లింగనిషేధము వ్యర్థమై అలంపూర్వక తత్పురుషముండునని జ్ఞాపింపజేయును. అప్పుడు తిరిగి పరవల్లింగ ప్రాప్తి రాగా దానికి “ద్విగు ప్రాప్తాపన్నాలం పూర్వ” అను వార్తకముచే నిషేధము.

నిష్కేశాంబి : నిర్గత: కౌశాంబ్యా: అని లోకికవిగ్రహవాక్యము. నిర్ + కౌశాంబీ + జసి అనుచోట.... నిరాదయ: క్రాంతాద్యర్థే పంచమ్యా అను వార్తకముచే సహకృతమగు “కుగతి ప్రాదయ:” అను సూత్రముచే సమాసము. సుబ్బోపము. (నిర్ + కౌశాంబీ) “ఇట పరవల్లింగం ద్వంద్వం...” అను సూత్రముచే పరవల్లింగము (కౌశాంబీ శబ్దలింగమగు స్త్రీ లింగము) సమాసమునకు ప్రాప్తము కాగా నిది గతినమాసమగుటచే ‘ద్విగుప్రాప్తా పన్నాలం పూర్వ....’ అను వార్తకముచే పరవల్లింగ ప్రతిషేధము. ‘గోస్త్రీ యోరుప సర్జనస్య’ అను సూత్రముచే హస్యము (నిర్ + కౌశాంబి) పిదప సంధి రాగా నిష్కేశాంబి అని యగును.

నూ: అర్ధర్చాకి పుంసి చ

వృ:- అర్ధర్చాదయః శబ్దాః పుంసి క్లిబే చ స్వః. అర్ధర్చః, అర్ధర్చమ్; ఏవం ధ్వజ, తీర్థ, శరీర, మండప, యూప, దేహ, అంకుశ, పాత్ర, సూత్రాదయః.

అర్ధర్చ మున్నగు శబ్దములు పుంలింగమందును, నపుంసకలింగమందును ఉండును.

అర్ధర్చః: 'ఋచః అర్ధమ్' అను నర్థమున ఋచ్ + జన్ + అర్ధ + సు అను అలౌకిక విగ్రహవాక్యమున 'అర్ధం నపుంసకమ్' అను సూత్రముచే సమాసము. సుబ్దోపము. అర్ధశబ్దమునకు పూర్వనిపాతము. (అర్ధ + ఋచ్) గుణము (అర్ధర్చ) 'ఋక్పూర్ణాః' అను సూత్రముచే సమాంతరమగు అచ్ ప్రత్యయము. (అర్ధర్చ + అ = అర్ధర్చ) ఇట 'పరవల్లింగం ద్వంద్వ....' అను సూత్రముచే పరశబ్దమగు ఋక్ శబ్దలింగమగు స్త్రీలింగము రావలసియుండగా నీ సూత్రముచే పుంలింగ, నపుంసకలింగములు రాగా 'అర్ధర్చః, అర్ధర్చమ్' అను రూపములు సిద్ధించును.

ఈ అర్ధర్చాదిగుణమున అర్ధర్చ మున్నగు పదములేకాక ధ్వజ, తీర్థ, శరీర, మండప, యూప, దేహ, అంకుశ, పాత్ర, సూత్ర మున్నగు అసమస్తపదములును కలవు. కనుక నీ శబ్దములకు ధ్వజమ్, ధ్వజః ఇత్యాది పుం, నపుంసకరూపములు రెండును ఉండుని భావము.

వా:- సామాన్యే నపుంసకమ్, మృదు పచతి. ప్రాతః కమనీయమ్ విశేష్యవిశేషణములు సన్నిహితములుగా నున్నప్పుడు లింగము వ్యక్తము కాని స్థలములలో సామాన్యముగా నపుంసకలింగము వచ్చును.

మృదు పచతి : మెత్తగా వండుచున్నాడు. ఇచట పచధాతువునకు విక్లిత్త్యనుకూలవ్యాపార మర్థము. మృదువను విశేషణము విక్లిత్త్యంశముతో సమన్వయించును. మృదువైన పాకమును చేయుచున్నాడు అని పర్యవసితార్థము.

ఇట విశేషణమగు మృదువదము పచధాత్వర్థమును, ద్వితీయాంతమును అగు విక్లిత్త్యంశముతో సమన్వయించుటచే ద్వితీయాంతమేయైనను ఇట ప్రత్యేకముగా నొక లింగము భాసింపకపోవుటచే మృదుశబ్దము నపుంసకముగనే యుండును.

ప్రాతః కమనీయమ్: (ప్రాతఃకాలము రమ్యమైనది.) ఇట ప్రాతర్ అను అవ్యయమునకు లింగవిశేషమేడియు లేకపోవుటచే తద్విశేషణమగు 'కమనీయమ్' అను పదము ఈ వార్తికముచే నపుంసక లింగమున ప్రయుక్తమైనది.



# అథ బహుప్రీహిః

సూ : శేషో బహుప్రీహిః 2-2-23

వృ : అధికారోఽయం ప్రాగ్ద్వంద్వాత్

ఈ సూత్రము 'చార్థే ద్వంద్వః' (2-2-29) అను సూత్రమువరకు అధికరించును.

సూ : అనేకమన్యపదార్థే 2-2-24

వృ : అనేకం ప్రథమాంతం అన్యస్య పదస్యార్థే వర్తమానం  
వా సమన్యతే; స బహుప్రీహిః

అన్య పదార్థమును బోధించు అనేక ప్రథమాంతము వికల్పముగ సమసించును. అది బహుప్రీహి.

పూర్వ సూత్రములైన ద్వితీయా (2-1-24) తృతీయా (2-1-30) చతుర్థీ (2-1-36) ఇత్యాది సూత్రములచే ద్వితీయా విభక్తి మొదలుకొని సప్తమీ విభక్తి వరకున్న ఆరు విభక్తులకును సమాసము విధింపబడినది. కనుక పూర్వ సూత్రములోని శేష అనుదానికి ప్రథమావిభక్త్యంతముని ఖావము. అన్య పదార్థమును బోధించు ప్రథమావిభక్త్యంతములు వికల్పముగ సమసించునని సూతాత్తము. అదియే బహుప్రీహి.

బహుప్రీహి సమాసమున సమసించు పదములు ప్రథమాంతములై యుండవలెననుటచే నిది సమానాధికరణ సమాసము. బహుప్రీహిలో

ప్రథమాంతములైన రెండు పదములు కాని, అంతకన్న నెక్కువకాని ఉండవచ్చును. బహుప్రీహి సమాసములో నుండు పదములు అన్య పదార్థమును బోధించవలెననుటచే, వానికి ప్రాధాన్యము లేక అన్యపదార్థమునకే ఉండుటచే 'అన్యపదార్థ ప్రధానో బహుప్రీహిః' అని చెప్పబడినది.

సూ : సప్తమీవిశేషజే బహుప్రీహా 2-2-35

వృ : సప్తమ్యంతం విశేషణం చ బహుప్రీహా పూర్వం స్యాత్; అత ఏవ జ్ఞాపకాద్యధికరణపదో బహుప్రీహిః.

సప్తమీ విభక్త్యంతమగు పదమును విశేషణ వాచక పదమును బహుప్రీహి సమాసమున పూర్వము ప్రయోగింపదగినది. ఈ జ్ఞాపకము వలననే వ్యధికరణమైన బహుప్రీహియు నుండునని తెలియుచున్నది.

బహుప్రీహి సమాసమున సప్తమ్యంతమైన పదమునకును, విశేషణ వాచకపదమునకును పూర్వనిపాతము వచ్చునని సూత్రార్థము. "అనేకమన్య పదార్థే" అను బహుప్రీహి విధాయక సూత్రమున అనేకం అనునది ప్రథమా నిర్దిష్టము కనుక తద్వాచ్యములగు ప్రథమాంతములలో దేనికి పూర్వనిపాతము రావలెనో ఈ సూత్రము తెలుపుచున్నది. 'చిత్రాః గావః యస్మిన్ సః' అనుచోట చిత్రాః, గావః అను రెండు ప్రథమాంతములును 'అనేకం' అను ప్రథమచే నిర్దిష్టములగుటచే ఆ రెంటికి ఉపసర్జన సంజ్ఞయు, పూర్వనిపాతమును ప్రాప్తించినవి. ఈ సూత్రముచే విశేషణ మగు చిత్రశబ్దమునకే పూర్వనిపాతము విధింపబడినది.

ఇట్లే సప్తమ్యంత పదమునకును ఈ సూత్రముచే పూర్వనిపాతము విధింపబడినది. పూర్వసూత్రముచే ప్రథమాంతములగు పదములకే బహుప్రీహి విధింపబడినది. ప్రథమాంతభిన్నములగు పదములకు బహుప్రీహి

రాదు. కాని యీ సూత్రమున సప్తమ్యంతమునకు పూర్వనిపాతము విధించుటచే బహుప్రీహి వ్యధికరణముగాకూడ నుండవచ్చునని తెలియుచున్నది. కనుకనే కంతేకాలః (కంతే కాలః యస్య సః) ఇత్యాదిస్థలములలో బహుప్రీహి సమాసము వచ్చినది.

సూ: హలదంతాత్సప్తమ్యాః సంజ్ఞాయామ్ 3-6-9

వ్య: హలంతాత్ ఆ దంతాచ్చ సప్తమ్యాః అలుక్ సంజ్ఞాయామ్.

హలంతమును, ఆదంతమును (ప్రాస్వాకారాంతమును) అగు శబ్దమునకు పరముగనున్న సప్తమీవిభక్తి ప్రత్యయమునకు అలుక్ వచ్చును. అలుక్ అనగా లోపము రాకుండుట.

కంత + జి కాల + సు అని యుండగ పూర్వసూత్రమున సప్తమీ గ్రహణముచే కంత + జి అను సప్తమ్యంతమునకు కాల + సు అను ప్రథమాంతముతో వ్యధికరణసమాసము. సప్తమీ విశేషణే అను సూత్రముచే కంత జి అను సప్తమ్యంతమునకు పూర్వ నిపాతము. 'సుపో ధాతు ప్రాతిపదిక యోః' అను సూత్రముచే జి, సులకు లోపము ప్రాప్తింపగా నీ పదము శంకరునికి సంజ్ఞ యగుటచే నీ సూత్రముచే సప్తమీకి అలుక్కురాగా నుకు మాత్రమే లోపము వచ్చి, కంత + జి + కాల అని యగును. పిదప గుణసంధిచే కంతేకాల అను సమాసపదము ఏర్పడును.

బహుప్రీహి అన్య పదార్థ ప్రధానము. ఆ అన్య పదార్థము ద్వితీయాది విభక్త్యంతములచే బోధింపబడదు. కనుక క్రమముగా ద్వితీయాదివిభక్త్యంతములచే అన్య పదార్థము బోధింపబడు నుదాహరణములును చూపబడుచున్నవి.

ప్రాప్తోదకః : (గ్రామః) ప్రాప్తం ఉదకం యం సః (ఏ గ్రామమును ఉదకము చేరినదో ఆ గ్రామము). ఇది లౌకికవిగ్రహము. యం అను ద్వితీయాంతముచే బోధింపబడు గ్రామమునది అన్య పదార్థము. అది ఇట ప్రధానము. ప్రాప్త + సు + ఉదక + సు అను అలౌకిక విగ్రహ వాక్యమున “అనేక మన్య పదార్థే” అను సూత్రముచే బహువ్రీహి సమాసమును, ‘సుపో ధాతు’ అను సూత్రముచే సుపులకు లుక్కును, పిదప గుణమును రాగా ప్రాప్తోదక అని యగును. “కృత్తద్ధిత సమాసాశ్చ” అను సూత్రముచే ‘ప్రాప్తోదక’ అను శబ్దమునకు ప్రాతిపదికత్వము వచ్చి, సు చేర్చగా ప్రాప్తోదకః అని యగును.

ఊథరథః : (అనద్వాన్) ఊథః రథః యేన సః (దేసీచే రథము మోయబడినదో ఆ ఎద్దు) అనునది లౌకిక విగ్రహ వాక్యము. యేన అను తృతీయాంతముచే బోధింపబడు ఎద్దు అన్యపదార్థము. ఊథ + సు + రథ + సు అనునది అలౌకిక విగ్రహ వాక్యము. ప్రాప్తోదకః అను దాని వలెనే ప్రక్రియ.

ఉపహృతపశుః : (రుద్రః) ఉపహృతః పశుః యన్మై సః (ఏ శివుని కొరకై పశువు సమర్పింపబడినదో ఆ శివుడు.) అనునది లౌకిక విగ్రహ వాక్యము ఇట యన్మై అను తృతీయాంతముచే అన్య పదార్థము (శివుడనునది) చెప్పబడుచున్నది. ఉపహృత + సు + పశు + సు అనునది అలౌకిక విగ్రహ వాక్యము. ప్రక్రియ పూర్వమువలెనే.

ఉద్భృతౌదనా (స్థాలీ) ఉద్భృతం ఓదనం యస్యాః (ఏ స్థాలినుండి అన్నము తీయబడినదో అట్టి స్థాలీ) అనునది లౌకిక విగ్రహ వాక్యము. ఉద్భృత + సు + ఓదన + సు అనునది అలౌకిక విగ్రహ వాక్యము. ప్రక్రియ పూర్వమువలెనే.

**పీతాంబరః :** (హరిః.) పీతం అంబరం యన్య సః (పసుపుపచ్చని పత్ర మెవనికి కలదో అతడు—విష్ణువు) అనునది లౌకిక విగ్రహ వాక్యము. పీత + సు + అంబర + సు అనునది అలౌకిక విగ్రహ వాక్యము. ప్రక్రియ పూర్వమువలెనే.

**వీరపురుషకః :** (గ్రామః) వీరాః పురుషాః యన్మీన్ సః. ప్రక్రియ పూర్వమువలెనే.

**వా :** ప్రాదిభ్యో రాతుజన్య వాచ్యో వా చోత్తర పదలోపః ప్రపతితపర్ణః ప్రపర్ణః.

ప్రాదులకు పరముగానున్న రాతు జన్య ప్రథమాంతమునకు వేరొక ప్రథమాంతముతో బహువ్రీహి చెప్పవలెను. ప్రాదులకు పరమందున్న ఉత్తరపదమునకు లోపము వికల్పముగా చెప్పవలెను.

**ప్రపర్ణః :** ప్రపతితాని పర్ణాని యస్మాత్ సః (ఏ వృక్షమునుండి ఆకులు రాలినవో అది) అనునది లౌకిక విగ్రహ వాక్యము. 'ప్రాదయో గతాద్యర్థే' అను సూత్రముచే ప్ర అను ఉపసర్గకు పతితశబ్దముతో సమాసము. పతిత అనునది రాతుజన్యవిశేషము. ప్రథమాంతము కూడ. కనుక ప్రపతిత అనుదానికి ఈ సూత్రముచే పర్ణః అను ప్రథమాంతముతో సమాసమును, ప్ర అను దానికి పరముగనున్న ఉత్తరపదముగు పతిత శబ్దమునకు లోపమును రాగా, ప్రపర్ణః అని యగును. ఉత్తర పదమునకు లోపము వికల్పముగనుటచే లోపము రాని పక్షమున ప్రపతితపర్ణః అనియే యుండును. ప్రపతిత + జన్ పర్ణ + జన్ అని అలౌకికవిగ్రహవాక్యము.

**వా :** సజ్ఞోఽస్యర్థానాం వాచ్యో వా చ ఉత్తరపద లోపః - అవిద్య మానపుత్రః అపుత్రః.

నజ్జోకంటె పరమగు అస్త్వర్థకములగు (ఉన్న అను అర్థముగల) సుబంతములకు ప్రథమాంతముతో బహువ్రీహీసమాసమును, ఉత్తర పదమగు అస్త్వర్థకమునకు వైకల్పికలోపమును చెప్పవలెను.

అవిద్యమాన పుత్రః అపుత్రః.

అవిద్యమానః పుత్రః యస్య నః అని లౌకిక విగ్రహ వాక్యము. న విద్యమానః అవిద్యమానః. నజ్జో తత్పురుషము. ఇట నజ్జోకు పరముగ నున్న 'విద్యమాన' అను అస్త్వర్థమునకు పుత్రః అను ప్రథమాంతముతో బహువ్రీహి. పిదప అస్త్వర్థమునకు వైకల్పికలోపము, లోపపక్షమున అపుత్రః. లోపాభావ పక్షమున 'అవిద్యమానపుత్రః' అను రెండురూపము లేర్పడును.

సూ : త్రియాః పుంవద్భాషితపుంస్కాదనూజ్ సమానాధికరణే  
త్రియామపూరణీప్రియాదిషు 6-3-34

వృ : ఉత్తపుంస్కా దనూజ్ ఊజోఽభావోఽస్యామితి బహు  
వ్రీహిః; నిపాత నాత్పంచమ్యా అలుక్, షష్ఠ్యాశ్చ లుక్. తుల్యే ప్రవృత్తి  
నిమిత్తే యదుక్త పుంస్కం తస్మాత్పుర ఊజోఽభావో యత్ర తథా  
భూతస్య త్రివాచకశబ్దస్య పురివాచకస్యేవ రూపం స్యాత్ సమానాధికరణే  
త్రిలింగే ఉత్తరపదే; నతు పూరణ్యాః ప్రియదౌ చ పరతః.

గోత్రీయోరితి హ్రస్వః; చిత్రగుః. రూపవద్భార్యః; అనూజ్ కిమ్?  
వామోరూభార్యః; పూరణ్యాం తు.

సూ : అపూరణీప్రమాణోః 5-4-116.

వృ :- పూరణార్థప్రత్యయాంతం యత్ త్రిలింగం తదంతాత్ప  
మాణ్యంతాచ్చ బహువ్రీహీరవస్యాత్; కల్యాణి పంచమీ యాసాం రాత్రిణాం

తా: కల్యాణీపంచమా రాత్రయః; శ్రీ ప్రమాణీ యస్య స శ్రీప్రమాణః; అప్రియాదిషు కిమ్? కల్యాణీప్రియ ఇత్యాది.

పూరణార్థక ప్రత్యయాంతమగు శ్రీలింగ శబ్దమును, ప్రమాణీ శబ్దమును అంతమందు గల బహువ్రీహి సమాసమునకు సమాసాంతమగు అప్ ప్రత్యయము వచ్చును.

కల్యాణీపంచమా: రాత్రయః:- కల్యాణీ పంచమీ యాసాం తా: అని విగ్రహము. కల్యాణీయగు ఐదవది (రాత్రి) కలది అని యర్థము. పంచమీ యనునది పూరణార్థక డబ్ ప్రత్యయాంతమగు శ్రీలింగశబ్దము. అట్టి శబ్దమంతమందుగల కల్యాణీ పంచమీ అను బహువ్రీహిసమాసపద మునకు అంతమున అప్ ప్రత్యయము రాగా, కల్యాణీ పంచమీ + అ అని యగును. 'యస్యేతి చ' అను సూత్రముచే ఈ కారలోపము (కల్యాణీ పంచమ్) అజాద్యతష్టాప్ అను సూత్రముచే టాప్ ప్రత్యయము రాగా కల్యాణీపంచమా అని యగును.

ఇట పరమందున్న పంచమీశబ్దము పూరణార్థకప్రత్యయాంత మగు శ్రీలింగ శబ్దమగుటచే పూర్వ సూత్రముచే బాషిత పుంస్కమగు కల్యాణీ శబ్దమునకు పుంవద్భావనిషేధము.

శ్రీప్రమాణః :- శ్రీ ప్రమాణీ యస్య సః (శ్రీ ప్రమాణముగా గల వాడు) అని విగ్రహము. ప్రమాణీ శబ్దమంతమందుగల బహువ్రీహి యగుటచే శ్రీ ప్రమాణీ అను శబ్దముపై సీ సూత్రముచే అప్ ప్రత్యయము. ఈ కారలోపము.

కల్యాణీ ప్రియా యస్య సః (కల్యాణీయగు ప్రియురాలు గలవాడు) అను సర్థమున కల్యాణీ ప్రియః అని యగును. ఇటకల్యాణీ శబ్దము బాషిత పుంస్కమేయైనను పూర్వ సూత్రమందలి 'అపూరణ ప్రియాదిషు' అను నిషేధముచే పుంవద్భావము రాదు.

**సూ : బహువ్రీహా సక్యజ్ఞః స్వాంగాత్ షచ్ 5.4.113**

వృ : స్వాంగవాచినక్యజ్ఞంతద్బహువ్రీహేః షచ్ స్యాత్. దీర్ఘ సక్యః, జలజాక్షి, స్వాంగాత్కిమ్? దీర్ఘ సక్యం శకటమ్. స్మృ లాఙ్ వేణుయప్తిః; అక్షోఽదర్శనాదితి వక్యమాణోఽచ్.

స్వాంగ వాచకములగు, సక్తి, అక్షి శబ్దములంతమందు గల బహువ్రీహిసమాసముపై షచ్ ప్రత్యయము వచ్చును.

దీర్ఘసక్యః దీర్ఘే సక్తిని యస్య సః (పొడవైన తొడలు కలవాడు) అని విగ్రహము, 'అనేకమన్య పదార్థే' అను సూత్రముచే దీర్ఘ శబ్దమునకును, సక్తి శబ్దమునకును సమాసము. దీర్ఘ సక్తి యనునది అవయవ వాచక సక్యంతమగుటచే నీ సూత్రముచే షచ్ ప్రత్యయము (దీర్ఘసక్తి + అ) ఇకార లోపము (దీర్ఘసక్త).

జలజాక్షి : జలజే ఇవ అక్షిణీ యస్యాః సా (కమలముల వంటి కన్నులు గలది) అని విగ్రహము. "అనేకమన్యపదార్థే" అను సూత్రముచే బహువ్రీహి సమాసము. జలజాక్షి అనుచోట అవయవ వాచకమగు అక్షి శబ్దమంతమందుండుటచే నీ సూత్రముచే షచ్ ప్రత్యయము (జల జాక్షి + అ) ఇకారలోపము (జలజాక్ష) 'షచ్' ప్రత్యయము పితృగుటచే "షిద్ధారాదిభ్యశ్చ" అను సూత్రముచే జీష్ప్రత్యయము రాగా, జలజాక్షి అని యగును.



స్వాంగవాచకములగు సక్తి, అక్షి శబ్దములు అంతమందు గల బహువ్రీహిపైననే షచ్ ప్రత్యయము వచ్చుననుటచే దీర్ఘసక్తి - శకటమ్, స్థూలాక్షా వేణు యష్టిః అనుచోట్ల షచ్ ప్రత్యయము రాదు. దీర్ఘసక్తిని (నిపపు కణ్ణలు) యస్య తత్ అను చోట సక్తిశబ్దము శరీరావయవవాచకము కాకపోవుటచే 'దీర్ఘసక్తి' అనుచోట షచ్ ప్రత్యయము రాదు. స్థూలాని అక్షిణి (కణువులు) యస్య తత్ అనుచోట అక్షిశబ్దము శరీరావయవ వాచకము కాకపోవుటచే నీ సూత్రముచే షచ్ ప్రత్యయము రాదు.. "అక్షోఽదర్శనాత్" అను సూత్రముచే స్థూలాక్షి శబ్దముపై అచ్ ప్రత్యయము - ఇకారలోపము - టాప్ (స్థూలాక్షా) షచ్ ప్రత్యయమే వచ్చినదో నది పిత్తు కనుక పిద్ధోరాది త్యశ్చ అను సూత్రముచే జీప్. వచ్చి స్థూలాక్షి అని యయ్యెడిది.

**సూ : ద్విత్రిత్యాం ష మూర్ధ్నః 5-4-115**

వృ :- ఆఖ్యాం మూర్ధ్నః షః స్వాద్భహువ్రీహౌ, ద్వి మూర్ధః త్రి మూర్ధః.

ద్వి, త్రి శబ్దములకు పరమందున్న మూర్ధన్ శబ్దమునకు 'ష' ప్రత్యయము వచ్చును.

ద్వి మూర్ధః : ద్వౌ మూర్ధానౌ యస్య సః (రెండు మూర్ధములు కలది) అని విగ్రహము. "అనేక....." అను సూత్రముచే బహువ్రీహి సమాసము, ద్వి మూర్ధన్ అనుచోట ద్విశబ్దమునకు పరముగ నున్న మూర్ధన్ శబ్దము నకు ఈ సూత్రముచే 'ష' ప్రత్యయము (ద్విమూర్ధన్ + అ) 'నస్తద్ధితే' అను సూత్రముచే డి (అన్) లోపము (ద్విమూర్ధ).

త్రిమూర్తి: :- త్రయః మూర్తానః యస్య సః (మూడు మూర్తములు గలవాడు) త్రిమూర్తన్ అను బహుప్రీహిపై ఈ సూత్రముచే 'ష' ప్రత్యయము - టి లోపము - ఉచ్చైః మూర్తా యస్య సః అనుచోట ద్వి లేక త్రి అనునది పూర్వపదముగా లేదు కనుక ష ప్రత్యయము రాదు. ఉచ్చైర్మూర్తా అనియే కాని ఉచ్చైర్మూర్తిః అని కాదు.

సూ : అంతర్బహిర్భాగం చ లోమైః 5.4.117

వృ : ఆభ్యాం లోమోఽప్యైదృహప్రీహా, అంతర్లోమః, బహిర్లోమః.

బహుప్రీహి సమాసమున అంతర్, బహిర్ అను శబ్దములకు పరముగానున్న లోమన్ శబ్దముపై 'అప్' ప్రత్యయము వచ్చును.

అంతర్లోమః : అంతః లోమాని యస్య సః అని విగ్రహము. 'అనేక మన్య.....' అను సూత్రముచే బహుప్రీహి 'అంతర్లోమన్' అను శబ్దముపై ఈ సూత్రముచే అప్ ప్రత్యయము (అంతర్లోమన్ + అ) టి (అన్) లోపము.

బహిర్లోమః : బహిః లోమాని యస్య సః అని విగ్రహము. ప్రక్రియ అంతర్లోమః అనుచోటవలెనే.

సూ : పాదస్య లోపోఽహస్త్వాదిభ్యః 5.4.138

హస్త్వాది వర్జితాదువమానాత్పరస్య పాద శబ్దస్య లోపః స్వాద్భృహప్రీహా. వ్యాఘ్రస్సేవ పాదావస్య వ్యాఘ్రపాత్ అహస్త్వాదిభ్యః కిమ్? హస్తపాదః కుసూల పాదః.

బహుప్రీహిసమాసమున హస్తీ మున్నగు పదములకంటె భిన్నము లగు ఉపమానవాచక పదములకు పరమైన పాదశబ్దమునకు లోపము వచ్చును. ఈ లోపము పాదశబ్దములోని అంత్యవర్ణముగు అవర్ణమునకు వచ్చును.

వ్యాఘ్రపాత్:- వ్యాఘ్రపాదావివ పాదౌ అస్య అని విగ్రహ వాక్యము. (వ్యాఘ్రముయొక్క పాదములవంటి పాదములు గలవాడు)

‘వ్యాఘ్రపాద’ అను బహుప్రీహిసమాసమున హస్త్యాది భిన్నముగు వ్యాఘ్రశబ్దమునకు పరమందున్న పాదశబ్దములోని దకారము మీది అవర్ణమునకు లోపము (వ్యాఘ్రపాద్) ‘వాఽవసానే’ అను సూత్రముచే రేపమునకు వైకల్పికముగా చర్తము (వ్యాఘ్రపాత్, వ్యాఘ్రపాద్).

హస్తీపాదః, కుసూలపాదః అను బహుప్రీహిసమాస స్థలములలో హస్తీ, కుసూల అను పదములు హస్త్యాదిపదములకంటె పరముగనున్నందున పాదశబ్దములోని దకారముమీది అకారమునకు లోపము రాదు. హస్తీపాత్, కుసూలపాత్ అను రూపములు నీద్దించవు.

సూ: సంఖ్యా సుపూర్వస్య 5-4-140

వృ:- పాదస్య లోపః స్యాత్సమాసాంతే బహుప్రీహా. ద్విపాత్, సుపాత్.

బహుప్రీహిసమాసమున సంఖ్యావాచక శబ్దము, సు అను శబ్దము పూర్వమందుగల పాదశబ్దమునకు సమాసాంతమున లోపము వచ్చును.

ద్విపాత్: ద్వౌ పాదౌ అస్య (రెండు పాదములు గలవాడు) అని విగ్రహము. “అనేకమన్య....” అను సూత్రముచే బహుప్రీహిసమాసమున

‘ద్వి’ అను సంఖ్యావాచక శబ్దమునకు పరమందున్న పాద శబ్దములోని దకారముమీది అకారముకు ఈసూత్రముచే లోపము (ద్విపాద్) ‘వా2వసానే’ అను సూత్రముచే దకారమునకు వైకల్పికముగా చర్త్యము (ద్విపాత్)

సుపాత్ : శోభనౌ పాదౌ అన్య (సుంచిపాదములు గలవాడు) అని విగ్రహము. సుపాద అను బహుప్రీహసమాసమున సు అను శబ్దమునకు పరమందున్న పాదశబ్దములోని అంత్యాకారమునకు ఈ సూత్రముచే లోపము (సుపాద్), వైకల్పికచర్త్యము (సుపాత్, సుపాద్)

సూ : ఉద్విభ్యాం కాకుదస్య 5-4-148

వృ : లోపః స్యాత్. ఉత్కాకుత్ వికాకుత్.

ఉత్, వి అను శబ్దములకు పరమైన కాకుద శబ్దమునకు బ్రహుప్రీహసమాసమున సమాసాంతలోపము వచ్చును.

ఉత్కాకుత్ : ఉన్నతం కాకుదం యస్య సః (ఎత్తైన మూపురము కలవాడు) అని విగ్రహము. ఉత్కాకుద అని యుండగా ఈ సూత్రముచే దకారముమీది అకారము లోపించగా ఉత్కాకుద్ అని యగును. ‘వా2వసానే’ అను సూత్రముచే వైకల్పికముగా చర్త్యము రాగా ఉత్కాకుత్, ఉత్కాకుద్ అను రూపములు నీర్దించును.

వికాకుత్ : విగతం కాకుదం యస్య సః (మూపురము పోయినవాడు) ఈ సూత్రముచే దకారముమీది అకారమునకు లోపము. ‘వా2వసానే’ అనుసూత్రముచే వైకల్పిక చర్త్యము, (వికాకుత్, వికాకుద్)

సూ : పూర్ణాద్విభాషా 5-4-149

వృ : పూర్ణకాకుత్, పూర్ణకాకుద్.

పూర్ణ శబ్దమునకు పరమందున్న కాకుద శబ్దమునకు బహుప్రీహి సమాసమున వికల్పముగ సమాసాంతలోపము వచ్చును.

పూర్ణకాకుత్ } పూర్ణం కాకుదం యస్య సః అని విగ్రహము..  
పూర్ణకాకుదః }

ఈ సూత్రముచే దకారముమీది ఆకారమునకు వైకల్పిక లోపము. లోపము వచ్చిన పక్షమున వాఁవసానే అను సూత్రముచే చర్త్యము రాగా పూర్ణ కాకుత్, పూర్ణకాకుద్ అను రూపములు సిద్ధించును. లోపము రానిపక్షమున పూర్ణకాకుదః అనియే యగును.

సూ : సుహృద్ధర్షదౌ మిత్రామిత్రయోః 5-4-150

వృ : సుదుర్యోమ్ హృదయస్య హృద్భావో నిపాత్యతే; సుహృన్మిత్రమ్. దుర్హృత్ అమిత్రః

బహుప్రీహి సమాసమున సు, దుర్ అనువానికి పరమందున్న హృదయశబ్దమునకు క్రమముగా మిత్రుడు, శత్రువు అను నర్థములలో హృద్ అను ఆదేశము నివర్తించబడుచున్నది.

సుహృత్ : శోభనం హృదయం అస్య అని విగ్రహము. ఈ సూత్రముచే హృదయశబ్దమునకు 'హృద్' ఆదేశనిపాతము - వైకల్పిక చర్త్యము (సుహృత్, సుహృద్) సుహృత్ అనగా మిత్రుడు.

దుర్హృత్ : దుష్టం హృదయం అస్య అని విగ్రహము. హృదయ శబ్దమునకు హృద్ ఆదేశ నిపాతము, వైకల్పికచర్త్యము - దుర్హృత్, దుర్హృద్ అనగా శత్రువని యర్థము.

మిత్రుడు, శత్రువు అను అర్థము లేనపుడు హృదాదేశ నిపాత ముండదు. కనుక సుహృదయః (కారుణికః) దుర్హృదయః (చోరః) అను రూపములే సిద్ధించును.

సూ : ఉరఃప్రభృతిభ్యః కప్ 5-4-151

బహుప్రీహిసమాసమున ఉరస్ మున్నగు పదములపై సమాసాంత మగు కప్ ప్రత్యయము వచ్చును.

సూ : కస్కాదిషు చ 8-3-48

వృ:- ఏష్యిణ ఉత్తరస్య విసర్గస్య షో ౭ స్య స్య తు సః ఇతి సః; వ్యూఢోరస్కః.

కస్క మున్నగుపదములలో ఇణ్ కు పరమందున్న విసర్గమునకు షకారము వచ్చును. ఇతరములకు పరమైన విసర్గమునకు సకారమే వచ్చును.

వ్యూఢోరస్కః : వ్యూఢం ఉరః యస్య సః (విశాలమైన వక్షః స్థలము గలవాడు) అని విగ్రహము. అనేకమస్య పదార్థే అనుసూత్రముచే బహు ప్రీహి-వ్యూఢోరస్ అను బహుప్రీహిపై “ఉరఃప్రభృ....” అను పూర్వ సూత్రముచే కప్ ప్రత్యయము (వ్యూఢోరస్ + క) సకారమునకు రుత్వ, విసర్గములు (వ్యూఢోరః + క) “కుష్కోక్కుషౌ చ” అను సూత్రముచే విసర్గ స్థానమున జిహ్వమూలీయము ప్రాప్తము కాగా ఈ సూత్రముచే విసర్గకు సకారాదేశము (వ్యూఢోరస్కః).

ప్రియ సర్పిష్కః : ప్రియం సర్పిః యస్య సః అని విగ్రహము. ప్రియసర్పిస్ అను శబ్దముపై పూర్వసూత్రముచే కప్ ప్రత్యయము, సకా

రమునకు రుత్వ విసర్గములు (ప్రియసర్పిః + క) ఇచ్ఛకంబై పరమైనందున విసర్గమునకీ సూత్రముచే ప్రత్యము రాగా ప్రియసర్పిష్క అని సిద్ధించును.

**సూ : నిష్ఠా 2-2-36**

వృ : నిష్ఠాంతం బహుప్రీహా పూర్వం స్యాత్; యుక్తయోగః.

బహుప్రీహిసమాసమున నిష్ఠాంతము (క్ర, క్రవతు ప్రత్యయాంతము) పూర్వపదముగ ప్రయోగింపదగినది.

యుక్త యోగః : యుక్తః యోగః యస్య సః అని విగ్రహము.  
“అనేకమన్య ....” అను సూత్రముచే బహుప్రీహి. ఈ సూత్రముచే నిష్ఠాంతము (క్ర ప్రత్యయాంతము) అగు యుక్తశబ్దమునకు పూర్వనిపాతము.

**సూ : శేషాద్విభాషా 5-4-154**

వృ : అనుక్తసమాసాంతాద్బహుప్రీహేః కబ్యా; మహాయశస్కః, మహాయశాః.

సమాసాంత ప్రత్యయములు చెప్పబడని బహుప్రీహి సమాసముపై కప్ ప్రత్యయము వికల్పముగ వచ్చును.

మహాయశస్కః } మహత్ యశః యస్య సః అని విగ్రహము.  
మహాయశాః } “అనేకమన్య....” అను సూత్రముచే బహుప్రీహి. ‘అన్మహతః....’ అను సూత్రముచే మహత్ శబ్దమునకు ఆకార మంతాదేశము-ఈ సూత్రముచే కప్ (అ) ప్రత్యయము (మహాయశస్కః) కప్ ప్రత్యయము రాని పక్షమున ‘మహాయశాః’ అని రూపము.

**ఇతి బహుప్రీహిః**

# అథ ద్వంద్వః

సూ : చార్థే ద్వంద్వః 2-2-29

వృ : అనేకం సుబంతం చార్థే వర్తమానం వా సమస్కతే, స ద్వంద్వః. సముచ్చ-యాన్వాచ-యేత రేతరయోగ సమాహారాశ్చార్థాః తత్ర 'ఈశ్వరం గురుం చ భజస్వ' ఇతి పరస్పర నిరపేక్షస్యానేక నైకస్మిన్నన్వయః సముచ్చయః; భిక్షామట గాంచానయ ఇత్యన్వతరస్యాను షంగికత్వేనాన్వయోఽన్వాచయః; అనయో రసామర్థ్యాత్సమాసో న ధవఖదిరౌ ఛింధి ఇతి మిలితానా మన్వయః ఇతరేతరయోగః; సంజ్ఞా పరిభాషమ్ ఇతి సమాహః సమాహారః.

చకారద్యోత్యమగు ఆర్థము గల అనేకములగు సుబంతములు వికల్పముగ సమసించును. అది ద్వంద్వ సమాసము. సముచ్చయము, అన్వాచయము, ఇతరేతరయోగము, సమాహారము అనునవి చకారద్యోత ములగు ఆర్థములు నాలుగు.

ఒక దాని యపేక్ష మరొక దానికి లేనట్టి అనేకార్థములకు ఒక ఆర్థమునందన్వయమున్నపుడు సముచ్చయార్థము. ఉదా: ఈశ్వరం గురుం చ భజస్వ; (ఈశ్వరుని, గురువును సేవింపుము.) పరస్పరాపేక్ష లేని (పరస్పర నిరపేక్ష యనగా ఒకటి క్రియ యందన్వయించిన పిదప మరొకటి క్రియావృత్తిచే ఆ క్రియయందు అన్వయించుట).

ఈశ్వరునికిని, గురువునకును భజన క్రియ యందు కర్మగ అన్వయముండుటచే ఇది సముచ్చయమునకు ఉదాహరణము.



రెండు వస్తువులలో ఒకటి ప్రధానమై, రెండవది అప్రధానమైనపుడు అన్వాచయము. ఉదా: భిక్షామట, గాం చానయ (భిక్షాటనము చేయుము. గోవును కూడ తీసికొనిరమ్ము.) భిక్ష కొరకు పోయినపుడు మార్గమున గోవు కనిపించినచో తీసికొనిరమ్మనియు, గోవును తీసికొనిరాకున్నను భిక్షకు మాత్రము తప్పక వెళ్లుమనియు ఈ వాక్యమున కర్థము. భిక్షకు వెళ్ళినపుడు గోవును తెచ్చట అవశ్యకము కాదు కనుక గవానయనము అనుషంగికము.

పరస్పరాపేక్షగల అనేక పదార్థములకు ఒక అర్థమందు అన్వయ మున్నపుడు ఇతరేతరయోగము. ఉదా :- ధవఖదిరో ఛింధి (ధవఖది రములను చేదించుము.) ఇట సముదాయమున కవయవములగు ధవఖది రములను చేదించుమని అర్థమగుటచే నిట ఇతరేతరయోగమను చార్థము.

సముదాయము సమాహారము. ఉదా : సంజ్ఞా పరిభాషమ్, సంజ్ఞా పరిభాషల సమూహమని అర్థము. కనుక నిట సమాహారమను చార్థము.

పైన పేర్కొన్న చకారద్యోత్యములగు నాలుగర్థములలో సము చ్చయము, అన్వాచయము అను అర్థములలో ఏకాగ్రీభావరూప సామర్థ్యము లేనందువల్ల సమాసము రాదు. ఇతరేతర యోగమందును, సమాహార మందును ఏకాగ్రీభావరూప సామర్థ్యముండుటచే ఈ సూత్రముచే సమాసము వచ్చును.

సూ : రాజదంతాదిషు పరమ్ 2-2-31 .

వృ : ఏషు పూర్వప్రయోగార్థం పరం స్యాత్.

దంతానాం రాజానో రాజదంతాః. (ధర్మాదిష్వనియమః) అర్థ  
ధర్మో, ధర్మార్థావిత్వాది.

‘రాజదంత’ మున్నగు శబ్దములలో పూర్వప్రయోగార్హమగు ఉప  
సర్జన సంజ్ఞకము ఉత్తరపదముగా ప్రయోగింపబడును.

రాజదంతః-దంతానాం రాజా అని విగ్రహము. ‘షష్ఠీ’ అను  
సూత్రముచే దంతానాం అను షష్ఠ్యంతమునకు రాజన్ శబ్దముతో సమాసము.  
‘షష్ఠీ’ అను సూత్రమున షష్ఠ్యంతమునకు ప్రథమా నిర్దిష్టమగుటచే ఉప  
సర్జన సంజ్ఞ. ఉపసర్జనసంజ్ఞకమగు దంతశబ్దమునకు పూర్వనిపాతము  
రావలసియుండగా ఈ సూత్రముచే పరనిపాతము రాగా ‘రాజదంతః’  
అను రూపము సిద్ధించును.

గ. సూ : ధర్మాదిష్వనియమః.

ధర్మాదిశబ్దములచే నేర్పడు ద్వంద్వమున పూర్వ ప్రయోగ  
విషయమున నియమము లేదు.

ధర్మార్థా } ధర్మశ్చ అర్థశ్చ అని విగ్రహము. చార్థే ద్వంద్వః  
అర్థ ధర్మా }  
అను సూత్రముచే సమాసము. ‘అజాద్యదంతమ్’ అను సూత్రముచే  
అజాదియ, అదంతమునగు అర్థశబ్దమునకే పూర్వనిపాతము రావలసి  
యుండగా ఈ గణసూత్రముచే రెండింటికి పూర్వనిపాతము రాగా  
ధర్మార్థా, అర్థధర్మా అను రెండు రూపములు సిద్ధించును.

సూ : ద్వంద్వే ఘి 2-2-23

వృ : ద్వంద్వే ఘిసంజ్ఞం పూర్వం స్యాత్. హరిశ్చ హరశ్చ  
హరిహరౌ.

ద్వంద్వసమాసమున ఘనసంజ్ఞకము<sup>1</sup> పూర్వము ప్రయోగింపబడును.

హరిహరౌ: హరిశ్చ హరిశ్చ అని విగ్రహవాక్యము. చార్థే ద్వంద్వః అను సూత్రముచే సమాసము. హరి శబ్దము ఘనసంజ్ఞకమగుటచే దానికి పూర్వనిపాతము రాగా హరిహరౌ అని యగును. హరి, హర శబ్దములు రెండును ప్రథమా నిర్దిష్టములగుటచే ఉపసర్జనసంజ్ఞ వచ్చి రెండింటికి పూర్వనిపాతము రావలసియుండగా నీ సూత్రముచే ఘనసంజ్ఞకమునకే పూర్వనిపాతమని నియమము.

సూ : అజాద్యదంతమ్ 2-2-33

వృ : ద్వంద్వే పూర్వం స్వాత్. ఈశకృష్ణౌ

అజాదియు, అదంతమును అగు శబ్దము ద్వంద్వ సమాసమున పూర్వపదముగా నుండును.

ఈశకృష్ణౌ : ఈశశ్చ కృష్ణశ్చ అని విగ్రహము. 'చార్థే ద్వంద్వః' అను సూత్రముచే ద్వంద్వము. అజాదియు, అదంతమును అగు ఈ శబ్దమునకు పూర్వప్రయోగము.

సూ : అల్పాచ్చరమ్ 2-2-34

వృ : శివకేశవౌ.

అల్ప సంఖ్యాకములగు నచ్చులు గల శబ్దము ద్వంద్వ సమాసమున పూర్వపదముగా నుండును.

- 
1. శేషో ఘనసఖి : నదీ సంజ్ఞలేని హ్రస్వములగు ఇకార ఉకారము లంతమందుగల సఖిశబ్దభిన్నమగు శబ్దము ఘనసంజ్ఞకమనబడును.

శివకేశవ : శివశ్చ కేశవశ్చ అని విగ్రహము. ఇట శివశబ్దమున రెండచ్చులును, కేశవ శబ్దమున మూడచ్చులును కలవు. అల్పచ్చులు గల శివశబ్దమునకే ఈ సూత్రముచే పూర్వ ప్రయోగము.

సూ:- పితా మాతా 1.2.70

ప్ర : మాతా సహోక్తా పితా వా శిష్యతే; మాతా చ పితా చ పితరౌ, మాతాపితరౌ వా.

మాతృ శబ్దముతోపాటు పితృశబ్దము చెప్పబడినప్పుడు పితృశబ్దము వికల్పముగ శేషించును,

పితరౌ : మాతా చ పితా చ అని విగ్రహము. 'చార్థే ద్వంద్వః' అను సూత్రముచే ద్వంద్వము. ఈ సూత్రముచే పితృశబ్దము మాత్రమే శేషించగా పితరౌ అని యగును. దీనినే ఏకశేషమని యందురు.

మాతా పితరౌ : పితృశబ్దము శేషించుట వికల్పము కావున నది రానివక్షమున మాతాపితరౌ అను రూపము సిద్ధించును. అభ్యర్థితమగుటచే మాతృ శబ్దమునకు పూర్వనిపాతము. "ఆనజ్ఞే ఋతో ద్వంద్వే చ" అను సూత్రముచే మాతృ శబ్దమునకు ఆనజ్ఞ అంతాదేశము.

సూ :- ద్వంద్వశ్చ ప్రాజీతూర్యసేనాంగానామ్ 2.4.2

ప్ర : ఏషాం ద్వంద్వ ఏకవత్. పాణి పాదమ్, మార్దంగికవైణ వికమ్, రథికాశ్వారోహమ్.

ప్రాణ్యంగములు, తూర్యంగములు, సేనాంగములు. వీనిని తెలుపు పదములు సమాహారద్వంద్వమున ఏకవచనమునందుండును.

పాణిపాదమ్:- పాణి చ పాదాచ తయోః సమాహారః అని విగ్రహము. సమాహారార్థమున ద్వంద్వము ప్రాణ్యంగవాచకపదముల ద్వంద్వమగుటచే ఈ సూత్రముచే ఏకవద్భావము. 'స నపుంసకమ్' అను సూత్రముచే నపుంసకలింగము.

మూర్ధంగిక వైణవికమ్ : మూర్ధంగికాశ్చ వైణవికాశ్చ తేషాం సమాహారః (మృదంగవాదకులయు, పీణా వాదకులయు సముదాయము) సమాహారార్థమున ద్వంద్వము. తూర్వాంగవాచకశబ్దముల ద్వంద్వమగుటచే నీ సూత్రముచే ఏకవద్భావము.

రథికాశ్వారోహమ్ : రథికాశ్చ అశ్వారోహాశ్చ తేషాం సమాహారః:- సేనాంగవాచకముల ద్వంద్వమగుటచే నీ సూత్రముచే ఏకవద్భావము.

సూ : ద్వంద్వద్వైచిత్వ హంతాత్ సమాహారే 5-4-106

వృ : చవర్గాంతాద్దశహంతాచ్చ ద్వంద్వైక్ టచ్ స్యాత్సమాహారే. వాక్ చ త్వక్ చ వాక్త్వచమ్, త్వక్స్పృజమ్, శమీదృషదమ్, వాక్త్విషమ్, ఛత్రోపాసహమ్, సమాహారే కిమ్? ప్రావృద్ శరదా.

చవర్గ వర్ణములును, ద, ష, హలును అంతమందుగల ద్వంద్వ సమాసముపై సమాహారార్థమున టచ్ ప్రత్యయము సమాసాంతముగ వచ్చును.

వాక్త్వచమ్ : వాక్ చ త్వక్ చ తయోః సమాహారః అని విగ్రహము. ఇది చకారాంతసమాహార ద్వంద్వమగుటచే ఈ సూత్రముచే సమాసాంతమగు టచ్ ప్రత్యయము (వాక్త్వచ్ + అ = వాక్త్వచ) నపుంసకలింగము (వాక్త్వచమ్).

త్వక్స్పృజమ్ : త్వక్ చ స్రక్ చ తయోః సమాహారః; ఇదియు చ వర్గాంతసమాహారద్వంద్వమగుటచే నీ సూత్రముచే సమాసాంతటచ్ ప్రత్యయము (త్వక్స్పృజ్ + అ) నపుంసకలింగము (త్వక్స్పృజమ్).

శమీదృష్దమ్ :- శమీ చ దృష్ద చ తయోః సమాహారః - ఇది దకారాంత సమాహార ద్వంద్వమగుటచే నీ సూత్రముచే సమాసాంతమగు టచ్ ప్రత్యయము. నపుంసకలింగము.

వాక్ త్విషమ్ : వాక్ చ త్విష్ చ తయోః సమాహారః. ఇది షకారాంత సమాహార ద్వంద్వమగుటచే ఈ సూత్రముచే టచ్ ప్రత్యయము. నపుంసకలింగము.

ఈ నాలుగు ఉదాహరణము లందును 'జాతిరప్రాణినామ్' అను సూత్రముచే ఏకవద్భావమును, 'స నపుంసకమ్' అను సూత్రముచే నపుంసక లింగమును వచ్చును.

సమాహారద్వంద్వముననే ఈ సూత్రముచే టచ్ ప్రత్యయము వచ్చు నని చెప్పటచే ప్రావృట్ శరదౌ (ప్రావృట్ చ శరత్ చ) అనునది ఇతరే తరయోగద్వంద్వమగుటచే ఇట టచ్ ప్రత్యయము రాదు.

ఇతి ద్వంద్వసమాసప్రకరణమ్.

# అథ సమాసాంతాః

సూ : ఋక్పూర్వభూః పథామానక్షే 5-4-74

వృ : ఆ అనక్షే ఇతి చేదః, ఋగాద్యంతస్య సమాసస్య అప్రత్య యోఽం తావయవోఽక్షే యా దూస్తదంతస్య తు న. అర్ధరచ్చః, విష్ణు పురమ్; విమలాపం సరః; రాజదురా; అక్షే తు అక్షధూః, దృఢదూరక్షః, సఖిపథః.

అనక్షే అనుచోట ఆ అనక్షే అని పదవిభాగము, ఋక్, పుర్, ఆప్, దుర్, పథిన్ అను శబ్దములంతమందుగల సమాసమునను 'అ' అను ప్రత్యయము సమాసాంతముగ వచ్చును. 'అనక్షే' అనుటచే 'అక్షే ధూః' (అక్ష సంబంధమగు సీల) అను నర్థమున అక్షదుర్ అనుచోట దుర్ శబ్దాంతమునకు ఆప్ ప్రత్యయము రాదు. అనక్షే అను నిషేధము దుర్ శబ్దముతోనే సంబంధించును.

అర్ధరచ్చః (ఋక్పూర్వ-యోక్క-నగము) ఋచః అర్ధమ్ అని విగ్రహము. 'అర్ధం నపుంసకమ్' అను సూత్రముచే సమాసము. అర్చ అని యుండగా ఈ సూత్రముచే 'అ' ప్రత్యయము (అర్ధర్చ + అ) "అర్ధరాచయః పుంసి చ" అను సూత్రముచే పుంలింగము. (అర్ధరచ్చః)

విష్ణుపురమ్ : విష్ణోః పూః అని విగ్రహము. షష్ఠీ అను సూత్రముచే తత్పురుష సమాసము. విష్ణు పుర్ అని యుండగా సీ సూత్రముచే సమా సాంతమగు 'అ' ప్రత్యయము (విష్ణుపుర్ + అ) 'పరవల్లింగం ద్వంద్వ తత్పురుషయోః' అను సూత్రముచే పరశబ్దమగు పుర్ శబ్దము స్త్రీలింగ

మగుటచే విష్ణువుర్ అను సముదాయమునకు కూడ శ్రీ లింగము ప్రాప్తమైనది. కాని లోక వ్యవహారమువలన ఇట నవుంసకలింగమే వచ్చును (విష్ణువురమ్).

విమలాపం సరః (స్వచ్ఛమైన జలము గల సరస్సు) విమలాః ఆపః యస్మిన్ తత్ అని విగ్రహము. బహువ్రీహి-విమలాప్ అని యుండగా నీ సూత్రముచే సమాసాంతమగు 'అ' ప్రత్యయము (విమలాప్ + అ).

రాజదురా : రాజ్ఞః దూః అని విగ్రహము. షష్ఠీ తత్పురుషము. రాజదుర్ అని యుండగా ఈ సూత్రముచే 'అ' ప్రత్యయము (రాజదుర్ + అ) 'అజద్యాతష్టాప్' అను సూత్రముచే శ్రీలింగమున టాప్ ప్రత్యయము (రాజదురా)

ఇరుసుకు సంబంధించిన మొల అను నర్థమున ధుర్ శబ్దమునకు అనక్షే అని నిషేధముండుటచే అక్షదూః (అక్షస్య దూః) అను షష్ఠీ తత్పురుషమునను, దృఢదూః (దృఢా దూః యస్మిన్ సః) అను బహువ్రీహిసమాసమునను ధుర్ శబ్దముపై సమాసాంతమగు 'అ' ప్రత్యయము రాలేదు.

సఖిపథః :- సఖ్యః పంథాః అని విగ్రహము. షష్ఠీ అను సూత్రముచే సమాసము. సఖిపథిన్ అని యుండగా ఈ సూత్రముచే సమాసాంతమగు 'అ' ప్రత్యయము (సఖి + పథిన్ + అ) "ఛేః" అను సూత్రముచే టి శోపము (సఖిపథ్ + అ = సఖిపథ)



రమ్యపథః : రమ్యః పంథాః యస్మిన్ అని విగ్రహము. బహువ్రీహి సమాసము. రమ్యపథిన్ అని యుండగా ఈ సూత్రముచే సమాసాంతమగు 'అ' ప్రత్యయము. రమ్యపథిన్ + అ. టే అను సూత్రముచే టి(ఇన్) లోపము. (రమ్యపథ్ + అ = రమ్యపథ)

సూ : అష్టోదర్యనాత్ 5-4-76

వృ : అచక్షుఃపర్యాయాదష్టోఽచ్ స్యాత్సమాసాంతః; గవా మక్షివ గవాక్షః; చక్షుపర్యాయవాచకము కాని (నేత్రార్థకము కాని) అక్షశబ్దమునకు. సమాసాంతమగు అచ్ ప్రత్యయము వచ్చును.

గవాక్షం : గవాం అక్షివ (గోవుల కన్నువలె నుండునది) అని విగ్రహము. షష్ఠీ అను సూత్రముచే షష్ఠీ తత్పురుషము. ఇచట అక్షి శబ్దము లక్షణచే అక్షిసదృశమైన జాలకము అను నర్థము బోధించు చున్నది. ముఖ్యార్థమగు నేత్రమును బోధించుట లేదు. కనుక ఈ సూత్రముచే అక్షి శబ్దముపై అచ్ ప్రత్యయము (గవాక్షి + అ) 'యస్యేతి చ' అను సూత్రముచే ఇకారలోపము (గవాక్ష్ + అ = గవాక్ష)

సూ:- ఉపసర్గాదధ్వనః 5-4-85

వృ:- ప్రగతో ౭ ధ్వనం ప్రాధ్వో రథః

ఉపసర్గమునకు పరమైన అధ్వన్ శబ్దముపై సమాసాంతమగు అచ్ ప్రత్యయము వచ్చును.

ప్రాధ్వః :- ప్రగతః అధ్వానమ్ అని విగ్రహము. అత్యాదయః అను వార్తకముచే సమాసము. ఈ సూత్రముచే ప్ర అను ఉపసర్గకు పరమైన అధ్వన్ శబ్దమునకు అచ్ ప్రత్యయము (ప్రాధ్వన్ + అ) 'నస్తద్ధితే' అను సూత్రముచే టి (అన్) లోపము. (ప్రాధ్వ్ + అ) = ప్రాధ్వః.

సూ :- న పూజనాత్ 5-4-69

వృ:- పూజనార్థాత్పరేభ్యః సమాసాంతా న స్వ్యః; సురాజ్ఞా, అతిరాజ్ఞా.

పూజనార్థకమునకు పరమందున్న శబ్దములపై సమాసాంత ప్రత్యయములు రావు.

సూ:- న్యతిభ్యామేవ

పై సూత్రముచే చెప్పబడిన నిషేధము ను, అతి అను పూజనార్థక శబ్దములపై నుండు శబ్దములకు మాత్రమే వర్తించును. సు, అతి కాక తక్కిన పూజనార్థకములగు శబ్దములు పూర్వపదములుగా నున్నపుడు సమాసాంతప్రత్యయములకు నిషేధము లేదు.

సురాజ్ఞా: శోభనశ్చాసౌ రాజ్ఞా చ అను నర్థమున 'కుగతిప్రదయః' అను సూత్రముచే సుశబ్దమునకు రాజన్ శబ్దముతో సమాసము. ఇట సు అనునది పూజనార్థకమగుటచే 'న పూజనాత్' అను సూత్రముచే సమాసాంత ప్రత్యయము నిషేధింపబడుటచే 'రాజ్ఞాహః సఖిభ్యష్టచ్' అను సూత్రముచే వచ్చు టచ్ ప్రత్యయము రాదు.

అతిరాజ్ఞా : రాజ్ఞానం అతిక్రాంతః అను నర్థమున 'అంత్యాదయ క్రాంతాద్యర్థే ద్వితీయయా' అను వార్తికముచే అతి శబ్దమునకు రాజన్ శబ్దముతో సమాసము. ఇట అతి శబ్దము పూజనార్థకమగుటచే 'న పూజనాత్' అను సూత్రముచే సమాసాంత ప్రత్యయము నిషేధింపబడుటచే 'రాజ్ఞాహః సఖిభ్యష్టచ్' అను సూత్రముచే వచ్చు టచ్ ప్రత్యయము రాదు.

ఇతి సమాసాంతాః.

# అథ శ్రీప్రత్యయాః

సూ : శ్రీయామ్ 4-1-3

వృ:- అధికారోఽయం సమర్థానామితి యావత్

ఇది అధికార సూత్రము. ఇది 'సమర్థానాం ప్రథమాద్వా' అను సూత్రమువరకు అధికరించును. అనగా 'సమర్థానాం ప్రథమాద్వా' అను సూత్రమువరకు విధింపబడిన ప్రత్యయములన్నియు శ్రీత్వ వివక్షయందు వచ్చునని భావము.

సూ : అజాద్యతష్టావ్ 4-1-4

వృ : అజాదీనామకారాంతస్య చ వాచ్యం యత్ శ్రీత్వం తత్ర ద్యోత్యే టాప్ స్యాత్; అజా. ఏడకా, అశ్వా, చటకా, మూషికా, బాలా, వత్సా, హోదా, మందా, విలాతా ఇత్యాది; మేదా, గంగా, సర్వా.

అజాది గణములో పేర్కొనబడిన ప్రాతిపదికములకును, అకారాంత ప్రాతిపదికములకును వాచ్యమగు అర్థమందలి శ్రీత్వము ద్యోత్యమగునపుడు వానిపై 'టాప్' ప్రత్యయము వచ్చును.

అజా : అజ అనునది అజాతి గణ పరితమగు ప్రాతిపదికము. ఏతద్వాచ్యమగు అర్థమందలి శ్రీత్వము ద్యోత్యమగునపుడు 'అజ' అను ప్రాతిపదికముపై టాప్ (అ) ప్రత్యయము, పిదప సవర్ణదీర్ఘము రాగా అజా అని యేర్పడును. ఇట్లే ఏడక, చటక, మూషిక, బాల, వత్స, హోద, మంద, విలాత అను అజాది గణపరిత శబ్దములపైనను

శ్రీత్వము ద్యోత్యమగునపుడు ఈ సూత్రముచే టాప్ ప్రత్యయము వచ్చి ఏడకా, చటకా, మూషికా, బాలా, వత్సా, హోడా, మందా, విలాతా అను రూపము లేర్పడును.

సర్వా : సర్వ శబ్దము ప్రాస్య అకారాంతమగు ప్రాతిపదిక మగుటచే దీనిపై శ్రీత్వము ద్యోత్యమగునపుడు ఈ సూత్రముచే టాప్ ప్రత్యయము రాగా, సవర్ణదీర్ఘముచే 'సర్వా' అని యగును.

అజాది గణమున పరింపబడిన అజ, ఏడక, చటక మున్నగు శబ్దములు ప్రాస్య అకారాంతములగుటచేతనే వానిపై ఈ సూత్రముచే టాప్ ప్రత్యయము వచ్చుచుండగా మరల వానిని అజాదిగణమున పరించుట ప్యర్థము కదా అని ఆశంక వచ్చును. అజ, ఏడక, చటక, మూషిక శబ్దములపై 'జాతేరశ్రీ విషయాదయోపధాత్' అను సూత్రముచే వచ్చు జీప్ ప్రత్యయము, బాల, వత్స, హోడ, మంద, విలాత అను శబ్దములపై 'వయసి ప్రథమే' అను సూత్రముచే వచ్చు జీప్ ప్రత్యయము రాకుండుటయే వీనిని అజాదిగణమున పరించుటకు కారణము.

సూ : ఉగితశ్చ 4.1.6.

వృ : ఉగిదంతాత్ ప్రాతిపదికాత్ స్త్రియాం జీప్ స్స్యాత్, భవతీ, భవంతీ, పచంతీ, దీవ్యంతీ

ఉక్ అనగా ఉ, ఋ, ౠ అను వర్ణములు. ఇత్సంజ్ఞకములగు నీ మూడు వర్ణము లంతమందుగల ప్రాతిపదికపై శ్రీత్వము ద్యోత్యమగు నపుడు జీప్ ప్రత్యయము వచ్చును.

భవతీ : భాధాతువుపై డవతు (అవత్) ప్రత్యయము చేర్చగా భవత్ అని యగును. దీనిపై శ్రీత్వము ద్యోత్యమగునపుడు ఈ సూత్రముచే జీప్ (ఈ) ప్రత్యయము రాగా 'భవతీ' అని యగును.

**భవంతి :** భూ ధాతువుపై శతృ ప్రత్యయము రాగా భవత్ అని కాగా 'శప్ శ్యనోర్నిత్యమ్' అను సూత్రముచే నుమాగమము రాగా 'భవంతి' అని యగును. ఇది ఉగిదంతమగు ప్రాతిపదికమగుటచే దీనిపై ఈ సూత్రముచే జీవే ప్రత్యయము రాగా 'భవంతి' అని యగును. పంచతీ, దీప్యంతీ అను రూపములు కూడ భవంతి అను రూపమువలెనే సిద్ధించును.

**సూ :** టిడ్గాణఞ్ ద్వయసజ్దఘ్నఞ్ మాత్రచ్ తయప్ తక్ తఞ్ తఞ్ కర్వరపః 4.1.15

**వృ :** అనుపసర్జనం యట్టిదాది తదంతం యదదంతం ప్రాతిపదికం తతః స్త్రియాం జీవే స్యాత్, కురు చరీ, నదద్ నదీ, దేవద్ దేవీ, సౌపర్ణియా, ఐంద్రీ, ఔత్సీ, ఊరుద్వయసీ, ఊరుదఘ్నీ, ఊరుమాత్రీ, పంచతయీ, ఆక్షికీ, లావణికీ యాద్యశీ, ఇత్వరీ.

టిత్, థ, అణ్, అఞ్, ద్వయసచ్, దఘ్నచ్, మాత్రచ్, తయప్, తక్, తఞ్, కఞ్, కర్వరప్-వీనికి ద్వంద్వము. 'ప్రత్యయగ్రహణే తదంతస్యాపి గ్రహణమ్' అను న్యాయముచే ప్రత్యయమును గ్రహించినపుడు ప్రత్యయాంతమును కూడ గ్రహింపవలెను ) థ ప్రత్యయాంతము అణ్ ప్రత్యయాంతము ఇత్యాద్యర్థము లభించును. టికారమిద్వర్థముగా కలది. చిత్తు.

ఇత్సంజ్ఞకమగు టికారమును, థ, అణ్, అఞ్, ద్వయసచ్, దఘ్నచ్, మాత్రచ్, తయప్, తక్, తఞ్, కఞ్, కర్వరప్ అను పత్ర్యయములును అంతమందు గల అదంత ప్రాతిపదికపై స్త్రీత్వమున జీవే ప్రత్యయము వచ్చును.

టిత్వము కొన్నిచోట్ల ప్రత్యయకృతము, కొన్నిచోట్ల స్వతః సిద్ధము, మరికొన్నిచోట్ల ధాతుకృతమును కావచ్చును.

కురుచరీ : కురుషు చరతీతి అను అర్థమున కురు + చర్ అనుచోట 'చరేష్ఠః' అను సూత్రముచేత 'ట' (అ) ప్రత్యయము రాగా 'కురుచర' అని యగును. ఇట కురుచర అనునది ప్రత్యయకృతమైన టిత్వముగల ప్రాతిపదికము. అదంతము కూడ. కనుక ఈ సూత్రముచే కురుచర శబ్దముపై జీప్ (ఈ) ప్రత్యయము (కురుచర + ఈ), 'యస్యేతి చ' అను సూత్రముచే రేఫమందలి అకారమునకు లోపమును రాగా 'కురుచరీ' అని యగును.

నదీ : దీనికి నదద్ అనునది ప్రాతిపదిక. టకార మిద్వర్ణమై లోపించి 'నద' అని మిగులును. ఇట టిత్వము ప్రాతిపదికగతము. టిత్త గుటచే నద శబ్దముపై దీనిచే జీప్ ప్రత్యయము (నద + ఈ), దకారము. మీది అకారమునకు లోపము రాగా 'నదీ' అని యగును.

సౌపర్ణియా : సుపర్ణాయా అపత్యం శ్రీ (సుపర్ణయొక్క కూతురు) అను అర్థమున సుపర్ణా శబ్దముపై 'శ్రీభ్యో థక్' అను సూత్రముచే థక్ ప్రత్యయము, దానికి 'ఏయ' ఆదేశము, ఆదివృద్ధి, అకారమునకు లోపము రాగా సౌపర్ణియ అని యగును. ఇది థక్ ప్రత్యయాంతమైన అకారాంత ప్రాతిపదిక యగుటచే దీనిపై జీప్ ప్రత్యయము పిదప అకారలోపము రాగా 'సౌపర్ణియా' అని యగును.

ఐంద్రీ : ఇంద్రో దేవతా అస్య (ఇంద్రుడు దేవతగా కలది) అను అర్థమున ఇంద్రశబ్దముపై 'సాఽస్య దేవతా' అను సూత్రముచే అణ్ ప్రత్యయము, పిదప ఆదివృద్ధి, అకారమునకు లోపము రాగా ఐంద్ర అని యగును. ఇది అణ్ ప్రత్యయాంతమైన అకారాంత శబ్దమగుటచే దీనిపై జీప్ ప్రత్యయము, పిదప అకారలోపము రాగా 'ఐంద్ర' అని యగును.

**జైత్సీ :** ఉత్సవ ఇయమ్ (ఉత్సవము ఋషికి సంబంధించినది) అను అర్థమున ఉత్సవ శబ్దముపై 'ఉత్సాదిభ్యోఽఞ్' అను సూత్రముచే అఞ్ ప్రత్యయము పిదప ఆదివృద్ధి, అకారలోపము రాగా జైత్స అని యగును. ఇది అఞ్ ప్రత్యయాంత ప్రాతిపదిక యగుటచే దీనిపై స్త్రీత్వ వివక్షతో జీప్ ప్రత్యయము, పిదప అకారలోపము రాగా జైత్స అని యగును.

**ఊరుద్వయసి :** ఊరూ ప్రమాణమస్యాః (ఊరువులు ప్రమాణముగా కలది) అను అర్థమున ఊరు శబ్దముపై 'ప్రమాణే ద్వయసచ్' అను సూత్రముచే ద్వయసచ్ ప్రత్యయము రాగా ఊరుద్వయస అని యగును. ఇది ద్వయసచ్ ప్రత్యయాంతమైన ప్రాతిపదిక యగుటచే దీనిపై స్త్రీత్వ వివక్షతో జీప్ ప్రత్యయము, పిదప అకారలోపము రాగా ఊరుద్వయసి అని సిద్ధించును.

**ఊరుదఘ్ని :** ఊరూ ప్రమాణమస్యాః (ఊరువులు ప్రమాణముగా కలది) అను అర్థమున ఊరు శబ్దముపై 'ప్రమాణే ద్వయసచ్' అను సూత్రముచే దఘ్నుచ్ ప్రత్యయము, ఈ సూత్రముచే జీప్ ప్రత్యయము, పిదప అకారలోపము రాగా ఊరుదఘ్ని అను రూపము సిద్ధించును.

**ఊరుమాత్రీ :** ఊరూ ప్రమాణమస్యాః (ఊరువులు ప్రమాణముగా కలది) అని అర్థమున ఊరు శబ్దముపై "ప్రమాణే ద్వయసచ్....." అను సూత్రముచే మాత్రచ్ ప్రత్యయము-ఈ సూత్రముచే జీప్ ప్రత్యయము, పిదప అకారలోపము రాగా ఊరుమాత్రీ అను రూపము సిద్ధించును.

**పంచతయ్యా :** పంచ అవయవా అస్య (ఐదు అవయవములు కలది.) అను అర్థమున 'సంఖ్యాయా అవయవే తయప్' అను సూత్రముచే

పంచ శబ్దముపై తయర్ ప్రత్యయము-ఈ సూత్రముచే జీప్ ప్రత్యయము. రాగా పిదప అకారలోపము వచ్చి 'పంచతయీ' అని అగును.

**ఆషికి :** అక్షైర్దీవ్యతి (పాచికలతో ఆడునది) అను అర్థమున అక్ష శబ్దముపై 'తేన దీవ్యతి..... ఖనతి జయతి జితమ్" అను సూత్రముచే అక్ష శబ్దముపై తక్ ప్రత్యయము; దానికి 'తస్యేకః' అను సూత్రముచే. ఇకాదేశము, పిదప అకారలోపము రాగా ఆషికి అని యగును. ఇది తక్ ప్రత్యయాంతమైన అకారాంతప్రాతిపదికయగుటచే దీనిపై ఈ సూత్రముచే జీప్ ప్రత్యయము. పిదప అకారలోపము రాగా ఆషికి అని సిద్ధించును.

**లావణికి :** లవణం పణ్యమస్యః (లవణము అమ్మకపు వస్తువుగా కలది) అను అర్థమున లవణ శబ్దముపై 'లవణాబ్ధిః' అను సూత్రముచే తజ్ ప్రత్యయము. దానికి ఇకాదేశము. పిదప అకారలోపము రాగా 'లావణిక' అని అగును. ఇది తజ్ ప్రత్యయాంతమైన అకారాంత ప్రాతిపదిక యగుటచే దీనిపై ఈ సూత్రముచే జీప్ ప్రత్యయము, పిదప అకారలోపము వచ్చి లావణికి అని యేర్పడును.

**యాద్యశీ :** (ఎట్టిదో) యాద్యశ్ శబ్దముపై 'త్యదాదిషు చ' అను సూత్రముచే కజ్ (అ) ప్రత్యయము రాగా యాద్యశ అని యగును. కజాంతమగుటచే దీనిపై ఈ సూత్రముచే జీప్ ప్రత్యయము, (యాద్యశ + ఈ) పిదప అకార లోపము (యాద్యశ్ + ఈ) రాగా యాద్యశీ అని యగును.

**ఇత్వరీ :** ఇజ్దాతువుపై క్వరప్ (వర) ప్రత్యయము, 'హ్రస్వస్య పితి కృతి తుక్' అను సూత్రముచే తుగాగమము రాగా ఇత్వర అని యగును. క్వరప్ ప్రత్యయాంతమగు ప్రాతిపదిక యగుటచే దీనిపై ఈ సూత్రముచే జీప్ ప్రత్యయము, (ఇత్వర + ఈ) పిదప అకారలోపము (ఇత్వర్ + ఈ) వచ్చి ఇత్వరీ అని యగును.



వా : నజ్ సన్నజీకక్ ఖ్యంస్తరుణతలునానాముపసంఖ్యానమ్

నజ్, సన్నజ్, ఈకక్, ఖ్యన్ ప్రత్యయాంతములకును, తరుణ, తలున శబ్దములకును జీప్ ప్రత్యయమును చెప్పవలెను.

ప్రతి : 'స్త్రీ పుంసాభ్యాం నజ్ సన్నజ్' అను సూత్రముచే స్త్రీ శబ్దముపై నజ్ (న) ప్రత్యయము, పిదప ఆదివృద్ధి, ణత్వము రాగా స్త్రైణ అని యగును. ఇది నజ్ ప్రత్యయాంతమగు ప్రాతిపదిక యగుటచే దీనిపై ఈ వార్తికముచే జీప్ ప్రత్యయము (స్త్రైణ + ఈ), పిదప అకార లోపము వచ్చి స్త్రైణీ అని యగును.

పౌంస్సీ : పుంస్ శబ్దముపై 'స్త్రీపుంసాభ్యాం నజ్ సన్నజ్' అను సూత్రముచే సన్నజ్ (న్న) ప్రత్యయము, పిదప ఆదివృద్ధి, రాగా పౌంస్సీ అని యగును. ఇది సన్నజ్ ప్రత్యయాంతమగు ప్రాతిపదిక యగుటచే దీనిపై ఈ వార్తికముచే జీప్ ప్రత్యయము (పౌంస్సీ + ఈ), పిదప అకారలోపము వచ్చి పౌంస్సీ అని యగును.

శాక్తికీ : 'శక్తియష్ట్యోరీకక్' అను సూత్రముచే శక్తి శబ్దముపై ఈకక్ (ఈక) ప్రత్యయము, 'కితి చ' సూత్రముచే ఆదివృద్ధి, పిదప ఇకారలోపము రాగా 'శాక్తిక' అని యగును. దీనిపై ఈ వార్తికముచే జీప్ ప్రత్యయము. పిదప అకారలోపము రాగా శాక్తికీ అని సిద్ధించును.

యాష్టికీ :- 'శక్తియష్ట్యోరీకక్' అను సూత్రముచే యష్టి శబ్దముపై ఈకక్ (ఈక) ప్రత్యయము, 'కితి చ' సూత్రముచే ఆదివృద్ధి, పిదప ఇకారలోపము రాగా యాష్టిక అని యగును. దీనిపై ఈ వార్తికముచే జీప్ ప్రత్యయము, పిదప అకారలోపము రాగా యాష్టికీ అని సిద్ధించును.

**ఆధ్యంకరణీ :** ఆధ్య + కృ అని యుండగా 'ఆధ్యసుభగస్థూల పలిత నగ్నాంధప్రియేషు చ్యుర్ధేష్వచ్యౌ కృణః కరణే ఖ్యున్' అను సూత్రముచే ఖ్యున్ (యు) ప్రత్యయము. దీనికి 'యవోరనాకౌ' అను సూత్రముచే అనాదేశము. పిదప ణత్వము వచ్చి 'ఆధ్యంకరణ' అని యగును. ఇది ఖ్యున్ ప్రత్యయాంత ప్రాతిపదిక యగుటచే దీనిపై ఈ వార్తకముచే జీప్ ప్రత్యయము. పిదప ఆకారలోపము వచ్చి ఆధ్యంకరణీ అని యగును.

తరుణీ } : తరుణ, తలున శబ్దములపై శ్రీత్వవివక్షలో ఈ  
తలునీ } సూత్రముచే జీప్ ప్రత్యయము - పిదప ఆకారలోపము రాగా తరుణీ,  
తలునీ అను రూపము లేర్పడును.

**సూ :** యజశ్చ 4-1-16

**వృ :** యజంతాత్ శ్రీయాం జీప్ స్యాత్; అకారలోపే కృతే.

యజ్ ప్రత్యయాంతమగు శబ్దముపై శ్రీత్వ వివక్షలో జీప్ ప్రత్యయము వచ్చును.

గర్గస్య గోత్రాపత్యం శ్రీ అను అర్థమున గర్గ శబ్దముపై 'గర్గాదిభ్యో యజ్' అను సూత్రముచే యజ్ ప్రత్యయము. పిదప ఆది వృద్ధి, ఆకారలోపము రాగా గార్గ్య అని యగును. ఇది యజంతమగుటచే దీనిపై ఈ సూత్రముచే జీప్ ప్రత్యయము (గార్గ్య + ఈ), పిదప అకార లోపము రాగా గార్గ్య + ఈ అని యగును. తక్కిన ప్రక్రియ తరువాతి సూత్రమున చూడనగును.

నూ : హల త్తద్ధితస్య 6.4-150

వృ : హలః పరస్య తద్ధితయకారస్య ఉపధాభూతస్య లోప ఈతి పరే; గాగ్గీ.

హల్లునకు పరమైనదియు, ఉపధావర్ణమును ఆగు తద్ధితయకారము నకు 'ఈ' వర్ణము పరమగునపుడు లోపము వచ్చును.

గార్గ్య + ఈ అనుచోట గార్గ్య శబ్దముతోని యకారము తద్ధిత యకారము. హల్లునకు పరమైనది. ఉపధా వర్ణము కూడ. ఈ కారము పరమందున్నది. కనుక ఈ సూత్రముచే యవర్ణమునకు లోపము రాగా (గార్గ్ + ఈ) గాగ్గీ అను రూపమేర్పడును.

నూ : ప్రాచాం ష్చ తద్ధితః 4.1-17

వృ : యజంతాత్ ష్చో వా స్స్యాత్, స చ తద్ధితః;

యజంతమైన శబ్దముపై ష్చ ప్రత్యయము వికల్పముగా వచ్చును. అది తద్ధితము. దీని సమన్వయము తరువాతి సూత్రమున చూడనగును.

నూ : షిధౌరాదిభ్యశ్చ 4.1.44

వృ : షిధ్యో గౌరాదిభ్యశ్చ త్రియాం జీవ్ స్యాత్. గార్గ్యాయణీ, నర్తకీ, గౌరీ, అనడుహీ, అనద్వాహీ, అకృతిగణోఽయమ్.

షకారమిద్యర్ణముగాగల శబ్దములపైనను, గౌరమున్నగు శబ్దముల పైనను త్రిత్వ వివక్షతో జీవ్ ప్రత్యయము వచ్చును.

గార్గ్యాయణీ : గర్గస్య గోత్రాపత్యం త్రి అను అర్థమున గర్గ శబ్ద ముపై 'గర్గాదిభ్యో యజ్' అనుసూత్రముచే యజ్ ప్రత్యయము రాగా గార్గ్య అని యగును. యజంతమగుటచే దీనిపై ఈ సూత్రముచే 'ష్చ' (ప)

ప్రత్యయము. 'ఆయనేయీ నీయియః పథఖరహం ప్రత్యయాదీనామ్' అను సూత్రముచే ష్ట ప్రత్యయమునకు 'ఆయన్' అదేశము, పిదప ణత్వము వచ్చి 'గార్గ్యాయణ' అని యగును. ఇది ష్ట ప్రత్యయాంత మైన శబ్దమగుటచే పితౌన శబ్దము - కనుక దీనిపై స్త్రీత్వ విపక్షలో ఈ సూత్రముచే జీష్ ప్రత్యయము (గార్గ్యాయణ + ఈ). పిదప అవర్ణలోపము రాగా గార్గ్యాయణీ అని యగును.

గౌరీ : గౌరాది గణమున నుండుటచే గౌరశబ్దముపై ఈ సూత్ర ముచే జీష్ ప్రత్యయము (గౌర + ఈ), పిదప అకారలోపము రాగా 'గౌరీ' అని యగును.

అనడుహీ : అనడుహ్ శబ్దముపై 'ఆమనడుహః స్త్రియాం వా వాచ్యః' అను వార్తికముచే 'ఆమ్' ప్రత్యయము వచ్చిన పక్షమున 'అన డ్వాహ్' అని యగును. ఇది గౌరాదులలో నుండుటచే దీనిపై స్త్రీత్వ విపక్షలో ఈ సూత్రముచే జీష్ ప్రత్యయము రాగా అనడ్వాహీ అని యగును.

అనడుహీ : 'ఆమనడుహః స్త్రియాం వా వాచ్యః' అను వార్తి కముచే అనడుహ్ శబ్దమునకు వచ్చు ఆమాదేశము వైకల్పికమగుటచే నది రాని పక్షమున అనడుహ్ అనియే యుండును. కనుక దానిపై ఈ సూత్రముచే జీష్ ప్రత్యయము వచ్చి అనడుహీ అని యగును.

గౌరాదిగణము ఆకృతి గణము. అనగా ఇందు చెప్పిన వదములనే కాక జీష్ రాదగిన మరికొన్ని శబ్దములను కూడ ఈ గణములో పరిగణన చేయవలసి ఉండునని భావము.

సూ : వయసి ప్రథమే 4.2.30

వృ : ప్రథమవయోవాచినో ౭ దంతాత్ శ్రీయాం జీప్ స్యాత్ - కుమారీ.

తొలి వయస్సును తెలుపు హ్రస్వ - అకారాంత శబ్దముపై శ్రీత్వ వివక్షలో జీప్ ప్రత్యయము వచ్చును.

కుమారీ : కుమార శబ్దము తొలివయస్సు (కౌమారము)<sup>1</sup>ను తెలుపు శబ్దముకనుక దానిపై శ్రీత్వవివక్షలో జీప్ ప్రత్యయము, పిదప అకార లోపము రాగా 'కుమారీ' అని సిద్ధించును.

సూ : ద్విగోః 4.1.21

అదంతా ద్విగోః జీప్ స్యాత్. త్రిలోకి, అజాదిత్వాత్ త్రిఫలా; త్ర్యసీకా సేనా.

హ్రస్వ - అకారాంతమగు ద్విగు శబ్దముపై జీప్ ప్రత్యయము వచ్చును.

త్రిలోకి : త్రయాణాం లోకానాం సమాహారః త్రిలోకి. సంఖ్యా పూర్వకమగుటచే త్రిలోక శబ్దము ద్విగు సమాసము. అకారాంతమగు ఈ ద్విగు సమాసముపై ఈ సూత్రముచే జీప్ ప్రత్యయము (త్రిలోక + ఈ) పిదప అకారలోపము రాగా 'త్రిలోకి' అని యగును.

త్రయాణాం ఫలానాం సమాహారః త్రిఫలా. త్రిఫల శబ్దము కూడ ద్విగు సమాసమగుటచే ఈ సూత్రముచే జీప్ ప్రత్యయము రావలసి

1. కౌమారం పంచమాబ్దాంతం పౌగండం దశమావధి

త్రైశోరమాపంచదశా ద్యౌవనం తు తతః పరమ్.

యున్నది. కాని త్రిఫల శబ్దము అజాదిగణమున పరింపబడుటచే 'అజా ద్యతష్టాప్' అను సూత్రముచే టాప్ ప్రత్యయము వచ్చి 'త్రిఫలా' అనియే యగును. త్రిఫలీ అని కాదు.

ఇట్లే త్రయాణాం అసికానాం సమాహారః త్ర్యసీకా. త్ర్యసీక శబ్దము కూడ స్విగు సమాసమే. ఐనను అది అజాది గణపరితమగుటచే దానిపై అజాద్యతష్టాప్ అను సూత్రముచే టాప్ ప్రత్యయము వచ్చి త్ర్యసీకా అనియే యగును. త్ర్యసీకీ అనికాదు.

**సూ : వర్ణాదనుదాత్తాత్తోపధాత్తో నః 4-1-39**

వర్ణవాచీ యోఽనుదాత్తాంతః తోపధః, తదంతా దను పసర్జనాత్ ప్రాతిపదికా వా జీష్, తకారస్య నకారాదేశశ్చ. ఏనీ, ఏతా; రోహిణీ, రోహితా.

అనుదాత్తాంతమును, తకారోపధమును అగు వర్ణ-వాచకమంత మందుగల అనుపసర్జనముగు ప్రాతిపదికపై వికల్పముగ జీష్ వచ్చును. తకారమునకు నకారాదేశము కూడ వచ్చును.

**ఏనీ, ఏతా :** ఏత శబ్దము చిత్రవర్ణ వాచకము. 'వర్ణానాం తణితి నితాంతానామ్' అను సూత్రముచే తాంతమగు ఈ ఏతశబ్దము ఆద్యుదాత్తమగుటచే 'అనుదాత్తం పద మేకవర్ణమ్' అను సూత్రముచే అంతోదాత్తము. అనుప సర్జనము కూడ. కనుక ఏత అను ప్రాతి పదికపై ఈ సూత్రముచే జీష్ ప్రత్యయమును, తకారమునకు నకారా దేశమును వచ్చును. జీష్ ప్రత్యయము వచ్చిన పక్షమున ఏత + ఈ అనుచోట తకారమునకు నకారాదేశమును, అకారలోపమును రాగా ఏనీ అని యగును. జీష్ రాని పక్షమున టాప్ ప్రత్యయము వచ్చి 'ఏతా' అని యగును.

**రోహితా, రోహిణీ :** రోహిత శబ్దము రక్తవాచకము. అనుదాత్తాంతము. అనువసర్జనము. కనుక దీనిపై ఈ సూత్రముచే జీష్ ప్రత్యయమును, తకారమునకు నకారాదేశమును రాగా రోహిన + ఈ అని యగును. పిదప నకారమునకు ఇత్యము, అకారలోపము రాగా రోహిణీ అని యగును. జీష్ రాని పక్షమున టాప్ ప్రత్యయము వచ్చి రోహితా అని యగును.

**సూ : వోతో గుణవచనాత్ 4-1-44**

**వృ :** ఉదంతాత్ గుణవాచినో వా జీష్ స్యాత్; మృద్వీ, మృదుః  
ప్రాస్య - ఉకారాంతమైన గుణవాచక శబ్దముపై జీష్ ప్రత్యయము వికల్పముగ వచ్చును.

**మృద్వీ :** మృదు శబ్దము ప్రాస్య-ఉకారాంతమైన గుణవాచక శబ్దము. స్త్రీత్వ వివక్షలో దీనిపై ఈ సూత్రముచే జీష్ ప్రత్యయము రాగా యణాదేశము వచ్చి మృద్వీ అని యగును. జీష్ ప్రత్యయము వికల్ప మగుటచే నది రాని పక్షమున మృదుః అని యగును.

శుచి మున్నగు శబ్దములు ఉకారాంతములు కానందునను, ఆఖు మొదలగు శబ్దములు ఉకారాంతములైనను గుణవాచకములు కానందునను వాటిపై దీనిచే జీష్ రాదు.

**సూ : బహ్వదిభ్యశ్చ 4-1-45**

**వృ :** ఏభ్యో వా జీష్ స్యాత్; బహ్వీ, బహుః

బహు మున్నగు శబ్దములపై జీష్ ప్రత్యయము వికల్పముగ వచ్చును.

శ్రీత్యవివక్షలో బహుశబ్దముపై జీప్ ప్రత్యయము రాగా యణా దేశము వచ్చి బహ్వి అని యగును. జీప్ ప్రత్యయము రాని పక్షమున శ్రీలింగమునను బహుః అనియే యుండును.

వా:- కృదికారాద క్రినః,  
రాత్రి, రాత్రిః

క్రిన్ ప్రత్యయావయవ భిన్నమగు కృత్ప్రత్యయ సంబంధియైన ఇకారము అంతమందుగల పదముపై జీప్ ప్రత్యయము వికల్పముగ వచ్చును.

రా ధాతువుపై 'రాశదిభ్యాం త్రిప్' అను సూత్రముచే త్రిప్ అను ఔణాదిక ప్రత్యయము రాగా 'రాత్రి' అను శబ్దమేర్పడును. త్రిలోని ఇకారము కృత్ప్రత్యయసంబంధి యగుటచే తదంతమగు రాత్రి శబ్దముపై దీనిచే జీప్ ప్రత్యయము రాగా, పిదప ఇకారలోపముచే (రాత్ + ఈ) రాత్రి అని యగును.

క్రిన్ ప్రత్యయసంబంధి యగు ఇకారమంతమందుగల శబ్దములకు జీప్ నిషేధముండుటచే కృతి, భృతి మున్నగు శబ్దములపై జీప్ రాదు.

వా:- సర్వతోఽక్రిన్సర్వాదిత్యేకే  
శకటీ, శకటిః

'కృదికారాద క్రినః' అను వా ర్తికములోని ఆ క్రినః అను పదమునకు క్రిన్సర్వప్రత్యయావయవభిన్నమగు అని అర్థమని కొందరి ఆభిప్రాయము. దీని ప్రకారము శ్రీ ప్రత్యయము రావలసిన ప్రాతిపదికము కృదంతము కానవసరము లేదు. దానియందలి ఇకారము క్రిన్సర్వప్రత్యయావయవము కాకున్న చాలును. అందువలన శకటి ఇత్యాదులయందు జీప్ ప్రత్యయము వికల్పముగ వచ్చి శకటీ, శకటిః అను రూపము లేర్పడును.



సూ :- పుంయోగాదాఖ్యాయామ్ 4-1-48

యా పుమాఖ్యా పుంయోగాత్ శ్రీయాం వర్తతే తతో జీష్; గోపస్య శ్రీ గోపీ.

సూత్రమందలి పుష్ శబ్దము లుప్తవృత్తికము. పుంసః అని భావము. దీని నావృత్తి చేసి వానిలో ఒకదానిని యోగాత్ అను పదముతోను, రెండవదానిని ఆఖ్యాయామ్ అను పదముతోను అన్వయింపవలెను. శ్రీయామ్ అను సూత్రమిందధికరించును. ఏతావతా ఏ పురుషవాచక శబ్దము పురుష సంబంధమువలన శ్రీని బోధించునో అట్టి అదంత పురుష వాచక శబ్దముపై జీష్ ప్రత్యయము వచ్చునని సూత్రార్థము.

గోపీ : గోపస్య శ్రీ అను పురుషవాచక శబ్దము గోపునికి, వాని శ్రీకిని గల దాంపత్య సంబంధమును బట్టి గోప సంబంధియగు శ్రీని చెప్పటచే గోప శబ్దముపై దీనిచే జీష్ ప్రత్యయము రాగా పిదప అకార లోపముచే గోపీ అని యగును. గోపీ అనగా గోపాలకుని భార్య అని అర్థము. గోవులను పాలించు శ్రీ అని కాదు.

వా :- పాలకాంతాన్న.

‘పుంయోగాదాఖ్యాయామ్’ అను సూత్రముచే విధింపబడిన జీష్ ప్రత్యయము పాలకశబ్దమంతమందుగల శబ్దముపై రాదు. దీని వివరణము తరువాతి సూత్రమున చూడనగును.

సూ : ప్రత్యయస్థాత్కాత్పూర్వస్యైత ఇదాప్యనుపః 7-3-44

వృ : ప్రత్యయస్థాత్ కాత్ పూర్వస్య అకారస్య ఇకారః స్యాదాపి, స ఆప్ సుపః పరో న చేత్; గోపాలికా, అశ్వపాలికా, సర్వికా, కారికా, అతః కిమ్? నౌకా; ప్రత్యయస్థాత్ కిమ్? శక్నోతీతి శకా; అనుపః కిమ్? బహుపరివాజకా నగరీ.

ప్రత్యయగతమైన కవర్ణమునకు పూర్వమందున్న అకారమునకు ఆప్ ప్రత్యయము పరమందున్నపుడు ఇకారము ఆదేశముగ వచ్చును. ఆప్ ప్రత్యయము సుప్ ప్రత్యయమునకు పరముగ ఉండనపుడే ఈ ఆదేశము వచ్చును.

గోపాలకశబ్దముపై శ్రీత్వవివక్షలో టాప్ ప్రత్యయము రాగా గోపాలక అని యగును. ఇట ఐర్వో ప్రత్యయగతమైన కకారమునకు పూర్వమందున్న అకారమునకు సుప్ ప్రత్యయమునకు పరముగ లేని ఆప్ ప్రత్యయము పరముగ నున్నందున ఇకారమాదేశముగ వచ్చి గోపాలికా అని యగును. ఇట్లే అశ్వపాలికా, సర్వికా, కారికా అను శబ్దములయందు ప్రత్యయగతమైన కకారమునకు పూర్వమందున్న అకారమునకు ఆప్ పరమగుటచే ఈ సూత్రముచే ఇకారమాదేశమైనది.

నౌకా అనుచోట ప్రత్యయగతమైన కకారమున్నప్పటికి దానికి పూర్వమందు అకారములేదు కనుక ఇట ఇకారాదేశము రాదు.

శక్నోతీతి శకా అను చోట కకారము ప్రత్యయగతము కాదు. ధాతుగతము. కనుక దానికి పూర్వమందున్న అకారమునకు ఇకారాదేశము రాదు.

బహువః పరివ్రాజకా యస్యాః సా బహుపరివ్రాజకా అను బహుప్రీహి సమాసమున పరివ్రాజక శబ్దమునకు పరముగ నున్న ప్రత్యయమునకు 'సుపో ధాతుప్రాతిపదికయోః' అను సూత్రముచే లోపము - దానికి 'ప్రత్యయలోపే ప్రత్యయలక్షణమ్' అను సూత్రముచే ప్రత్యయ లక్షణము చెప్పినచో నిట ఆప్ ప్రత్యయము సుప్సనకు పరమగుటచే నీ సూత్రముచే అకారమునకు ఇకారాదేశము రాదు.

వా:- సూర్యోదేవతాయాం చాద్వాచ్యః

సూర్యశబ్దము సూర్యసంబంధినియగు శ్రీ దేవతను అనగా ఛాయా దేవి మున్నగు దేవతలను బోధించునపుడు చాప్ ప్రత్యయము చెప్పవలెను.

సూర్యస్య శ్రీ దేవతా అను నర్థమున సూర్యశబ్దముపై 'పుంయో గాదాఖ్యాయామ్' అను సూత్రముచే జీప్ ప్రత్యయము వచ్చుచుండగా ఈ సూత్రముచే చాప్ (ఆ) ప్రత్యయము రాగా నవర్ణ వీర్ణముచే "సూర్యా" అని యగును.

సూర్య సంబంధిని యగు శ్రీ దేవత కాక మానుషి యగుచో ఈ సూత్రముచే చాప్ ప్రత్యయము రాదు. సూర్యస్య శ్రీ మానుషీ అను అర్థమున 'పుంయోగాదాఖ్యాయామ్' అను సూత్రముచే జీప్ ప్రత్యయము, పిదప 'సూర్యతిష్ఠాగస్త్య' అను సూత్రముచే యలోపము వచ్చి సూరీ అని యగును. సూరీ అనగా సూర్యసంబంధిని యగు కుంతి అని అర్థము. కుంతి దేవతకాదు. మానుషి.

సూ: ఇంద్ర- వరుణ, భవ, శర్వ, రుద్ర, మృద, హిమా, రణ్య, యవ, యవన, మాతుల, చార్యాణామానుక్ 4-1-48

వృ : ఏషామానుగాగమః స్యాత్ జీష్చ; ఇంద్రస్య శ్రీ ఇంద్రాణీ, వరుణానీ, భవానీ, శర్వాణీ, రుద్రాణీ, మృదానీ

ఇంద్ర, వరుణ, భవ, శర్వ, రుద్ర, మృద, హిమ, అరణ్య, యవ, యవన, మాతుల, ఆచార్య అను శబ్దములకు జీష్ ప్రత్యయము వచ్చును. దానితోపాటు అనుక్ అనుఅగమము కూడ వచ్చును. ఇంద్ర, వరుణ, భవ, శర్వ, రుద్ర, మృదఅను నీ ఆరు శబ్దములకును, మాతుల, ఆచార్య శబ్దములకును పుంయోగమున జీష్ ప్రత్యయము వచ్చును. తక్కిన శబ్దములకు ఏయే అర్థములలో జీష్ ప్రత్యయము వచ్చునో దిగువ వార్తికములలో తెలుపబడును.

**ఇంద్రాణి :** ఇంద్రస్య శ్రీ అను అర్థమున ఇంద్ర శబ్దముపై జీష్ ప్రత్యయము, అనుగాగమము (ఇంద్ర + ఆన్ + ఈ) రాగా సవర్ణదీర్ఘము, నకారమునకు ణత్వము వచ్చి 'ఇంద్రాణి' అని యగును. ఇట్లే వరుణస్య శ్రీ అను అర్థమున వరుణానీ, భవస్య శ్రీ అను అర్థమున భవానీ, శర్వస్య శ్రీ అను అర్థమున శర్వాణి, రుద్రస్య శ్రీ అను అర్థమున రుద్రాణి, మృడస్య శ్రీ అను అర్థమున మృడానీ, మాతులస్య శ్రీ మాతులానీ, ఆచార్యస్య శ్రీ ఆచార్యాణి అను రూపములు ఏర్పడును. ఈ రూపములలో 'పుంయోగాదాఖ్యాయామ్' అను సూత్రముచేతనే జీష్ ప్రత్యయము వచ్చు చుండగా ఈ సూత్రము ఇట అనుగాగమము మాత్రము విధించుచున్నదని తెలియవలెను. యవ, యవన మొ॥ ఇతర శబ్దముల మీద మాత్రము ఈ సూత్రముచే జీష్ ప్రత్యయము, అనుగాగమము - రెండును విధింపబడు చున్నవి.

**వా :** హిమారణ్యయోర్మహత్వే

హిమ, అరణ్య శబ్దములపై గొప్పనైన అను అర్థములో జీష్ ప్రత్యయము, అనుగాగమము వచ్చునని చెప్పవలెను.

**హిమానీ :** మహత్ హిమమ్ (అధికమగు మంచు) అను అర్థమున 'ఇంద్రవరుణ....' అను పూర్వ సూత్రముచే వచ్చు జీష్ ప్రత్యయము, అనుగాగమము ఈ వార్తికముచే మహదర్థమున నియతమై హిమానీ (హిమ + ఆన్ + ఈ) అని యగును.

**అరణ్యానీ :** మహత్ అరణ్యమ్ (పెద్ద అడవి) అను అర్థమున అరణ్య శబ్దముపై జీష్, అనుగాగమము (అరణ్య + ఆన్ + ఈ) రాగా సవర్ణదీర్ఘముచే అరణ్యానీ అని యగును.

వా : యవాద్దోషే

యవ శబ్దముపై దోషార్థమున జీప్ ప్రత్యయమును, అనుగాగమమును వచ్చునని చెప్పవలెను.

యవానీ : దుష్టో యవః (చెడిపోయిన యవధాన్యము) అను అర్థమున యవ శబ్దముపై 'ఇంద్రవరుణ....' అను సూత్రముచే జీప్ ప్రత్యయము, అనుగాగమము (యవ + ఆన్ + ఈ) రాగా సవర్ణదీర్ఘముచే 'యవానీ' అని యగును.

వా : యవనాల్లిప్యామ్

యవన శబ్దముపై వచ్చు జీప్ ప్రత్యయము, అనుగాగమము 'లిపి' అనునర్థమున వచ్చునని చెప్పవలెను.

యవనానీ : యవనానాం లిపిః అను అర్థమున యవనశబ్దముపై జీప్ ప్రత్యయమును, అనుగాగమమును (యవన + ఆన్ + ఈ) రాగా సవర్ణదీర్ఘముచే యవనానీ అను రూపమేర్పడును.

వా : మాతులోపాధ్యాయయోరానుగ్యా

'ఇంద్ర, వరుణ, భవ....' అను సూత్రముచే విధింపబడు అనుగాగమము మాతుల, ఉపాధ్యాయ శబ్దములకు వికల్పమని చెప్పవలెను.

మాతులానీ : 'మాతులస్య స్త్రీ' అను నర్థమున 'ఇంద్రవరుణ....' అను సూత్రముచే జీప్ ప్రత్యయము, అనుగాగమము (మాతుల + ఆన్ + ఈ) రాగా సవర్ణదీర్ఘముచే మాతులానీ అని యగును.

‘ఇంద్రవరుణ....’ అను సూత్రముచే వచ్చు ఆనుగాగమము ఈ వార్తికముచే మాతులశబ్దముపై వైకల్పికమగుటచే ఆనుగాగమము రాని పక్షమున జీప్ ప్రత్యయము మాత్రమే వచ్చి (మాతుల + ఈ) ‘యస్యేతి చ’ అను సూత్రముచే అకారము లోపించి ‘మాతులానీ’ అను రూపమేర్పడును.

వా : ఆచార్యాదణత్వం చ

ఆచార్య శబ్దముపై ఆనుగాగమము వచ్చినపుడు దానిలోని నకారమునకు ణత్వము రాదు.

ఆచార్యానీ ; ఆచార్యస్య స్త్రీ అను అర్థమున ‘ఇంద్రవరుణ....’ అను సూత్రముచే జీప్ ప్రత్యయము, ఆనుగాగమము (ఆచార్య + ఆన్ + ఈ) రాగా ‘రషాభ్యాం నో ణః....’ అను సూత్రముచే నకారమునకు ణత్వము ప్రాప్తించగా ఈ సూత్రముచే ణత్వము నిషేధింపబడి సవర్ణ దీర్ఘముచే ‘ఆచార్యానీ’ అను రూపమేర్పడును.

వా : అర్యక్షత్రియాభ్యాం వా స్వార్థే

అర్య, క్షత్రియ అను శబ్దములపై స్వార్థమున వికల్పముగా జీప్ ప్రత్యయమును, ఆనుగాగమమును వచ్చును.

అర్యాణీ : అర్య శబ్దముపై స్వార్థమున ఈ వార్తికముచే జీప్ ప్రత్యయము, ఆనుగాగమము (అర్య + ఆన్ + ఈ) రాగా సవర్ణదీర్ఘము, ణత్వము వచ్చి అర్యాణీ అని యగును.

అర్యా : ఈ వార్తికముచే వచ్చు జీప్ ప్రత్యయము, ఆనుగాగమము. వైకల్పికమగుటచే నవి రాని పక్షమున అర్యశబ్దముపై ‘అజాద్యత ష్టాప్

అను సూత్రముచే టాప్ ప్రత్యయము రాగా నవర్ణదీర్ఘముచే ఆర్యా అని యగును.

ఆర్యాణీ, ఆర్యా అనగా స్వామిని, వైశ్యజాతి స్త్రీ అని యర్థము.

క్షత్రియాణీ : క్షత్రియ శబ్దముపై ఈ వార్తికముచే స్వార్థమున అనుగాగమము, జీష్ ప్రత్యయము రాగా క్షత్రియ + ఆన్ + ఈ అని కాగా ణత్యము వచ్చి క్షత్రియాణీ అని యగును.

క్షత్రియా : క్షత్రియా శబ్దముపై ఈ వార్తికముచే వచ్చు జీష్ ప్రత్యయము వైకల్పికము కనుక నది రాని పక్షమున 'అజాద్యతస్థాప్' అను సూత్రముచే టాప్ ప్రత్యయము రాగా క్షత్రియా అని యగును.

క్షత్రియా, క్షత్రియాణీ అను శబ్దములకు క్షత్రియ స్త్రీ అని యర్థము క్షత్రియుని భార్య అని కాదు.

సూ : క్రితాత్ కరణపూర్వాత్ 4.1.50

వృ : క్రితాంతాత్ అదంతాత్ కరణాదేః త్రియాం జీష్ స్యాత్. వస్త్రక్రితీ; క్వచిన్న. ధనక్రితా.

క్రిత శబ్దమంతమందుగల అదంతకరణవాచకముపై స్త్రీత్వము వివక్షించినపుడు జీష్ ప్రత్యయము వచ్చును.

వస్త్రక్రితీ : వస్త్రేణ క్రితా అను అర్థమున వస్త్రక్రిత అనుచోట క్రిత శబ్దమంత మందుండుట చేతను, పూర్వ శబ్దము కరణవాచకమగుట చేతను ఈ సూత్రముచే జీష్ ప్రత్యయము (వస్త్రక్రిత + ఈ), యస్యేతి చ అను సూత్రముచే అకార లోపము రాగా వస్త్రక్రితీ అని యగును.

క్య చిన్న - ధనక్రితా

కొన్ని ఉదాహరణములలో ఈ జీప్ ప్రత్యయము రాదు. ఉదా : ధనక్రితా; ధనేన క్రితా ధనక్రితా అనుచోట క్రిత శబ్దమంతమందున్నది. పూర్వపదము అకారాంతమైన కరణవాచకము. ఐనను 'క్రితాత్ కరణ పూర్వాత్' అను సూత్రముచే రావలసిన జీప్ ప్రత్యయము రాక టాప్ ప్రత్యయమే వచ్చి ధనక్రితా అని యగును.

సూ : స్వాంగాచ్చోపసర్జనాదనంయోగోపధాత్ 4.1.54

వ్య : అనంయోగోపదముపసర్జనం యత్ స్వాంగం తదంతా - దదంతాత్ జీప్ వా స్యాత్. కేశానతిక్రాంతా అతికేశీ, అతికేశా; చంద్రముఖీ, చంద్రముఖా.

సంయోగముపధగా లేనిదియు, ఉపసర్జనమును అగు స్వాంగ వాచకము అంతమందుగల హ్రస్వ - అకారాంత శబ్దముపై స్త్రీత్వము ద్యోత్యమగునపుడు జీప్ ప్రత్యయము వికల్పముగా వచ్చును.

అతికేశీ, అతికేశా : కేశానతిక్రాంతా అతికేశీ, అతికేశా. ఇట అతికేశ శబ్దము స్వాంగవాచకము. స్త్రీ ప్రధానమగుటచే ఉపసర్జనము కూడ. ఇందు సంయోగముపధగా లేదు. కనుక అతికేశ శబ్దముపై స్త్రీత్వము ద్యోత్యమగునపుడు ఈ సూత్రముచే జీప్ ప్రత్యయము రాగా అతికేశ + ఈ అని కాగా అకార లోపముచే అతికేశీ అని యగును.

ఈ సూత్రముచే విధింపబడు జీప్ ప్రత్యయము వికల్పమగుటచే నిది రాని పక్షమున 'అజాద్యతష్టాప్' అను సూత్రముచే టాప్ ప్రత్యయము వచ్చి అతికేశా అని యగును.



చంద్రముఖీ, చంద్రముఖా : చంద్ర ఇవ ముఖం యస్యాః సా అని విగ్రహ వాక్యము. చంద్రముఖ శబ్దము అసంయోగోపధము, ఉప సర్జనము అగు స్వాంగవాచకము అంతమందు గలదగుటచే దీనిపై ఈ సూత్రముచే జీష్ ప్రత్యయము వచ్చి, పిదప అకార లోపముచే చంద్ర ముఖీ అగును. జీష్ ప్రత్యయము వికల్ప మగుటచే నిది రాని పక్షమున టాప్ ప్రత్యయము వచ్చి చంద్రముఖా అని యగును.

శోభనౌ గుల్పా యస్యాః సా అను అర్థమున సుగుల్ప శబ్దమున గుల్ప శబ్దము సంయోగోపధమగుటచే ఈ సూత్రముచే జీష్ రాదు. టాప్ వచ్చి సుగుల్పా అని యగును.

శిఖా అను పదము అసంయోగోపధమే ఐనను ఉపసర్జనముకాదు కనుక దీనిపై ఈ సూత్రముచే జీష్ ప్రత్యయము రాదు.

సూ :- న క్రోడాదిబహ్వవః 4.1-56

క్రోడాదే ర్భూవౌచశ్చ స్వాంగాన్న జీష్; కళ్యాణక్రోడా, ఆకృతి గణోఽయమ్. సుజఘనా.

క్రోడ మున్నగు శబ్దములు కాని, రెంటికన్న అధికమైన అచ్చులు కలది కాని అగు స్వాంగవాచక శబ్దము అంతమందుగల ప్రాతిపదికముపై జీష్ ప్రత్యయము రాదు. “స్వాంగాచ్చోపసర్జనాత్..” అను సూత్ర ముచే విధింపబడిన జీష్ ప్రత్యయానికి ఇది నిషేధము.

కళ్యాణక్రోడా : కళ్యాణీ క్రోడా యస్యాః సా అని విగ్రహము. పుంవద్భావముచే కళ్యాణీ శబ్దము కళ్యాణ అని యగును. సమాసమున క్రోడా శబ్దములోని చివరి దీర్ఘము హ్రస్వమై కళ్యాణక్రోడ అని యగును. ఇట ‘స్వాంగాచ్చోపసర్జనాత్....’ అను సూత్రముచే వైకల్పికముగా జీష్ ప్రత్యయము వచ్చుచుండగా ఈ సూత్రము దానిని నిషేధించుచున్నది. సుక జీష్ రాక టాప్ ప్రత్యయమే వచ్చి కళ్యాణక్రోడా అని యగును.

క్రోడాది గణము ఆకృతిగణము. ఈ గణమునందు పరింపబడిన పదములనే కాక ఇట్టి శబ్దాలను ప్రయోగములను బట్టి మరి కొన్నింటిని కూడా గ్రహింపవచ్చునని భావము.

సుజఘనా : శోభనం జఘనం యస్యాః సా; సుజఘన అను ప్రాతిపదికపై 'స్వాంగాచ్చోపర్జనాత్....' అను సూత్రముచే జీష్ ప్రత్యయము వచ్చుచుండగా జఘన శబ్దము బహ్వచ్చమగు స్వాంగవాచకశబ్దమగుటచే ఈ సూత్రముచే దానికి నిషేధము. కనుక జీష్ రాక టాప్రత్యయమే వచ్చి సుజఘనా అని యగును.

సూ: నఖముఖాత్సంజ్ఞాయామ్ 4-1-58

వృ: న జీష్

నఖ, ముఖ శబ్దములంతమందుగల ప్రాతిపదికము సంజ్ఞావాచకమైన పక్షమున దానిపై జీష్ రాదు. దీనికి తరువాతి సూత్రమున సమన్వయము చూడనగును.

సూ: పూర్వపదాత్సంజ్ఞాయామగః 8-4-3

వృ: పూర్వపదస్థాన్నిమిత్తాత్ పరస్య నస్య ణః స్యాత్ సంజ్ఞాయాం, నతు గకారవ్యవధానే; పూర్వణఖా, గౌరముఖా, సంజ్ఞాయాం కిమ్? తామ్రముఖీ కన్యా

పూర్వపదమందున్న నిమిత్తముకంటె పరమైన సకారమునకు సంజ్ఞారమున ఇత్యము వచ్చును. గకారముతో వ్యవధానమున్న పుడు మాత్రము రాదు.

**శూర్పణఖా :** శూర్పా ఇవ నఖా యస్యాః సా అని విగ్రహము. శూర్పణఖ అని యుండగా 'స్వాంగాచ్చోపసర్జనాత్' అను సూత్రముచే జీప్ ప్రత్యయము ప్రాప్తించుచున్నది. కాని ఇది నఖశబ్దమంతమందుగల సంజ్ఞావాచకమగుటచే 'నఖముఖాత్సంజ్ఞాయామ్' అను సూత్రముచే జీప్ నిషేధింపబడుచున్నది. కాగా టాప్ ప్రత్యయమే వచ్చి 'శూర్పనఖా' అని యగును. ఇది సంజ్ఞావాచక శబ్దమగుటచే పూర్వమందున్న ణత్వనిమిత్తక మైన రేఫకు పరమందున్న నఖ శబ్దములోని నకారమునకు ణత్వము రాగా శూర్పణఖా అని యగును.

**గౌరముఖా :** గౌరం ముఖం యస్యాః సా అని విగ్రహము. గౌరముఖ శబ్దముపై 'స్వాంగాచ్చోపసర్జనాత్....' అను సూత్రముచే జీప్ ప్రాప్తించుచుండగా ఇది సంజ్ఞావాచకమగుటచే 'నఖముఖాత్ సంజ్ఞాయామ్' అను సూత్రముచే దానికి నిషేధము. కాగా టాప్ ప్రత్యయము వచ్చి గౌరముఖా అని యగును.

నఖ, ముఖాంతమగు శబ్దము సంజ్ఞావాచకమైనపుడే 'నఖముఖాత్....' అను సూత్రముచే జీప్ నిషేధము. 'తామ్రముఖీ' (ఎర్రని ముఖము గలది) అనునది ముఖశబ్దాంతమైనను సంజ్ఞావాచకము కాక పోవుటచే జీప్ నిషేధము రాదు. కనుక జీప్ ప్రత్యయమే వచ్చి తామ్రముఖీ అని యగును. తామ్రముఖా అని కాదు.

**సూ :** జాతేరస్త్రి విషయాదయోపధాత్ 4-1-63

**వృ :** జాతివాచి యన్న స్త్రీయాం నియతమయోపధం తతః స్త్రీయాం జీప్ స్యాత్, తటి, వృషలీ, కఠీ, బహ్వూదీ, జాతేఃకిమ్? ముండా; అస్త్రీవిషయాత్ కిమ్? బలాకా; ఆయోపధాత్ కిమ్? క్షత్రియా.

సూత్రమందలి అస్త్రీ విషయాత్ అను పదమునకు నిత్య స్త్రీలింగము కాని అని అర్థము. కనుక నిత్య స్త్రీ లింగమును, యకారోపధమును కానట్టి జాతి వాచక శబ్దముపై స్త్రీత్వవివక్షయందు జీష్ ప్రత్యయము వచ్చునని సూత్రార్థము.

ఇక్కడ జాతి స్వరూపమును మూడు విధములుగ గ్రహింపవలెను. ఆ మూడు విధములగు జాతి స్వరూపము ఈ కింది శ్లోకమున పేర్కొనబడినది.

ఆకృతిగ్రహణా జాతిర్లింగానాం చ న సర్వభాక్  
సకృదాఖ్యాతనిర్దాహ్యో గోత్రం చ చరభైః సహ

**ఆకృతిగ్రహణా జాతిః**

ఒకే రీతిగనుండు అవయవ సన్నివేశముచే పోల్చదగినది జాతి. ఇట్టి ఆకారము గలది గోవు, ఇట్టి ఆకారము గలది తబ్బి అని ఆకృతిని చెప్పటవలన తెలియదగినది జాతియని భావము. ఉదా : తబ్బి:- జలసమీప దేశవిశేష రూపమగునది తటమనుటచే తటత్వము జాతి యగును. జాతివాచకమగు తట శబ్దముపై ఈ సూత్రముచే జీష్ ప్రత్యయము వచ్చి (తట + ఈ) ఆకార లోపముచే తబ్బి అని యగును.

**లింగానాం చ న సర్వభాక్, సకృదాఖ్యాతనిర్దాహ్యో**

దేనికి మూడు లింగములుండవో, ఏది ఒక స్త్రీత్వంలో ఒక మారు చెప్పినవో అతని కుమారుడు మొదలగువారియందు తిరిగి చెప్పనక్కర లేకుండగనే గ్రహింపబడునో అది జాతి. ఉదా:- వృషభి. వృషభత్వము జాతి. దీనియందు పుంలింగస్త్రీలింగములు మాత్రమే ఉండుటచే ఇది

మూడు లింగములుగల శబ్దము కాదు. ఒకరిని చూపి ఇతడు వృషలుడని చెప్పినచో ఆతని పుత్రులందును, సోదరులందును వృషలత్వము చెప్పకయే గ్రహింపబడును. కనుక వృషలత్వము జాతి. అట్టి జాతివాచకశబ్దముపై ఈ సూత్రముచే జీప్ ప్రత్యయము (వృషల + ఈ), పిదప ఆకారలోపము వచ్చి వృషలీ అని యగును.

### గోత్రం చ చరజైః సహ

ఇట గోత్ర శబ్దముచే 'అపత్యం పౌత్రప్రభృతి గోత్రమ్' అను సూత్రముచే విధింపబడు గోత్రముచే పౌత్రులు మొదలగు గోత్రము గ్రహింపబడును. ఇది లౌకికగోత్రము కాదు. శాస్త్రీయ గోత్రము. చరణ శబ్దము వేదశాఖలను అధ్యయనము చేయువానిని బోధించును. కనుక గోత్రాపత్యార్థమున విధింపబడిన అణాది ప్రత్యయములు అంతమందుగల శబ్దములును, వేదశాఖల నధ్యయనము చేయు వారిని తెలుపు శబ్దములును జాతివాచకములగునని భావము.

ఔపగవశబ్దము గోత్రాపత్యార్థమున అణ్ ప్రత్యయమురాగా ఏర్పడిన రూపము. దీనిపై స్త్రీత్వవివక్షతో 'టిడ్గాణఞ్....' అను సూత్రముచే జీప్ ప్రత్యయము వచ్చుచుండగ ఈ సూత్రముచే జీప్ ప్రత్యయము వచ్చి (ఔపగవ + ఈ) ఆకారము లోపించి ఔపగవీ అని యగును.

కత, బహ్వౌచ శబ్దములు వేదశాఖల నధ్యయనము చేయువారిని తెలుపు శబ్దములగుటచే నివి జాతివాచకములు. కనుక స్త్రీత్వవివక్షతో ఈ సూత్రముచే జీప్ ప్రత్యయము, పిదప ఆకారలోపము రాగా కతీ, బహ్వౌచీ అను రూపము లేర్పడును.

జాతే: కిమ్? ముండా

కనుక జాతివాచకముపై విధింపబడిన జీప్ ప్రత్యయము ముండ శబ్దముపై ముండ శబ్దమునకు గౌరగబడినది అను అర్థము కావున జాతి వాచకము కాదు, రాదు. టాప్ ప్రత్యయమే వచ్చి ముండా అని యగును.

అస్త్రివిషయాత్ కిమ్? మక్షికా

నిత్య స్త్రీలింగముకాని పదముపైననే జీప్ విధింపబడినది కనుక నిత్య స్త్రీలింగమైన మక్షికాశబ్దముపై ఈ సూత్రముచే జీప్ రాదు. టాప్ ప్రత్యయమే వచ్చును.

అయోపధాత్ కిమ్? క్షత్రియా.

యకారముపధగా లేని శబ్దముపైననే జీప్ విధింపబడినది కనుక యకారోపధమైన క్షత్రియ శబ్దముపై ఈ సూత్రముచే జీప్ రాదు. టాప్ ప్రత్యయమే వచ్చును.

వా : యోపధప్రతిషేధే హయ, గవయ, ముకయ, మనుష్య, మత్స్యనామప్రతిషేధః.

యకారోపధములగు శబ్దములకు జీప్ నిషేధము రావలసినపుడు హయ, గవయ, ముకయ, మనుష్య, మత్స్య అను శబ్దములకు ప్రతి షేధము చెప్పవలెను.

‘జాతేరస్త్రివిషయాదయోపధాత్’ అను సూత్రమున యకారోపధములకు జీప్ నిషేధింపబడినది. కాని ఈ వార్తికముచే హయ, గవయ, ముకయ, మనుష్య, మత్స్య శబ్దములు యకారోపధము లైనను వీనికి జీప్ ప్రత్యయము వచ్చునని తాత్పర్యము. ఉదా: హయీ. గవయీ, ముకయీ, మనుషీ. మత్స్య, మనుష్య శబ్దమునర్ధభి యకారమునకు ‘హలస్తద్భిత్స్య’ అను సూత్రముచేత లోపము.

వా : మత్స్యస్య జ్ఞాప్య, యలోపః

మత్స్య శబ్దమునకు జీ పరముగానున్న పుడు యలోపము వచ్చును.

ఉదా: మత్స్య.

నూ : ఇతో మనుష్యజాతేః 4-1-65

మనుష్యజాతి వాచకమగు హ్రస్వ - ఇకారాంతశబ్దముపై శ్రీత్వ వివక్షలో జీప్ ప్రత్యయము వచ్చును.

దాక్షి : దక్షస్య గోత్రాపత్యం శ్రీ అను అర్థమున 'అత ఇఇ' అను సూత్రముచే ఇఇ ప్రత్యయము రాగా దాక్షి అని యగును. హ్రస్వే కారాంతమగు మనుష్యజాతి వాచకమగుటచే దీనిపై శ్రీత్వ వివక్షలో జీప్ (ఈ) ప్రత్యయము రాగా ఇతర లోపముచే దాక్షి అని యగును.

నూ :.. ఊజుతః 4-1-66

వృ : ఉదంతాదయోపధాత్ మనుష్యజాతివాచినః త్రియాం ఊజ్ స్యాత్; కురూః, అయోపధాత్ కిమ్? అధ్వర్యుర్బ్రాహ్మణీ.

మనుష్యజాతి వాచకమును, యకారముపధగా లేనిదియు అగు హ్రస్వ-ఉకారాంత శబ్దముపై శ్రీత్వవివక్షలో ఊజ్ ప్రత్యయము వచ్చును.

కురూః : కురుశబ్దము మనుష్యజాతివాచకమగు హ్రస్వ ఉకారాంత శబ్దము. ఇందులో యకారముపధగా లేదు. కనుక దీనిపై శ్రీత్వవివక్షలో ఊజ్ (ఊ) ప్రత్యయము వచ్చి సవర్ణదీర్ఘముచే 'కురూ' అని యగును.

యకారముపధగా కల శబ్దములపై మాత్రము ఊజ్ ప్రత్యయము రాదనుటచే 'అధ్వర్యుః బ్రాహ్మణీ' అనుచోట అధ్వర్యు శబ్దము హ్రస్వే కారాంతమగు జాతివాచక శబ్దమైనను యకారోపధమగుటచే దీనిపై ఊజ్ రాదు. అధ్వర్యుః అని కాధని భావము.

సూ : పంగోళ్ళ 4-1-68

పంగూ:

పంగు శబ్దముపైనను శ్రీత్వవివక్షలో ఊజ్ ప్రత్యయము వచ్చును.

పంగూ : పంగు శబ్దముపై ఈ సూత్రముచే శ్రీత్వవివక్షలో ఊజ్ (ఊ) రాగా సవర్ణదీర్ఘముచే పంగూ: అని యగును.

వా : శ్వశురస్యోకారాకారలోపశ్చ

శ్వశురశబ్దమునకు శ్రీత్వవివక్షలో ఊజ్ ప్రత్యయము (శ్వశుర + ఊ) ఇందలి ఊకార, అకారములకు లోపము (శుక్ర + ఊ) రాగా శ్వశూ అని యగును.

సూ : ఊరూ త్రపదాదౌపమ్యే 4-1-69

వృ : ఉపమానవాచి పూర్వపదమూరూ త్రపదం యత్ ప్రాతిపదికం తస్మాత్ ఊజ్ స్యాత్; కరభోరూ:

ఉపమానవాచకము పూర్వపదముగను, ఊరు శబ్దము త్రపదము గను కల ప్రాతిపదికపై ఊజ్ ప్రత్యయము వచ్చును.

కరభోరూ : కరభావివ స్నిగ్ధౌ ఊరూ యస్యాః సా కరభోరూ: (కరభములవలె స్నిగ్ధములైన తొడలు గలది) ఉపమానవాచక మగు కరభ శబ్దము పూర్వపదముగను, ఊరు శబ్దము త్రపదముగను ఉండుటచే కరభోరు అను ప్రాతిపదికపై దీనిచే ఊజ్ ప్రత్యయము రాగా సవర్ణదీర్ఘముచే కరభోరూ: అని యగును.

వా : సంహితశపలక్షణవామాదేశ్చ

సంహిత, శప, లక్షణ, వామ మున్నగు శబ్దములు పూర్వపదములు గను, ఊరుశబ్దము త్రపదముగను కల ప్రాతిపదికపైనను శ్రీత్వవివక్షలో ఊజ్ ప్రత్యయము వచ్చును.



పూర్వ నూత్రముచే ఊరుశబ్దము తరపదముగా గల ప్రాతిపదికము ఉపమాన పూర్వపదముగా నున్నపుడే ఊజ్ ప్రత్యయము విధింపబడినది. ఈ నూత్రముచే పూర్వపద ముపమాన వాచకము కానపుడు ఊజ్ ప్రత్యయము విధింపబడుచున్నది.

**సంహితోరూః :** సంహితో ఊరూ యస్యాః సా సంహితోరూః (కలిసిన ఊరువులు కలది) సంహితోరు శబ్దముపై ఈ నూత్రముచే ఊజ్ ప్రత్యయము, పిదప సవర్ణదీర్ఘము వచ్చి 'సంహితోరూః' అని యగును. ఇద్దే శఫోరూః (శఫౌ ఊరూ యస్యాః సా; ఖురములవలె సంశ్లిష్టమైన ఊరువులు కలది) లక్షణోరూః (లక్షణౌ ఊరూ యస్యాః సా; లక్షణవంత ములైన ఊరువులు కలది) వామోరూః (వామౌ ఊరూ యస్యాః సా; అందమైన ఊరువులు గలది) అను రూపములును ఊజ్ ప్రత్యయముచే నీడించును.

**నూ : శార్ఙ్గరవాద్యజ్ఞో జీన్ 4.1.73**

వృ : శార్ఙ్గరవాదేరజ్ఞో యోఽకారః తదంతాచ్చ జాతి వాచినో జీన్ స్యాత్; శార్ఙ్గరవీ, బైదీ, బ్రాహ్మణీ

శార్ఙ్గరవాది అనునది లుప్తవంచమ్యంతము. అక్షః అనునది షష్ఠ్యంతము. ఇది అతః అనుదానికి విశేషణము. దీనినిబట్టి శార్ఙ్గరవ మొదలైన జాతివాచక శబ్దముల పైనను, అజ్ ప్రత్యయానికి సంబంధించిన ఆకార మంతమందుగల జాతివాచక శబ్దములపైనను జీన్ ప్రత్యయము వచ్చును.

**శార్దూపీ :** శృంగరోపత్యం స్త్రీ (శృంగరువుయొక్క కూతురు) అను అర్థమున శృంగరు శబ్దముపై 'తస్యాపత్యమ్' అను సూత్రముచే అజ్ఞప్రత్యయము (శృంగరు + అ) ఆదివృద్ధి (శార్దూ + అ) గుణము, అవాదేశము రాగా శార్దూరవ అని అగును. జాతివాచకమగు దీనిపై ఈ సూత్రముచే జీన్ ప్రత్యయము, పిదప ఆకారలోపము రాగా శార్దూరవీ అని సిద్ధించును.

**బైదీ :** బిదస్య గోత్రాపత్యం స్త్రీ (బిదుడను ఋషియొక్క వంశమున జన్మించిన స్త్రీ) అను అర్థమున 'అన్యష్టానంతర్యే బిదాదిభ్యోఽజ్' అను సూత్రముచే అజ్ఞప్రత్యయము, పిదప ఆదివృద్ధి, ఆకారలోపము రాగా బైద అని యగును. ఇది అజ్ఞప్రత్యయానికి సంబంధించిన ఆకార మంతమందుగల జాతి వాచకము కనుక దీనిచే జీన్ ప్రత్యయము. పిదప ఆకారలోపము రాగా బైదీ అని యగును.

**బ్రాహ్మణీ :** బ్రాహ్మణస్య స్త్రీ అను అర్థమున బ్రాహ్మణ శబ్దముపై ఈ సూత్రముచే జీన్ ప్రత్యయము, పిదప ఆకార లోపము వచ్చి బ్రాహ్మణీ అని యగును.

**వా :** సృనరయోర్వృద్ధిశ్చ.

సృ, నరశబ్దములపై స్త్రీత్యమును వివక్షించినపుడు జీన్ ప్రత్యయమును, వృద్ధియును వచ్చును.

**నారీ :** సృశబ్దముపై ఈ సూత్రముచే జీన్ ప్రత్యయమును; వృద్ధియును రాగా నారీ అను రూపమేర్పడును.

నరశబ్దముపై ఈ సూత్రముచే జీన్ ప్రత్యయమును, వృద్ధియును రాగా నార + ఈ అని యగును. రేఫముమీది ఆకారము లోపించి నారీ అను రూపము సిద్ధించును.

జీప్ ప్రత్యయము జీత్తు, జీత్తు, కిత్తును కాకుండుటచే ఆదివృద్ధి వచ్చుటకు వీలు లేదు. కనుక ఈ వార్తకము ప్రత్యేకముగా వృద్ధిని విధించు చున్నది.

సూ : యూన స్తిః 4.1.77

వృ : యువన్ శబ్దాత్ త్రియాం తిః ప్రత్యయః స్యాత్ - యువతిః

యువతి :- యువన్ శబ్దముపై స్త్రీత్వవివక్షతో ఈ సూత్రముచే 'తి' ప్రత్యయము రాగా యువన్ + తి అని యగును. పిదప 'నలోపః ప్రాతి పదికాంతస్య' అను సూత్రముచే నకార లోపము వచ్చి యువతిః అని యగును.

శ్రీ ప్రత్యయప్రకరణం సమాప్తం.



